
פּערואַנען: 


דאָקטאָר משה מיימאנאָו, א נאַציאָנאַליסט, 49 יאהר. 
חוה, זיין פרוי, 27 יאהר. 

שיינדעלע, זייער קינד, 7 יאהר. 

ישראל מנגן, 65 יאהר אַלט, מיימאנאָוו'ס פאָטער. 
צפּורה, אַ דיענסט ביי מיימאנאָוו. 

מאַשאַ, חוה'ס שוועסטער, 28 יאהר. 

באָרים, איהר מאַן, די זעלבע יאָהרען. 

אברהם'צע שענקמאַן, א פאַבריקאַנט, חוה'ס פאָטער, 55 יאָהר. 
שמערל דער שניידער, 60 יאֶהר. 

גדליהו, אַן ארבייטער, 45 יאֶהר. 

װאָלפּערט, א בעריהמטער װאָליניסט, 80 יאָהר. 

זאַכאַר, א בונדיסט. 

מיכאַאיל, א רוסלענדישער סאַציאַלידעמאַקראַט. : 
אַרציק'ל, 12 יאָהר אַלט, א מיטגליעד פון ,קליינעם בונד. 


עס האַנדעלט אין די לעצטע יאָהרען, אין א גרויסער אידעשער 
שטאָדט אין רוסלאַנד. 


אויפנעשריעבען געװאָרען דעם זומער, 1906, און אויפגעפיהרט 
געװאָרען צום ערשטען מאָל דעם זעלבען יאָהר, סוכות, אין 
אַדלער טהעאַטער," הערר יאַקאָב פּ. אַדלער האט געשפּיעלט 
דאָקטאָר מיימאנאָוו און זיין פרוי, מאַדאַם אַדלער---חוה'לען. 


?עצן סקאבר'ין. 


ערשטער אקט 


(ביי דאָקטאָר מיימאנאָוו אין הויזן. פארנאַכט. א גרויסער זאַל 
מיט קאװװאָרען. אַ טיש און קרעסלאָס. לינקס א ראִָיאַל מיט אַ זיל- 
בערנעם קאַנדעליאַבער אויף איהר. א קאַמין ברענט. נעבען טיש, 
אויף וועלכען עס שטעהט א גרויסער לאָמפּ מיט אַ ראָזאָוען קאָל- 
פּאַק, זיצט שיינדעלע, 7 יאָהר אַלט, אַ ליעב מיירעלע, מיט א רויטער 
לענטע אין די האָר, זיצט אָנגעשפּאַרט דאס קעפּעל אויפ'ן עלענבוינען 
און הערט זיך צו פארטראכט צו ישראל'ק מנגן, אַ דאַרער איד, א 
יאֶהר 65, מיט א קליין ווייס בערדעל, וואס רעדט צו איהר מיט בע- 
גייסטערונג, דאָ זעצענדיג זיך נעבען איהר אין קרעסלאָ און באַלד 
אויפשפּרינגענדיג פון אָרט און װידער זעצענדיג זיך און דרעהענריג 
דערביי מיט די הענד און מיט'ן גאַנצען קערפּער.) 


ישראל: יע, פייגעלע מיינס, אז איך, דיין זיידעניו, האב זיף 
אַמאָל צוגאָסען מיט מיין , שטייגער," מיט מיין , גוסט" --- האָסטו 
אַמאָל געהערט, וי א האַרציג פיעדעלע צוניעסט זיך: טיאָיאָר- 
טיאָך ? אט אזוי האט זיך גענאָסען מיין שטיינער אויך!.... עהע, 
ציפּליאָניקעל מיינס !... (זעצט זיך אױיף א קרעסלאָ.) האָסטו נע- 
יהערט ? אַ קאַטאָװעס, דיין זיידעניו ישראל מננן'ס א דאַװנען! 
(שפּרינגט װוידער אויף פון אָרט.) גאַנצע קהילות אידען האב איך 
צובראָכען מיט מיינע שטיקלאַך... הערצער האבען נעציטערט, 
נשמות האבען געפלאַטערט.... האָסטו געהערט ? (פערליינט די 
האַנד הינטער'ן רוקען, געהט דורך דעם זאָל הין און צוריק און הייבט 
אָן צו זאָגען מיט א סך געפיהל.) יעלה תחנונינו מערב, ויבוא שועתינו 
מבוקר ! (שטעלט זיך געגען איהר, שטרעקט אויס צו איהר די הענר, 

ברעכט זיך אונטער און רעדט צו איהר מיט דעם זעלבען ניגון, וי 
ער זינגט זיין יעלה.) דו הערסט, ציפּליאָניקע?, וי זיס, װוי האַרציג ? 
הער, פייגעלע מיינס, ווייטער! ויבוא שועתינו מבוקר, ויראה 
רנונינו עם ערב ! (צוהוסט זיך שטאַרק און שאָקעלט מיט'ן קאָפּ.) 


(חוה, א יאָהר 21 אַלט, אין א שװואַרצען קלייד, אֶָהן שום בע- 
פּוצונג, קומט אריין מיט א צייטונג אין די הענד, זי בלייבט שטעהן, 
ווען זי דערזעהט, װוי ישראל'קע הוסט.) 


חוה: איהר הוסט נאָך אַלץ, שווער? 

שיינדעלע: (טהוט זיך אַ װאָרף צו איהר) סאַמאַ, דער זיי" 
דעניוּ האט נאָךְ מיט מיר ניט געלערענט ! 

חוה: נו, װעט ער מיט דיר שפּעטער לערנען, מאָרגען! 
(קושט זי.) 

שיינדעלע: ניין, איך יל באַלד, איך האב דעם פּאַפּעלע 
פּערשפּראָכען, אַז איך װועל היינט מיט דעם זיידעניו לערנען אַ גאַנ- 
צען קאַפּיטעל ישעיהו ! מאַמאַ, איך ווי? ניט דער פּאַפּעלע זאָל מיי- 
נען, אַז איך בין ניט קיין נוט קינר. 

חוה: דו ביזט זעהר א נוט קינד, שיינדעלע! 

ישראל: אֶט באַלד, באַלד, ציפֿליאָניקעל, װע? איך מיט דיר 
לערנען. (הוסט.) אוי, חוה'לע, מיט מיין כלי איז מיאוס, זי ווערט 
ביי מיר שטאַרק קאַליע, ניט פיר דיר געדאַכט. (שאָקעלט מיט'ן 
קאָפּ.) 

חוה: איהר האט זיך מסתמא פערקיהלט, שווער ‏ איהר האט 
געדארפט זאָגען מאָאיסעיען, ער זאָל אייך פערשרייבען א רעצעפּט. 

ישראל: אוי, חוה'לע, וואס פערשטעהט משה'ניו פון א חזנישע 
קריינק, ניט פיר דיר געדאַכט ?4 ער איז טאַקע א גרויסער דאָקטאָר, 
דיין מאַן, אבער ניט צו א חזנישע כלי, וואס איז קאַליע געװאָרען. 
האָסטו געהערט ? 

חוה: -נ, דאס לעבען דארפט איהר זיך פון דעם ניט נעה- 
מען, שווער. ‏ עס װעט מסתמא פאראיבערגעהן. ניט דאס ערשטע 
מאָל, אַז איהר הוסט. 

ישראל: פריהער, אַז איך האב געהוסט, האט מיר געהאָלפען 

א נאָגעל-מאָגעל, צו חלב אונטער דער נאָז, צו גאָר אַ זאָק מיט ואַ- 
רעמע אַשׁ ארום האַלז, אַצינד אבער העלפט עס מיר ניט, חוה'לע. 
אַ שלעכטער סימן, טאָכטער'?, א סימן, אַז זי ווערט ביי מיר אַלט, 
פארזשאַווערט, מיין כלי. אָט הער, אדרבה, דו וייסט דאָך אויך 
עפּעס, וואס איז א ריכטינער טאָן,. דו ביסט דאָך אַליין א מיידים 
אויף דער פאָרטעפּיאַנאָ. (פארלייגט די האנד אונטער'ן גאָרגעל 
און הייבט אָן צו זאָגע,) יעלה תחנונינו מערב ויבוא שועתינו 
מבוקר! (ברעכט זיך אונטער.) דו הערסט עפּעס, חוה'לע, אין 
מיין כלי ? 
חוה: איך הער גנאָר נישט, שוער. 
ישראל: און איך הער. א פארזשאַווערטען טאָן הער איך אין 
מיין כלי, א חורבן אין האַלז.... (זיפצט.) 
חוה: דאס דאַכט זיך אייך, שווער. אייער שטימע אין נאֶך 
יעצט אויך גענוג זיעס ! 
ישראל: (סיט התפּעלות) יע, חוה'לע ? דו מיינסט עס אִהן 
א קאַטאָװעס ? נו, אַז דו זאָגסט, אַז עס איז זיעס, איז זיעס. דו 
ביזט דאָך אַלײין אַ גרויסע מבין'טע, לעבען זאָלסטו, טאָכטער'ל.... 
חוה'לע, איך װועל דיר עפּעס בעטען, טהו מיר א טובה... 
חוה: ‏ וואס, שווער? פיט פערגניגען װעל איך פאר אייך 
טהאָן... אויב איך ווע? נאָר קענען. 
ישראל: חוה'לע, נעהם ארויף מיינס אַ שטיקעלע אויף דער 
פאַרטעפּיאַנאָ,. איך װוי?ל, דו זאָלסט פּרובען מיין כלי. 
חוה: פילייכט זאָלען מיר עס לאָזען אויף שפּעטער, שווער? 
איך װויל איצט איבערלעזען די צייטונג ,דאס נייע װאָרט.'" עס איז 
דאָרט דאָ מאָאיסעי'ס אַרטיקעל וועגען אונזערע גבירים, װאָלט איך 
עס וועלען פריהער איבערלעזען. 
ישראל: נו, זאָל זיין שפּעטער. דוֹ ביזט גערעכט, משה'ניוס 
אַן אַרטיקעל איז בילכער צו לייענען, וי מיין כלי צו פּרובען. 
שיינדעלע: זיידעניו, קום לערנען דאס קאַפּיטעל ישעיהו! 
פּאַפּאַ וועט באַלד קומען. 
ישראל: נו, נו, קום טאַקע, קום ציפּליאָניקיל, מיר ועלען 
לערנען. האסטו געהערט? אין נאַנצען איהר טאַטע. (געהט מיט 
איהר צַו צום טיש.) חוה'לע, איך װעל מִיט דעם צִיפּליאָניקעל אבו- 

= פוות..-. 


סעלע לערנען, און דו לעז דערוויילע איבער משהניוס אַרטיקעל, 
(חוה נעהמט געהן צום טהיר לינקס, ער רופט:) חוה'לע! (זי 
שטעלט זיך אָפּ.) מיינסט טאַקע אויף אַן אמת, אַן מיין כלי איז 
נאָך זיעס ? 

חוה: געויס, שווער! (אֶב אין טהיר לינקס מיט דער 
צייטונג.) 

ישראל: (צופריעדען) נו, ציפּליאָניקעל, אַז דיין מאַמע זאָנט 
זיעס, איז מסתמא זיעס! אוי, אַז געזונד זאָל זיין דיין מאַמעניו 
מיט דיין טאַטעניו. ער איז אַ צדיק, זי א צדקניות. געלױבט איז 
השם יתברך פיר'ן נחת. (עפענט דעם תנ"ך אויפ'ן טיש.) נו, וואו 
האַלטען מיר ? קאַפּיטע? סב.. אֶט דאָ! נו, זאָג, ציפּליאָניקע, 
אבער מיט חשק און מיט א ניגון, אָט װוי אַן אינגעלע אין חדר !... 

שיינדעלעץ: 7מען ציון לא אחשה --- צוליעב ציון װעל איך... 
װועל איך... 

ישראל: (כאַפּט אונטער) צוליעב ציון על איך ניט שויי- 
גען, ציפּליאָניקעל. ולמען ירושלים... נו, זאָג זשע, פיינעלע. 

שיינדעלעץ: ולמען ירושלים ‏ לא אשקט -- און צוליעב 
ירושלים... 

ישראל: װע? איך ניט רוהען.. 

שיינדעלע: װעל איך ניט רוהען... לאָז מיך, זיידעניו, איך 
קען אליין ! ולמען ירושלים לא אשקט -- און צוליעב ירושלים וועל 
איך ניט רוהען, עד יצא כנגה צדקה, ביז איהר גערעכטינקייט װעט 
ארויסקומען װי דער גלאַנץ פון דער זונן,. ושועתה כלפּיד יבער --- 
און איהר רעטונג װועט וֹיי אַ פאַקעל ג,יהען. 

ישראל: נו, קענסטו דאָך, ציפּליאָניקעפ! 

שיינדעלץ: פּאַפּעלע האט נעכטען ביי נאַכט מיט מיר אֶט 
דעם קאַפּיטעל געלערענט און האט מיר געזאגט, איך זאָל איהם היינט 
מיט דיר נאָךְ אַמאָל לערנען. גערענק איך איהם. | 

ישראל: אוי, אוי, אַ וואוי? קעפּעלע האָסטו, ציפּליאָניקעל, 
אַ שאָד וואס דו ביזט ניט אן אינגעלע. האָסטו געהערט ? נו, זאָג 
ווייטער ! 

שיינדעלע: וראו גוים צדקך וכל מלכים כבורך --- און זאָלען 
אלע פעלקער זעהן דיין גערעכטינקייט, און אלע קעניגע דיין העררליכ- 

קייט. וקרא לך שם חדש -- און זיי וועלען דיך מיט א נייעם נאָמען 
רופען, אשר פּי ה' יקבנו, וואס גאָט'ס מוי? אַלֵיין װועט דיר בעשטי- 
מען... והיית עטרת תפארת ביד ה' --- און דו װועסט זיין א שעהנע 
קרוין אין דער האַנד פון דעם עוויגען, וצניף מלוכה ככף אלהיך --- און 
א קענינליכער קאָפּףּ-באַנד אין דער האנד פון דיי! קעניג... לא יאמר 
לך עוד עזובה --- מען וועט שוין מעהר אויף דיר, ירושלים, ניט זאָנען, 
אַז דו ביזט א פּערלאָזענע, ולארצך לא יאמר עור שממה --- און אויף 
דיין לאַנד װעט מען מעהר ניט זאָגען, אַז עס איז א וויסטע --- בי 
קד יקרא חפצי-בה --- װאָרים מען װעט דיך רופען: מיין לוסט צו 
איהר. וארצך בעולה --- און דיין לאַנד, ירושלים, װעט צוריק קריעגען 
איהר מאַן... 


ישראל : פערשטעהסטו, וואס דער נביא מיינט, ציפּליאָניקעל ? 
ער מיינט דאס אייגענע, וואס דיין טאַטעניו זאָל לעבען. (מיט אַ 
ניגון און מיט התלהבות) היות, וי ירושלים אֶהן דעם פאָלק ישראל 


. איז געגליכען צו א וואס? צו א ויסטע, פערלאָזענע לאַנז, זאָגט 


אויף דעם ישעיהו הנביא, אַז ניט אייביג װועט ירושלים אזוי צושיידט 
זיין מיט ישראל'קען. עס וענ. קומען א צייט, ווען ירושלים װעט 
זיך צוריק משדך זיין מיט דעם אַלטען ישראל'קען און דעמאָלט, ציפּ- 
ליאָניקעל, אוי, דעמאָלט... פערשטעהסטו, ברעקעלע מיינס ?... 

שיינדעלע: וואס, זיידעניו? 

ישראל: דעמאָלט, שיינדעלע, װועט זיין, וי דיין טאַטעני 
זאָנט: דער אַלטער ישראל'קעל װעט שוין דעמאָלט מעהר ניט וואוי- 
גען אין שכנות ביי מענשען, וואס ווילען איהם ניט האַלטען אין זיי- 
ערע דירות ; ער װעט דאַן האָבען זיין אייגען היים, זיין שעהן, ליב- 
טיג היים און אין זיין בלוט וועלען זיך די רשעים מעהר ניט באָדען. 
האָסטו נעהערט ? 

שיינדעלע: זיידעניו, װועט פּאַפּעלע א שעהן הויז האָבען אין 
ירושלים ? 

ישראל: דאס שעהנסטע הױז, ציפּליאָניקעל! וױיל רין 
טאַטע איז א גדול בישראל. דו הערסט, פייגעלע ? אַז הערצעל האט 
געלעבט, איז ער געווען דער גרעסטער גדול בישראל, און אז הערצעפ 
איז געשטאָרבען, איז דיין טאָטעגיו, דאָקטאָר משה מֵיימַאנאָוו, נע- 

בליעבען דער גרעסטער נדול בישראל. אפשר וװועט מען איהם נאָך 
מאַכען פיר דעם קיסר אין ירושלים... האָסטו געהערט ? 

שיינדעלע: (פּאַטשט אין די הענד מיט שמחה) פּאַפּעלע 
וועט זיין א קיסר אין ירושלים ! פּאַפּעלע װועט זיין א קיסר. און 
דו, זיידעניו ? 

ישראל: איך? עט! ואס בין איך? אַ פּשוט'ער ישרא?! 
איך בעט נור ביי גאָט, מיין זוהן זאָל קריעגען דעם כבוד, וואס ער 
פערדיענט, און איך אַליין זאָל די זכיה האָבען כאָטש איינמאָל ביים 
עמוד דאַוונען אין ירושלים, און נאָכדעם כאָטש שטאַרבען. אוי, װאָלט 
איך דאָרט אוועקגעלענגט אַ דאַוונען, ציפּליאָניקעל מיינס. זינט חורבן 
: בית שני האט מען נאָךְ אַזאַ דאַוונען ניט געהערט ! אוי, אוי, האָסטו 
געהערט ? 

(מען קלינגט.) 
(צפּורה, די דיענסט, אן אַלטע פרוי פון א יאהר 80, 
קומט אריין.) 

צפּורה: דער דאָקטאָר אין נאָך ניטאָ? אַ פולע שטוב מיט 
חלאים װאַרטען דאָרט אויף איהם. 

ישראל : זאָג זיי, אַז דער דאָקטאָר װעט באַלד קומען, און 
וועט זיי אַלעמען געזונד מאַכען. 

צפּורה: (בורטשעט) געזונד מאַכען! דערוויילע הוסטען 
זיי דאָרטען און שפּייען, און כראַקען און קרעכצען, אַן אמת'ער 
שפּיטאָל ! 

ישראל : וואס דען האָסטו געװאָלט, צפּורה, זיי זאָלען זינגען ? 
האָסטו געהערט ? 

צפּורה: איך האב געװאָלט, אַז א גאַנצען טאָג זאָל די שטוב 
ניט זיין קיין שפּיטאָל ! איהר מיינט, עס איז אַזאַ נחת צו הערען, 
וי מען הוסט און וי מען קרעכצט, און צו רייניגען, װאָס יענער 
כאַרקעט אָן ? 

ישראל: איך מיין, אַז דו ביסט אַ אידענע, צפּורה ! 

צפּורה : אַ אידענע, א אידענע ! איך בין שוין אַכט יאֶהר 
ביים דאָקטאָר אין הויז, זייט ער האט חתונה געהאַט, און נאָך אַזאַ 
תוהו ובהו, װוי אַצינד, איז דאָ קיינמאָל ניט געווען. דער דאָקטאָר 
איז דאָרטען פּערטהאָן מיט זיינע זאַכען, מים די אסיפות, מיט זיין 

צייטונג, און דאָ קומען דערוויילע די חולאים. זאָל ער אָפּמאַכען אַ 
צייט, ווען זיי זאָלען צו איהם קומען, צו אין דער פריה, צו ביי נאַכט. 
א גאַנצען טאָג וויל איך ניט האבען קיין חולאים אין שטוב ! 


ישראל: דו װילסט ניט האבען? אױ, געה שוין געה, דו 
רעדסט וי אַן אידענע. זאָלסטו מיר מוחל זיין, דער דאָקטאָר טהוט, 
וי ער פערשטעהט, און דו מיש זיך ניט, ניט דיין זאָך ! 


צפּורה: ניט מיין זאַך? האָסטו געזעהן אױיף דיין לעבען? 
און איך זאָג אייך, אַז איך װאָלט געווען אביסעלע אינגער, װאָלט איך 
געטהאָן, וואס אַלע דיענסט-מיידלעך טהוען אַצינד, 

ישראל: דהיינו וואס ? װאָלסט חתונה געהאט? 

צפּורה: איך װאָלט געמאַכט אַ סטאַצקע ! 

ישראל: וואס? | 

צפּורה: יע, יע, איך װאָלט געמאַכט אַ סטאַצקע. איך װאָלט 
אריעבער געגאַנגען צום , בונד" און װאָלט זיי דערצעהלט רי גאַנצע 
מעשה, און זיי וואלטען שוין אריינגעשיקט צום דאָקטאָר אַ סטאַצקע. 
אָט אַזױ טהוען אצינד אַלע דיענסט-מיידלעך. מיר זיינען אויך מענ- 
שען, ר' ישראל'ק, ניטאָ אַמאָליגע יאָהרען, אַצינד איז א דיענסט-מיי- 
דעל אויך אַ מענש! : 

ישראל: (מיט אַ שמייכעל) וייסטו, װי מען האט גערופען 
משה רבינו'ס ווייב ? 

צפּורה: אודאי, ווייס איך; איהר נאָמען שטעהט דאָך אין 
טייטש-חומש. צפּורה האט מען זי גערופען. 

ישראל : זעהסט, דו ווייסט, אַ אידענע א למרן. פרעג איף 
דיך טאַקע, צפּורה לעבען, מה -- פארװאָס איז יענע צפּורה געווען אַ 
לייטעשע, קלוגע אידענע, און דו, צפּורה, ביזט אַ אידענע א הולטייקע? 

(מען קלינגט.) ‏ 

צפּורה: (טהוט זיך אַ כאַפּ) מען קלינגט שױין װיעדער! 
מסתמא וידער עפּעס א חולה ! איהר זאָגט, איך בין אַ הולטייקע ? 
גוט, איך װעל היינט רעדען מיט דעם דאָקטאָר. אויב איך בין אַ הול- 
סייקע, דאַרףּ איך ביי איהם ניט זיין, װעל איך מאַכען אַ סטאַצקע ! 
(אִב.) 


(חוה קומט אריין מיט דער צייטונג פון טהיר לינקס.) 

חוה: (עטוואס אויפגערעגט) שוער, איהר ווייסט, וואס 
מאָאיסעי וויל טהאָן ? 

ישראל: וואס? 

חוה: ער ול מאָרגען אין זיין צייטונג אָנפאַלען אויף מיין 
פּאַפּאַ'ן ! 

ישראל: אויף דיין פּאַפּאַ'ן אָנפּאַלען ? 

חוה: איהר האט דאָך געהערט, אַז זייט קרוזשעװואַן איז אהער 
געקומען, רעדט מען ביי אונז שטארק פון א פּאָנראָם. נעכטען איז 
וועגען דעם געגאַנגען א אידישע דעפּוטאַציע צום גובערנאַטאָר. מיין 
פּאַפּאַ איז אויך געווען אין דער דעפּוטאַציע און ער האט גערעדט 
צום גובערנאַטאָר פיר אַלעמען ; איז מאָאיסעי דערפון שטאַרק אוים- 
גערעגט. אָט הערט, וואס מאָאיסעי שרייבט דאָ אין זיין דאס נייע 
װאָרט" : (לעזט פון צייטונג) ,ווער אונזערע אונבעקאַנטע שתדלנים 
זיינען און וועגען דעם מיאוסען, אומגעלומפּערטען ענטפער, וואס דער 
אָנפיהרער פון דער מה-יפית דעפּוטאַציע האט נעכטען געגעבען אונזער 
גובערנאַטאָר וועלען מיר רעדען מאָרנען." שווער, מיין פּאַפּאַ אין 
עס געווען דער אָנפיהרער פון דער דעלענאַציע; ער האט עס נעגע- 
בען דעם ענטפער. מאָאיסעי וועט איהם זיכער בעליידינען. עס װועט 
זיין א שרעקליכער סקאַנדאַל, ווען ער װעט עפענטליך בעליידיגען 
מיין פּאַפּאַ'ן. רעדט איהר איבער מיט איהם, שווער ! 

ישראל: איך זאָל רעדען מיט משה'ן ? ניין, טאָכטער'ל, איך 
האב נאָר ניט די העזה צו רעדען מיט איהם ווענען אזוינע זאַכען. אַז 
ער טהוט, מסתמא ווייסט ער וואס ער טהוט ! מיר האבען צו קליינע 
קעפּעלאַך צו פערשטעהען משה'ניוס מעשים. זאָג דו איהם אַלֵיין. 

חוה: ננאָךְ אַ קליין פּױזע) ניין, איך קען איהם ניט זאָגען, 
איך האב מורא, עס וועט איהם זיין אונאַנגענעהם. 

ישראל: (צוגעגאַנגען צום פענסטער און ארויסגעקוקט) זעה, 
אָט איז ער דאָך אַליין, דער פּאַני דאָקטאָר!! ער עפענט די טהיר, 
און דיין שוועסטער מאַשאַ געהט אויך אַהער ! (צו שיינדעלע'ן) צים- 
ליאָניקעל, דיין פּאַפּקעלע געהט ! 

שיינדעלעץ: (שפּרינגט אויף) פּאַפּעלע, פּאַפּעלע! (אֶב 
רעכטס.) 

חוה: (אַוועקנעלעגט די צייטונג) זי װועט איהם שטערען, ער 
וועט וועלען פריהער אריינגעהען צו די פּאַציענטען.. . 

ישראל: אֶט איך װעל זי צונעהמען! (שרייט) שיינדעלע, 
קום אַהער, ציפּליאָניקעל מיינס, שטער ניט דיין פּאַפּקעלען. אוי, 
איז עס אַ פייגעלע, אַז אַ געזונד איהר אין הערצעלע אריין! (אֶב 
רעכטס.) 


(אויףּ דער ביהנע ווערט דונקעלער און דונקעלער. דער 
ברענעדיגער קאַמין װאַרפט דונקעלע שאָטענס ארום 
זיך) 


(מאַשאַ 28 יאָהר אַלט, עלענאַנט געקליידעט, לויפט אריין.) 


מאַשאַ: (פרעהלאָך) זדראַווסטוואוי, יעװאָטשקאַ! 

חוה : זדראַווסטוואוי, מאַשאַ ! (צוקושען זיך.) 

מאַשאַ: יעװאָטשקאַ, איך האב פיר דיר אַ נייעס. האָסטו 
געהערט, וואס פיר אַ גאַסט מיר האבען יעצט אין שטאָדט ? װאָל- 
פּערט איז דאָ ! 

חוה: (טהוט זִיך פּלוצים אַ כאַפּ) װאָלפּערט איז דאָ אין 
שטאָדט ? 

מאַשאַ: (מיט התפּעלות) יע, ער אליין, דער בעריהמטער 
פיערעל-שפּיעלער װאָלפּערט ! דיין אַמאָליגער פּרעדמעט... דער פיע- 
בער פּאָנראָמשציק פון דיין הערצעלע ! 

חוה: (אויפגערעגט) זייט ווען איז ער דאָ? ווער האט עס 
דיר דערצעהלט 4 - 

מאַשאַ: מיין באָריס איז נעכטען געווען אין קלוב, האט מען 
דאָרט גערעדט פון דעם קאָנצערט, וואס ער וװועט דאָ באַלד געבען 
אין טהעאַטער. אָט וועלען מיר, יעװאָטשקא, הערען א קינסטלער ! 

חוה: (פערטראַכט) עס װאָלט געווען אינטערעסאַנט צו זע- 
הען, װוי קוקט ער יעצט אויס ? מערקווירדיג, איך האב איהם, דוכט 
זיך, שוין לאַנג פערגעסען, און דאָך פיה? איך... 

מאַשאַ: דאס הערצעלע קלאַפּט? לאָז זעהן! (לענט צו 

איהר האַנד צו חוה'ס ברוסט.) כאַ, כאַ, כאַ! די אַלטע ליעבע טיאָכ- 
קעט דאָרט ! 

חוה: (טרעט אֶב פון איהר) ביזטו משונע? וואס פיר אַ 
ווערטער רעדסטו ? 

מאַשאַ: איך שפּאַס, יעװאָטשקאַ ! איך ווייס, אַז דאס קליין 
הערצעלע דיינס קלאפּט נור פיר דיין מאַן. וואס וועט אבער זיין, 
אַז װאָלפּערט װועט צו דיר קומען אויף בעזוך ? 

מאַשאא: װועט ער ביי מיר זיין אַן אנגענעהמער גאַסט, 

מאַשאַ: און דו האָסט ניט מורא, אז דו זאָלסט זיך וויעדער 
אין איהם.... 

חוה: פערליעבען? כא, כא, כאַ ! וי וועניג דו קענסט מיך, 
מאַשינקאַ ! איך בין דאָקטאָר מיימאנאָוו'ס פרוי, און די פרוי פון 
דאָקטאָר מיימאנאָוו קען זיך ניט פערליעבען אין קיין אַנדער מאַן ! 

מאַשאַ: (שמייכעלט) די ליעבע איז אבער א גרויסע גנב'טע, 
שוועסטערקע, זי קריכט אַמאָל אריין אונבעמערקט אין האַרצען, און 
פּיקעט און פּיקעט מיט איהר שאַרף שנעבעלע... כאַ, כא, כאַ ! 

חוה: (שמייכעלט) אב די ליעבע צו א פרעמדען מאַן האט 
אַזאַ שאַרף שנעבעלע, װוי דו זאָגסט, װועט זי פריהער איהר שנעבעלע 
צוברעכען, איידער זי װועט צו מיין האַרץ צוקומען. אֶה, מאַשינקא, 
דו קענסט זיך נאָר ניט פאָרשטעלען, װוי פעסט עס זיצט אין מיין 
האַרצען די ליעבע צו מיין מאַן ! 

מאַשאַ: אין אזוינע זאַכען קען אונזער ווייבערשע פאָלק קיינ- 
מאָל ניט זיכער זיין. מיט 9 יאָהר צוריק, אַז דו האָסט געליעבט אָט 
דעם זעלבען װאָלפּערט'ן, האָסטו אויך געדענקט, אַז די ליעבע צו 
איהם זיצט פעסט אין דיין האַרצען. פון דעסטועגען, אַז דו ביזט 
נאָכדעם געװאָרען דאָקטאָר מיימאנאָוו'ס פרוי, האט די ערשטע ליעבע 
געמוזט ארויסציהען פון דיין האַרצען און די צווייטע האט אַהין לייכט 
אריינגעצויגען. 

חוה: ניט אַזױ לייכט, וי דו דענקסט. די ערשטע ליעבע, אַז 
זי האט ארויסגעצויגען, האט מיט זיך גענוג בלוט מיטגענומען פון 
מיין האַרצען, א סך טיעפע וואונדען דאָרט איבערגעלאָזט און נור 
אַזאַ מאַן, וי דאָקטאָר מיימאנאָוו, האט זיי געקענט פערהיילען. יעצט 
אבער איז דאָרט שוין אלעס לאַנג רוהיג, פערהיילט... די ליעבע צו 

יענעם, צו װאָלפּערט'ן, קומט מיר יעצט פאָר, װי אַ טרוים, פון וועל- 
כען איך האב זיך שוין לאַנג, לאַנג אויפגעכאַפּט. ניין, מאַשינקאַ, 
פיר דאָקטאָר מיימאנאָוו'ס פרוי איז נאָר א בעליידיגונג צו דענקען 
פון.... (טהוט אַ מאַך מיט אַ האַנד און צולאַכט זיך) איך דאַרף מורא 
האבען, איך זאָל זיך ויעדער ניט פערליעבען אין װאָלפּערט'ן, איך ? ! 
אוי, געה שוין, משוגענע! כא, כא, כא! 

מאַשאַ: וי דו פארגעטערסט דיין מאַן, יעװאָטשקאַ! 

חוה: יעדער מענש, וואס קען איהם, פארגעטערט איהם, פוז 
איהם פארגעטערען ! ער איז אַן אונגעוועהנליכער מענש... אַז איך 
בין נאָך אַ מיידעל געווען, האב איך געטרוימט צו הייראַטהען א מאַן, 
וואס זאָל זיין ניט עהנליך צו די אַנדערע מענער, וואס זאָל זיין גרויס, 
בעריהמט ; דערפאר האב איך זיך דאַן פערליעבט אין װאָלפּערט'ן, 
ווייל יענער האט שוין דאַן ארויסגעוויעזען זיין קינסטלערשען טאַ- 
לענט, און דערפאר ליעב איך יעצט אַזױ מיין מאַן, וויי? ער איז אַן 
אונגעוועהנליכער מענש. 

מאַשאַ : מילא, זאָל זיין אזוי. ‏ װעסטו געהן צו װאָלפּערט'ן 
אויפ'ן קאָנצערט ? 

חוה: אוב מיין מאַן װעט געהן, װעל איך אויך געהן. 

מאַשאַ: אַז דו זאָלסט װאַרטען, ביז דיין מאַן װעט אַמאָל 
געהן, װועסטו לאַנג דאַרפען װאַרטען. דערמאָהן זיך אַקאָרשט, װוי 
לאַנג דיין מאַן איז ניט ארויס מיט דיר, צו פערברענגען אַן אַבענד ? 

חוה: איך געדענק: זייט דעם קישענעווען פּאָנראָם, 

מאַשאַ: שוין דריי יאָהר א געשיכטע. 

חוה: איך וייס. 

מאַשאַ : וואונדערט עס מיך טאַקע. איך אויף דיין אָרט 
װאָלט זיך געפיהלט, וי פערשפּאַרט אין א תפיסה, ווען מיר זאָל אויס- 
קומען צו לעבען, וי דיר אֶהן געזעלשאַפט. 

חוה: מיין בעסטע געזעלשאַפט זיינען מיין מאַן און קינד, 

מאַשאַ : יעװאָטשקאַ, וואס פון דיר איז געװאָרען ! דו ביזט 
געווען אַזאַ פרעהליכע, אַזאַ לעבעדיגע, א סך פרעהליכער פון מיר, און 
יעצט ? 

חוה: יעצט בין איך אויך אַמאָל גענוג משוגע. דו האסט גע- 
דאַרפט זעהן, וי איך שפּיעל זיך אַמאָל מיט מיין קינד, שפּרינג, טאַנץ 

און זינג. מיין מאַן זאָגט דאַן, אַז איך בין די גרעסטע שטיפערין 
צווישען די קינדער. 

מאַשאַ: איך ווייס, אז דו האָסט א סך לעבען, דערפאר וואונ- 
דער איך זיך טאַקע : וי קומט עס, וואס דו בענקסט ניט נאָך געזעל- 
שאַפט? וואס דו זיצטסט בעגראָבען אין שטוב, װי א אירענע, אַ 
יענטע ? 

חוה: איך װעל דיר, מאַשינקא, זאָגען די גאַנצע װאַהרהײט. 
אַ סך מאָל ווילט זיך מיר טאַקע ארויסגעהן פערברענגען אין געזעל- 
שאַפט, דאַן אבער טהו איך אַ טראַכט: איך װעל דאָרט ערגעץ פער- 
ברענגען און דאָ װועט מיין מאַן קומען פון זיינער אַן אסיפה און װעט 
מיך ניט טרעפען אין דער היים, און ער איז דאָך אַזױ צוגעוועהנט 
צוטהיילען מיט מיר זיינע איינדריקע און געדאַנקען, דאַן בלייב איך 
בעסער אין דער היים און װאַרט אויף איהם. צ 

מאַשאַ: ‏ זיינע געדאַנקען וועגען זיין געליעבט פאָלק ישראל ? 

חוה: יע, זיינע געדאַנקען וועגען בעפרייען זיין געליעבט פאֶלק 
ישראל פון דעם בלוטיגען גלות. איז עס אפשר א קליינע עהרע, ווען 
אַזאַ מאַן װי ער, דערצעהלט דיר זיינע געראַנקען און זיינע פּלענער 
און רעדט אויס פאר דיר זיין גרויס האַרץ, וואס ליעבט און ליידעט 
אזוי ? (טהוט זיך אַ כאַפּ) שאַ, איך הער זיינע טריט! ער געהט! 
(צינדט אָן דעם לאָמפּ אויפ'ן טיש.) 


דאָקטאָר מיימאנאָוו, הויך, שלאַנק, מיט אַ פּעף- 
שװואַרצער באָרד, דורכגעוועבט ערטערווייזן מיט זיל- 
בערנע האאר, מיט א הויכען, ווייסען שטערען, און 
מיט פער'חלום'טע אויגען, קומט אריין צוטראָגען. 


חוה: (געהט איהם אַנטקעגען) נוטען אבענד, מאָאיסעי! 

מיימאנאָוווו: (טהוט זיך אַ כאַפּ, װי פון שלאָף) האַ, גוטען 
אבענד, נוטען אבענד! (קוקט אָן חוה'ן פערטראַכט, באַלד אבער 
דריקט אויס זיין פּנים ליעבע און פרייד.) דו ביזט עס, חוה'לע? 
גוטען אבענד, קינד! (נעהמט איהר האַנד און קושט.) איך האב 
דיך ניט בעמערקט. וי פיהלסטו זיך היינט, חוה'לע ? 

חוה: אֶה, זעהר גוט! 


?א א *לאבריןן. 17 


מאַשאַ: (מיט א שמייכעל) נו, אויב דער דאָקטאָר האט ניט 
בעמערקט זיין ווייב, מעג ער זיין ווייב'ס שוועסטער אודאי ניט בע- 
מערקען ! 

מיימאנאָוו: (טהוט זיך אַ כאַפּ) הא, מאַשא, איהר זייט 
אויך דאָ ? גוטען אבענד! (ניט איהר די האַנד.) 

מאַשאַ: גוטען אבענד, דאָקטאָר. וואס זייט איהר אזוי פאר- 
טראַכט ? 

מיימאנאָו: איך בין פארטראַכט, ווייל אַנדערע טראַכטען 
אַזױ וועניג! חוה'לע, װי עס שיינט, אין די שווינדזוכט שטאַרק 
פערליעבט אין אונזער גהעטטאָ! אין ערגעץ פיהלט זי זיך ניט אַזױ 
פריי, וי אין דיעזער ענגער, פערשטיקטער און פערשלאָסענער טשער- 
טאַ אָספעדלאָסטי.. אין ערגעץ געפינט ניט די שווינדזוכט אזוי פיעפ 
הונגער און קעלט און שלאפלאָזינקייט ביי מענשען און אזוי פיעל 
נאַהרונגסמיטעל פיר זיך, וי אין דעם אידישען תחום! פון די 
צוועלף פּאַציענטען, וואס איך האב יעצט עקזאַמינירט, זיינען צוויי 
קראַנק אויף דער גאַלאָפּירענדער שווינדזוכט ! 

חוה: פיין גאָט, וי שרעקליך ! 

מאַשאַ: (צושראָקען) פארוואס שפּריצט איהר ניט אויס דאס 
הויז? עס איז דאָך אַזאַ אָנשטעקענדיגע קריינק! האט איהר כאָטש, 
דאָקטאָר, די האַנד פריהער אויסגעװאַשען איידער איהר האט זי אונז 
געגעבען ? (קוקט אויף איהרע הענר.) 

מיימאנאָוו: (קוקט זי אָן מיט ענטריסטונג, שווייגט אַ וויילע, 
דאַן טהוט ער אַ שאָקעל מיט'ן קאָפּ און זאגט:) איהר האט מורא, 
טאָמער האב איך אייער האַנד אָנגעשטעקט מיט מיקראָבען ? זעהט 
איהר, פיר דעם קען מען אייך א רעצעפּט פערשרייבען. איך ווייס 
אבער ניט פון קיין רעצעפּט פיר די שלעכטע מיקראָבען פון אייער 
הארצען... פע, מאַשא, מיר נלויבט זיך גאָר ניט, אַז איהר זייט מיין 
חוה'ס אַ לייבליכע שוועסטער ! 

מאַשאַ: (לאַכט) אוי, דאָקטאָר, מאַכט ניט אַזאַ בייז פּנים, 
איהר זייט נאָר ניט אַזאַ בייזער, און פערלייקענט מיר ניט די שוועס- 
טער. זי איז ביי מיר די איינציגע. אֵיאָ, יעװאָטשקאַ, דו ביזט דאָך 
מיין שוועסטער ? (חוה לאַכט.) זעהט, דאָקטאָר, וי מיין שוועס- 
טער לאַכט ! 

מיימאנאָו: (טהוט אַ קוק אויף חוה'ן און טהוט אויך אַ 
שמייכעל.) זי לאַכט, איךְ לאַך אויך---איהר קענט שוין מאַכען לאַ- 
כען. זעהם איהר, אין דעם זייט איהר גראָר שוועסטער. חוה'לע 
קען אַמאָל אויך מאַכען לאַכען. מאַשאַ, איהר האט אבער געדאַרפט 
זיין אויך אין ערנסטקייט און גוטסקייט חוה'לעס א שוועסטער ! 

מאַשא : נו, דאָקטאָר, אין עפּעס מוז איך זיך דאָך אונטער- 
שיירען פון מיין שוועסטער. (פּויזע) וועט איהר געהן צום קאָנ- 
צערט, דאָקטאָר ? 

מיימאנאָו: וואס פיר אַ קאַנצערט ? 

חוה: (מיט התפּעלות) וייסטו, מאָאיסעי, װער עס איז גע- 
קומען אַהער ? 

מיימאנאָוו : ווער, קינדעלע ? 

חוה: װאָלפּערט, דער פיעדעל-שפּיעלער.. 

מיימאנאָוו: (גוטמוטהיג) אֶה, יע, איך ‏ האב געהערט פון 
דעם... דיין אַמאָליגער אַמאָר !.. 

חוה: (לאַכט) יע, דער מאַן, וועלכען איך האב אַמאָל זעהר 
געליעבט, איידער איך בין געװאָרען מאָאיסעי'ס פרוי. 

מאַשא : איך וועט, אַז דער דאָקטאָר װעט זיין אייפערזיכטיג... 

מיימאנאָוו: (לאַכט) נו, ווילט איהר זיך מיט מיר אפשר 
וועטען ? 

חוה: ניין, מאָאיסעי, זאָל זי זיך מיט מיר וועטען !.. 

מאַשאַ: (לאַכט) איך װאָלט מיט אייך ביידען זִיךְ געוועט, 
ווען דער דאָקטאָר װאָלט געווען אַן אַנדער מענש און מיין שוועסטער 
װאָלט איהם ניט אזוי געליעבט ! דאָקטאָר, אַז זי האט אייך אזוי 
ליעב, פארוואס זעהט איהר ניס צו פערשאפען איהר פערגניעגען ? 

חוה: וואס רעדסטו, משוגענע ? 

מיימאנאָוו : איך דענק, אַז איך פערשאַף איהר א פערגניע- 
גען, נאַטירליך, א פיעל? מעהר עדעלערעס פערגניעגען, וי איהר קענט 
זיך פאָרשטעלען, מאַשאַ ! זי דענקט צוזאַמען מיט מיר, זי האָפט צו- 
זאַמען מיט מיר, זי שטרעבט, זי ליעבט און ליידעט צוזאַמען מיט 
מיר ! 

מאַשאַ: פארוואס בעזוכט איהר ניט אויך צוזאַמען מיט איהר 
געזעלשאַפט. סיט דריי יאָהר צוריק פלעגט איהר אריינקומען אין די 

העכסטע קרייזען, זאָגאַר צום גובערנאַטאָר אויפ'ן באַל פלענט איהר 
קומען מיט איהר, און יעצט ? 

מיימאנאָוו : איך װאָלט נאָך יעצט אויך געקענט קומען אין 
יענע הויכע קרייזען. איך דענק אבער, אַז ווען איך מיט חוה'לען 
זאָלען יעצט בעזוכען יענע הויכע געזעלשאַפט, וואס איז פו? מיט 
כוליגאַנעס, יעצט נאֶךְּ דעם קישינעווער פאָגראָם, װאָלטען מיר אויף 
יעדען'ס הענד דאָרטען געזעהען שפּורען פון אידישען בלוט... ניין, 
מאַשאַ, איהר קענט זעהר שלעכט אייער שוועסטער, ווען איהר דענקט, 
אַז נאָך יעצט װאָלט זי געװאָלט בעזוכען יענע הויכע געזעלשאַפט 
פון אַנטיסעמיטען און כוליגאַנעס ! 

חוה: געוויס ניט, מאָאיסעי! 

מיימאנאָוו: איהר זעהט, מאַשאַ, זי זאָגט עס אליין! 

מאַשאַ: זי זאָגט עס נור, וויי? זי ויפ אייך צוליעב טהאָן. 
אין דער ווירקליכקייט אבער, װאָלט זי געװאָלט ארויסגעהן פערברענ- 
גען. איך קען מיין שוועסטער ; גלויבט מיר, דאָקטאָר ! 

חות: דו קענסט מיך ניט! (פּערשטאָפּט איהר דאס מויל.) 
רעד ניט קיין דומהייטען ! 

מיימאנאָוו : ווען חוה'לע װאָלט געװאָלט ארויסגעהען פער- 
ברענגען, האט זי עס אַלֶע מאָל געקענט סהון. איך װאָלט איהר אודאי 
ניט געשטערט ! | 

חוח: נפיר איהר ניט קיין װאָרט, וואס זי זאָגט, מאָאיסעי ! 
זי דענקט, אז איך בין איהר שוועסטער, מוז איך זיין אזוי לייכט- 
זיניג, וי זי ! 

מאַשאַ: דאָקטאָר, אייער ווייב האט אַמאָל געקענט אזוי גוט 
סאַנצען, זי האט שוין דריי יאָהר ניט געטאַנצט, זי האט שוין געמוזט 
פערגעסען, וי צו טאַנצען א שאָר ! 

חוהח: (מיט אַ שמייכעל) האב נור קיין מורא ניט, נאָר יעצט 
טאַנץ איך אויך בעסער פון דיר! (פּלוצים כאַפּט זי ארום) קום 
טאַנצען ! 

מאַשאַ : ביזטו משוגע ? לאָז איין, קיצעל ניט! - 

חוה: קום! איך ועל דיר ווייזען, אז איך האב נאָך ניט פער- 
געסען וי צו טאַנצען! (שלעפּט זי.) טראַדלאַילאַ! טראַ-לאַדלאַ | 
(זינגט און טאַנצט מיט מאַשאַ'ן הינגעריסען, מיט אַ ברען.) 

מיימאנאָון : כאַ, כאַ, כאַ! בראַװאָ! בראַוואָ! אוואו איז 
שיינדעלע, מיין קליין טעכטערי? ? זאָל זי אויך געהן טאַנצען מיט 
די קינדער, 

(צפּורה קומט אריין מיט אַ טאַס טהעע.) 

צפּורה: (אֶנקוקענדיג װוי זיי טאַנצען, מאַכט מיט'ן קאָפּ און 
בורטשעט אונטער דער נאָז.) מאַכען זִיךְ א יום טוב אין מיטען הע- 
לען מיטװאָך. האָטשקען זיך, א כװאַראָבע פעהלט זיי! (הויך.) 
זעה נור, זעה, זיי מאַכען דאָך אַ ת? פון קאַװיאָר מיט זייער האָטש- 
קען ! (שטעלט דעם טהעע אויפ'ן טיש.) 

(חוה און מאשא הערען אויף צו טאַנצען און צולאכען זיך.) 

מיימאנאָון : נו, צפּורה, קענם איהר אויך אזוי טאַנצען ? 

צפּורה: נאָך דאס פעהלט מיר. איך בין צופריעדען, אַז איך 
קען אזוי שלעפּען די פיס ! (בייגט זִיךְ איין און פערריכט דעם קאַ- 
װױיאָר.) אויב איהר װועט אזוי ווייטער טאַנצען, מאַדאַם, מעגט איהר 
זיך זעגענען מיט'ן קאַװיאָר ! ען, אַקוראַט וי קינדער : טאָפּ-טאָפּ 
מיט די פיס, טאָפּיטאָפּ ! אַ תל מאַכט מען פון דעם קאַװיאָר ! 

(חוה און מאַשאַ לאַכען.) 

מיימאנאָון : (מיט א שמייכעל) גוטע צפּורה, זיי מאַכען נאָך 

אַ גרעסערען ת? פון זייערע פיס. 
(זעצט זיך טרינקען טהעע.) 

צפּורה : פיר זייערע פיס, דאָקטאָר, האַרט מיך ניט. די פיס 
זיינען ניטּ קיין בעל-הבית'שקייט, קאָסטען ניט קיין געלד. (חוה 
און מאַשאַ צולאַכען זיך נאָך העכער.) לאַכען זיי! זאָלען זיי לאַכען, 
קאָפּ אָן דער װאַנד, מיין דאגה ! (פּלוצים טהוט זִיךְ אַ כאַפּ.) וואס 
זאָגט מען צו דעם ? איך האב אַ זכרון פון א קאַץ. איך בין דאָך אייף 
געקומען זאָגען, אַז שמערל דער שניידער װאַרט דאָרט אויף אייך, 


שמערל, אַ איד פון מיטעלע יאָהרען, מיט אַ קאָלטאַ- 
װאַטע באָרד און רויטע קראַנקע אויגען, שטעקט אריין 
דעם קאָפּ, בעדעקט מיט אַ יאַרמאָלקע, אין טהיר, 


צפּורה: (טהוט זיך א קעהר צו איהם) ר' שמערל, ר' שמערל, 
האַרט אַ וויילע ! דער דאָקטאָר געהט גלייך אַרױס צו אייך! קריכט 
נים אין זאָל, דאָ איזן ניט קיין חזיר-שטאה?! 


"= 


נעאצן פקאכרלן. 21 
מיימאנאָוו: הא, ר' שמערל? קומט אריין! קומט אריין! 
(שמערל אריין מיט דער היטעל אין האַנד, און פערנייגט זיך.) 
צפּורה: נוֹ, נו, א פּאַראָנדיק אביסעל, דעם זאַל מאַכט מען 
שוין אויך פיר אַ שפּיטאָל. דאָקטאָר, איהר װועט שוין זיי באַלד לאָזען 
ארויפקריכען צו אייך אויפ'ן קאָפּ אויך ! 
מאַשאַ: וי פרעך זי רעדט עס! 
מיימאנאָוו: (מיט אַ גוטמוטהיגען שמייכעל) די גוטע צפּורה 
מיינט ניט קיין שלעכטס. זי װיל נור די בע?-הבית'שקייט פער- 
היטען ! | 
צפּורה: געוויס טהוט מיר װועה דאס האַרץ פיר די בעל- 
הבית'שקייט. פיר מיינע אויגען איזן דאָך דאס אַלעס געקויפט נע- 
װאָרען מיט אַכט יאֶהר צוריק. געווען אזוי שעהן נייערהייט, און 
אַצינד? אַז איך זאָל פון דעם די אוינען אַראָבנעהמען, װאָלט מען 
פון דעם ניך אַ תל געמאַכט! (מיט כעס) אבער קאָפּ אָן װאַנד, 
מיין דאגה ! (װישט זיך אָב מיט'ן פאַרטוך די נאָז, און אב) . 
מיימאנאָוו: נו, וואס װעט איהר עפּעסּ דערצעהלען גוטס, 
ר' שמערל ?4 זעצט זיך, ר' שמער?, וואס שטעהט איהר ? 
| שמערל: (מיט א רחמנות'דיגער מינע) איך דאַנק אייך, דאָק- 
טאָר, איך קען שטעהען. 
(שטעהט און דרעהט דאס היטעל אין די הענד.) 
מאַשאַ: נאַ, איך װעל געהן. אַדיע, דאָקטאָר! אַדיע, יעואַ, 
פארגעס ניט, צו בעזאָרגען זיך מיט אַ בילעט פיר װאָלפּערט'ס 
קאָנצערט ! 
חוה: פארוואס טרינקסטו ניט מיט אונז קיין טהעע? 
מאַשאַ: מיר וילט זיךְ ניט און איך האב קיין צייט אויך 
גיט, אַדיע! (אֶב. חוה זעצט זיך ביים טיש און נעהמט אַ נלאָן 
טהעע.) 
מיימאנאָו: איהר ווילט מיר עפּעס זאָגען, ר' שמערל ? 
שמערל: צרות, דאָקטאָר, גרויסענע צרות, עס געהט מיר פון 
אַלע זייטען. געה, פרעג קשיות ביי דעם רבונו של עולם, פארוואס 
האט ער זיך אזוי אָנגעזעצט אויף מיר ! 
מיימאנאָו: וואס איז געשעהען? 
שמערל: פמיין חייקעלען האט מען דאָך נעכטען צונענומען 


29 דער נרויסער איר. 


אין אָסטראָג און מען האט זי אזוי געשלאָנען, אַזױ גע'הרג'עט, אַז 
איך פערשטעה ניט, וי זי זשאַװעט נאָך ! 

מיימאנאָוו: (שפּרינגט אויף פון טיש) געשלאָגען? גע- 
הרנ'עט ? (רייבט זיך דעם שטערען) ער האט זי געשלאָגען ? 

שמערל : די קאָזאַקען און זשאַנדאַרמען. אוי, האט מען זי 
געשלאָגען, דאָקטאָר, אַזאַ שװאַך קינד! זי איז דאָך געװען דער 
שװאַרץ-אַפּעל פון מיינע אויגען ! און וי איך האב זיך ביי איהר 
געבעטען, חייקעלע, חייקעלע, זיי ניט קיין בונדיסטקע, אַ קלאָג צו 
דיר ! קריך ניט אין פייער, דו וועסט פארברענט װערען! זי האט 
אבער מיך געהערט, וי די קאַץ, און איז דוקא געקראָכען. אט בין 
זי איז נעכטען אריינגעפאַלען ! א מצוה אויף איהר, א מצוה, פער'- 
שרפה'עט זאָל זי ווערען ! אַצינד וועט זי וויסען, אַז אַ טאַטען דאַרף 
מען פאָלנען ! א מצוה אויףּ איהר! (צואוויינט זיך.) אוי, האט 
מען זי געשלאָגען, גע'הרג'עט, איך האב מורא, אַז איך על מיין קינר 
שוין קיין לעבעדיגע מעהר ניט זעהן, דאָקטאָר ! און אַז זי װאָלט קיין 
בונדיסטקע ניט געווען, איז זי דאָךְ געווען אזאַ טהייער, אַזאַ זיידען 
סיר 1 

חוה : אָרעמער פאטער! (שטעהט אויף און רוקט צו צו 
איהם אַ קרעסלאָ.) זעצט זיך, ר' שמערפ! 

שמערל : (זעצענדיג זיך) אוי, מאַדאַמוניו, אַז איהר װאָלט 
זי געקענט, מיין חייקעלען, אַזאַ גוטינקע, די נשמה איהרע װאָלט זי 
דאָך אָפּגעגעבען דעם צווייטען, היינט וי אַזױ האט זי ניט רחמנות 
געהאַט אויףּ איהר אַלטען טאַטען ! (שלוכצט.) 

מיימאנאָוו: (געהט ארום אויפגערעגט איבער'ן זאַל) די 
נשמה איהרע װאָלט זי אָפּגעגעבען דעם צווייטען? איך ווייס עס. 
זי איז ניט די איינציגע, ר' שמערפ. אַ סך אידישע זיהן און טעכטער 
האבען שוין אָפּגעגעבען און וועלען נאָך אָפּגעבען זייערע יונגע לע- 
בענס און בעגייסטערטע נשמות פיר דעם צווייטען, פיר דעם ב95.. 
אין וואס פיר א אידישער הויז איז יעצט ניטאָ א יונג לעבען, וואס 
װאָלט זיך מיט דער גרעסטער בעגייסטערונג ניט מקריב געווען פיר 
דעם כלל? בונדיסטען, פּעולי ציון, סאָציאַָליסטען-ציוניסטען, ציוני 
ציון, סאָציאַליסטען-רעװאָלוציאָנערען, סאַציאַלידעמאָקראַטען, פַּע- 
פּע עסניקעס --- איבעראַל, אין יעדער קעמפּפּענדער פּאַרטײ, אונטער 

יעדער פאָהן, אידישע זיהן און טעכטער, אידישע קעמפּפער, אידישע 
העלדען ! וועלכעס אַנדערעס פֹאֶלק האט נאֶךְ ארויסגענגעבען אוי 
פיעל העלדען, אַזױ פיעל מאַרטירער פאַר מענשליכע אידעאַלען, וי 
אונזער אַלט, פון אַלֶע פעלקער פערפאָלגט און אונטעריאָכט פאָלק? ביי 
אַ פאָלק פון סוחרים אזוינע טרוימער! ביי אַ פאָלק פון קאַלטע פּראַק- 
טישע מוחות אזוינע פייערדיגע אידעאַליסטען! דו הערסט, חוה'לע ? 
אַמאָל ווען איך טראכט פון דעם נייעם העלדישען דור, וואס איז פיר 
די לעצטע יאָהרען ארויסגעוואַקסען ביי אונזער וואונדער פאָלק, דאַכט 
זיך מיר, װוי די פאָרזעהונג אַליין האם דאָ אַ שפּיצעל אָפּגעטהאָן די 
אַנדערע פעלקער, זואס האבען אונזער פאָלק אזוי אֶהן רחמנות גע"- 
ררף'ט. (מיט בעגייסטערונג) מיר דאַכט זיך, איך הער די פאָרזע- 
הונג רעדען צו יענע פעלקער : ,זעהט איהר, פעלקער, איהר האט 
ישראלי'יקלען, וואס האט אייך, באַרבאַרען, געגעבען א רעליגיאָן פון 
מענשען-ליעבע, איהר האט איהם הונדערט און הונדערטע יאָהרען 
נאָכאַנאַנד געמאָרדעט און גערויבט, געיאָגט איהם פון אייערע לען- 
דער, געברענט און געבראָטען אויף שייטער-הויפענס, געזוכט זיין 
מענשליכען פּנים צו פערניכטען, זיין געטליכע נשמה צו דערשטיקען, 
פיר אַ שקלאַף האם איהר איהם געװאָלט מאַכען, פיר אַ שקלאַף ביי 
שקלאַפען, פיר אַ שענדליכען פאַקטאָר, פיר א ניעדערגעשלאָגענעם 
מה-יפית זינגער, פיר אַ װאָרים, וואס זאָל אונטער אייערע פיס קרו- 
כען, -- און יעצט זעהט : דער װאָרים האט זִיך פּערװאַנדעלט אין 
אַ ריעז, א מעכטיגען פרייהייטס-ריעז מיט יונגען בלוט און מיט דער 
פּלאַמענדער זעעלע פון די מאַקאַבײער ! אַך, חוה'לע ווען איך 
טראַכט פון דעם, בין איך אַזױ שטאָלץ, וואס איך בין א קינד פון 
דיעזען וואונדער-פאָלק, און מיט מיין גאנצער זעעלע גלויב איך דאַן 
אין זיין שעהנע, גלענצענדע צוקונפט. דו וועסט זעהען, אַז מיין גרױי- 
סער פּלאַן וועט מיר געלינגען, דו וועסט זעהען ! (שמערל שלוכצט.) 
וויינט ניט, ר' שמערל, מיר וועלען נאָך אַלע אַמאָל גליקליך זיין. די 
גאולה קומט, ר' שמערל, גלויבט מיר, אַז זי קומט ! 

חוה: (געהט צו צו איהם און װישט אֶפּ מיט א טיכעל דעם 
שטערען.) וי דו ביזט פערשוויצט, מאָאיסעי! (ער נעהמט איהר 
האַנד און טהוט א קוש.) 

שמערל: וען טאַקע װועט שוין קומען די גאולה, ליעבער דאָק- 

טאָר ? ווען וועלען מיר שוין זוכה זיין צו דערהערען דעם שופר של 
משיח 4 אוי, עס איז דאָך שוין קיין כוח ניטאָ לענגער צו לעבען אין 
דעם חושך'דינען נלות. 
חוה (זעצט זיךּ, נעהמט די צייטונג פון טיש און לעזט.) 

מיימאנאָוו: ר' שמערל, דער שופר של משיח האט שוין גע- 
בלאָזען זיין תרועה גדולה, האט שוין אויפגעוועקט די מתים פון'ם 
אידישען בית עולם. די טויטע אידען זיינען שוין פון זייערע פינ- 
סטערע קברים ארויסגעקראָכען און קיין פינסטערע מאַכט אין דער 
וועלט איז שוין ניט אימשטאַנד זיי צוריק צוטרייבען אין זייערע 
פריהערדיגע אַלטע, חושך'דיגע גריבער ! זיי ציהען זיך יעצט אַלֶע, 
אלע צו א ניי, ליכטיג לעבען ! װאָלסטו זעהען, חוה'לע, וואס פיר א 
ווארעמע, בעגייסטערטע אידען זיינען נעכטען געווען אויף דער פער- 
זאַמלונג, וואו איך האב גערעדט! פּשוט'ע אידען, דאַכט זיך, בעלי 
מלאבות, בעלי עגלות און אָרעמע קרעמער, און דאָךְ וואס פיר אַ הויך 
פערגניעגען איז צו רעדען צו זיי ! זיי הערען דיך, זיי פיהלען דיך 
און פערשטעהען דיך. דיינע ווערטער פאַלען אויף זייערע ווארעמע 
הערצער, וי ליכטינע פונקען, און דיינע געדאַנקען צינדען אָן אין 
זייערע אוינען העלע פייערלאַך פון האָפנונג. זיי אַלע ערװואַרטען די 
נאולה, זיי אַלע האָפען אויף א ניי לעבען אין אַן אייגען לאַנד. אֶה, 
די נאולה װועט קומען, װועט זיכער קומען ! דען די שטימע פון פאָלק 
איז די שטימע פון נאָט ! צו וואס אַ גאַנץ פאָלק שטרעבט, וואס אַ 
נאַנץ פאָלק פערלאַנגט, דאס פּערלאַנגט אַלֵיין גאָט ! 

חוה: (פון איבער דער צייטונג) די פראגע איז נור, מאָאיסעי, 
אויב דיר װועט דיין פּלאַן געלינגען צו פעראיינינען אַלֶע אידישע פּאר- 
טייען אין איין גרויסע אידישע נאַציאָנאַלע פּאַרטײ, וואס זאָל אר- 
בייטען פיר אן איינענע טעריטאָריע, װוי דו האָפּסט ? 

מיימאנאָוו: אֶה, זיכער, חוה'לע! דיעזער פּלאַן מיינער מוז 
מיר געלינגען. ער איז דאָך אזוי איינפאַך און קלאָר. אַלע אירישע 
פּאַרטײען וועלען דאָך סוף-כל-סוף מוזען איינזעהען, אַז דער איינצי- 
גער וועג צו בעפרייען זיך פון נלות איז צו קריעגען אַן אייגענעם ווינ- 
קעל און צו בויען דאָרט אן איינענע הויז. אין גיכען װעל איך וועגען 
דעם אַן אסיפה האבען מיט די פאָרשטעהער פון די אַנדערע פּאַר- 
טייען. איך גלויב, אז מיר װועט געלינגען צו איבערצייגען זיי, אַז 

דאס איז דער איינציגער אויסוועג פיר אונזער פאָלק. דאַן ועלען 
זיי זיך אַלע פעראייניגען אונטער איין נאַציאָנאַלע אידישע פאָהן און 
ארבייטען פיר די גאולה. 

שמערל: הלאי, ליעבער דאָקטאָר, פון אייער מוי? אין גאָט'ס 
אויערען. איך זאָג אודאי, מיט כונה: , לשנה הבא בירושלים !" 

מיימאנאָוו: ניט דוקא ירושלים, ר' שמער?! ועלען מיר 
קריעגען אַ היים אין ירושלים, איז מה טוב, ווען אין אַן אַנדער לאַנד 
איז אויך גוט. די הױיפּט זאַך איז אַ היים קריגען, אַן אייגענעם, רוהי- 
גען ווינקעל. יענער וואס זאָגט, אַז ער װויל האבען א הויז דוקא לעבען 
זיין מאַמע'ס קבר אין ציון, אַז ניט האַרט איהם ניט, ער זאָל אין נאַנ- 
צען ניט האבען קיין ווינקעל, וואו צו צושפּאַרען זיין מיעדען קאָפּ,--- 
יענער בעווייזט אפילו, אַז ער איז זיין מאַמע'ס זעהר א געטריי קינר, 
ער בעווייזט אבער אויך, אַז זיין פערשטאַנד איז אויך פון א קינר. 
מיר דאַרפען, ר' שמערל, וועניגער טראַכטען פון דעם אַלטען, ווייטען 
קבר, וואו אונזער אַלטע מוטער רחל רוהט, און מעהר טראכטען פון 
אונזער אייגענעם קבר אין גלות. | 

(מען קלינגט.) 

שמערל: (הייבט זיך אויף פון אָרט) איז וואס זאָגט איהר, 
דאָקטאָר, וועגען מיין חייקעלען ? 

מיימאנאָו;:; וואס קען איך זאָגען, ר' שמער? ? 

שמערל: ליעבער דאָקטאָר, האט רחמנות איבער אַן אַלְטען 
טאַטען, געהט אריעבער צום נובערנאַטאָר. אייער א װאָרט וועט העל- 
פען. מען װעט זי ארויסלאָזען. איהר זייט דאָך דעם נובערנאַ- 
טאָר'ס דאָקטאָר ! | 

מיימאנאָוו : יע, ר' שמער?, איך בין טאַקע דעם נובערנאַ- 
טאָר'ס דאָקטאָר, נור העלפען יעצט אייער טאָכטער קען איך דאָרט 
ניט. אין דעם גובערנאַטאָר'ס אויגען בין איך יעצט אַ חולה מסוכן, 


| כמעט א געפעהרליכער רעװאָלוציאָנער. װיעדער קען איך איהם יעצט 


ניט בעטען פיר אייער טאָכטער, ווייל נעכטען האט איהם בעזוכט אַ 
דעלעגאַציאָן פון אונזערע שעהנע אידען, וואס האט פיר איהם פער'- 
מסר'ט אונזער יוגענד... (אויפגערעגט) און מיין אייגענער שווער 
איז נאָך געווען דער הױיפּט מוסר ! 

חוה: (מיט געבעט) מאָאיסעי, איך בעט דיף! 

מיימאנאָוו : (ווייך) ענטשולדיג, חוה'לע! דאס אין אבער 
אזוי שענדליך, אזוי שרעקליך. מיין אייגענעם פאטער װאָלט איף 
אַזאַ שאַנדע אין פּנים געװאָרפען ! דאס קרעפטיגסטע בלוט פון זייער 
פאָלק האבען זיי בדעה געהאט צו שענדען, די ליעבע יוגענד אונזערע, 
דעם כבוד פון אונזער פאָלק, האבען יענע מוסרים בדעה געהאַט צו 
בעשמוצען ! 

שמערל: איז וואס זאגט איהר, ליעבער דאָקטאָר? זי װועט 
דאָך דאָרטען שטאַרבען אין אָסטראָג, אַזאַ שוואך קינד, וועה איז 
צו מיר ! 

מיימאנאָו: איך על זעהען, וואס איך קען טהאָן. אַלענ- 
פאַלס װעל איך זי מאָרגען בעזוכען אין טורמע. 

שמערל: זאָל אייך דערפאר נאָט יאהרען געבען, דאָקטאָר. 
איהר העלפט יעדען מיט וואס איהר קענט. אַזאַ מרשעת, אַזא שיקסע, 
אַז זיצען זאָל זי דאָרטען. א נוטען, ליעבער דאָקטאָר; א נוטען, 
מאַדאַמוניו, גאָט װעט אייך ניט פערגעסען! (אֶב.) 

מיימאנאָוו :גוטע נאַכט, ר' שמערל, גוטע נאַכט! (בעגלייט 
איהם מיט פערטראכטע אויגען.) וויפיע? זיינען יעצט דאָ אזינע 
אונגליקליכע טאַטעס ביי אונז, אידען ! 

צפּורה (קומט אַריין מיט פערקאשערטע אַרבע? און 
מיט אַ מאָטשאַלקע אין די הענד.) 


צפּורה: נו, וואס זאָל איך אַצינד טהאָן ? 

מיימאנאָוו: וואס איז געשעהן? 

צפּורה: איך װאַש דאָרט דעם שפּיטאָל-קאַמער, וואו איהר 
נעהמט צו די חולאים. 


מיימאנאָוו: נו? 
צפּורה: נו, האט דער שד אַצינד געבראַכט צו שלעפען א 


חולה. וואו זאָל איך איהם אַהינטהאָן, ביז איך װוע? דאָרט אויסוואַ- 
שען די פּאָדלאָנע ? איך האב איהם שוין געזאָגט, ער זאָל שפּעטער 
קומען, זאָגט ער, אַז ער מוז אייך זעהען... סכנות נפשות ! ועגען 
זיין ווייב ! 

מיימאנאָוו: שיקט איהם אריין אַהער. 

צְפֿורה : אוי, גװאָלר! נִיט טאָג און ניט נאַכט, רק מען געהט, 

רק מען שלעפּט זיך אַהער ! דאָקטאָר, איך מוז אייך זאָנען איין מאָל 
פיר אַלֶע מאָל... איך האב מורא, איך על אין כעס ווערען! 

מיימאנאָוו: איהר זאָלט אין כעס ווערען? איך גלויב עס 
ניט, גוטע צפּורה. 

צפּורה: (צולאַכט זיך) נו, געה ווער אין כעס אויף אַזאַ דאָק- 
טאָר, אַז ער רעדט צו דיר וי אַן אייגענער טאַטע ! (וייך) דאָק- 
טאָר, טהוט מיר א טובה, מאַכט אִֶפּ א צייט פיר די חולאים. זייט 
איהר האט זיך פערנומען מיט אייער צייטונג און די אַנדערע זאכען, 
איז פיר די חולאים נאָר קיין צייט ניטאָ,. זיי פערדרעהען מיר צופיעל 
דעם מוח, און איך האב, דאָקטאָר, אַ מוח'ל, וי א ציפּליאָניקעל, זאָלט 
איהר מיר לעבען ! 

מיימאנאָוו: נו, נו, מיר וועלען וועגען דעם זעהען. שיקט 
אריין דעם מאַן. 

צפּורה : ווי איך בין א אידיש קינד, דאָקטאָר, ווען איהר זאָלט 
זיין אַן אַנדערער, װאָלט איך אַװעק צום , בונד" און נעמאַכט אייך 
אַ סטאַצקע... אבער אייך טהאָן אַזאַ זאַך, קען איך ניט, זאָל עס די 
סטאַצקע ניט דערהאַרען! קאָפּ אָן דער ואַנד ! 

חוה: (צלאַכט זיך) כאַ, כא, כאַ ! אױי, וי קאָמיש! 

מיימאנאָוו: (לאַכט אויך) נו, אַ דאַנק, גוטע צפּורה, אַ גרוי- 
סען דאַנק, וואס איהר מאַכט ניט קיין סטאַצקע... שיקט זשע אריין 
דעם מאַן ! 

צפּורה: אָט שוין, דאָקטאָר, אָט שוין! (אֶב.) 

חוה: וואס זאָגסטו, מאָאיסעי, אויך א קעמפּפערין? כא, 
כאַ, כאַ ! 

מיימאנאָוו: יע, חוה'לע, עס איז אַ צייכען פון דער צייט ! 

(גדליהו, א איד פון מיטעיע יאָהרען, אָרעם געקליי- 
דעט, קומט אריין.) 

גדליהו: (מיט דער היטע? אין האַנד) אַ נוֹטען אבענר, 
דאָקטאָר ! 

מיימאנאָוו: אֶה, איהר זייט עס, ר' גדליהו'? גוטען אבענר, 
וואס װועט איהר דערצעהלען ? 

גדליהו: מיינע בעט עסען. בין איך געקומען, ביי אייך פרע- 
גען, דאָקטאַר... : 

מיימאנאָון : אויב איהר מעגט געבען איהר עסען? געוויס, 
געוויס, ר' נדליהו. נאַטירליך, ניט קיין שווערע שפּיז. 

גדליהו: גוט, איך דאַנק אייך, א גוטע נאַכט! (אָב.) 


ישראל יקעל מיט שיינדעלען. 


ישראל: (פרעהליך) דיין פּאַפּקעלעס קעפּעלע האָסטו, ציפּ- 
ליאָניקעל. הערסטו, משה'ניו, איז דיין טאָכטער אַ מזיק, איינע אין 
א וועלט. אין דיר געראָטען, זוהנוניו. אוי, אוי, א געזונד איהר אין 
הערצעלע אריין, א קאָפּ, פּיש-פּיש, אַ מאַנסבילשער ! קען דעם היינ- 
טיגען קאַפּיטעל ישעיהו כמעט אויף אויסוועניג. האָסטו געהערט ? 
אַזאַ מזיק פון א ציפּליאָניקעפ! 

שיינרעלע: פּאַפּעלע, בין איך א גוט קינר? 

מיימאנאָוו : דו ביזט זעהר א גוט קינד, שיינדעלע ! (נעהמט 
זי אויף די הענד און זעצט זיךְ מיט איהר) האָסטו געמאַכט אַלע 
דיינע אוראָקען, קינרעלע ? (זי מאַכט מיט'ן קאָפּ) ביזטו א ברא- 
וועס, זעהר בראַװעס קינד, און איך האב דיך ליעב, שטאַרק ליעב ! 
(קושט זי) נו, טהו א קוש פּאַפּאַ'ן אויך ! 

שיינדעלע: (כאַפּט איהם אַרום ארום נאַקען) אוי, פּאַפּעלע, 
איך האב דיך אויך ליעב ! (קושט איהם) אוי, פּאַפּעלע, דיינע װאָנ- 
צעס שטעכען זיך! (רייבט זיך די ליפּען.) : 

ישראל : כאַ, כאַ, כאַ! אוי, איז דאס א מאדים פון א ציפּ- 
ליאָניקעל ! | 

מיימאנאָוו: ‏ שלעכטע װאָנצעס, קינדעלע, נו, בעשטראָף זיי, 
פארוואס זיי האבען דיך א שטאָךּ געטהאָן,. דערפאר טהו זיי א צופּ ! 
(זי צופּט און לאַכט, ער לאַכט אויך און קושט זי.) כא, כאַ, כא ! אַך, 
דו קליינער טייפעל דו ! חוה'לע, קום אַקאָרשט אַהער ! (זי הייבט 
זיך אויף און געהט צו צו איהם מיט א שמייכעל.) דו זעהסט עפּעס 
אויף אונזער טעכטעריל, חוה'לע ? 

חוה: (סמיט אַ שמייכעל) וואס זאָל איך דאָרט זעהען ? 

מיימאנאָון : קוק אויף איהרע אויגען. 

חוה: איך קוק. 

מיימאנאָו: ‏ װער האט נאָךְ אַזױנע שעהנע, גוטע אויגען ? 

חוה: (שעלמיש) איך וייס ניט, מאָאיסעי. 

מיימאנאָו: אוי, דו ווייסט, חוה'לע ! 

חוה: (שעלמיש) דו האָסט אזוינע שעהנע, גוטע אוינען!.. 

מיימאנאָו: און טאָמער פארקעהרט ? ניט איך, נור דו! יע, 
יע, דו, דו. דיינע גנב'שע אויגען האט זי, חוה'לע. כא, כא, כאַ! 
וי די מאַמע, אזוי איז די טאָכטער. (נעהמט איהר האַנד און קושט.) 

חוה : (גליקליך) און מיר דאַכט זיך, אַז די געראָטענע טאָכ- 
טער אונזערע האט זיך איינגענעבען אין איהר פּאַפּאַ'ן !.. 

ישראל: אמת, אמת, אין איהר פּאַפּקעלע! (געהט צו צו 
חוה'ן און זאָגט איהר שטיל אויפ'ן אויער) חוה'לע, נעהם ארויף 
אַצינד מיין כלי אויף דער פּיאַנאָ און פּרוב זי. 

חוה: אָט גלייך, שװוער! 

גדליהו (קומט וויעדער אריין.) 

נדליהו: האט קיין פאראיבעל ניט, דאָקטאָר, איך יל ביי 
אייך פרענען : וואס אַן ערך זאָל איך איהר געבען עסען ? 

מיימאנאָו: לייכטע שפּייז, ר' גדליהו. 

נדליהו: קען איך איהר געבען אַ זעמעל? 

מיימאנאָוו: גאָט בעװואַהר. גיט איהר אביסעלע ריינע, גוטע 


סופ ! 
גדליהו: ריינע סופּ? (קראצט זיך דעם קאָפּ) גוט. אַ גוטע 


נאַכט! (אֶב.) 

מיימאנאָוו: וואס װויל דער טאַטע פון דיר, חוה'לע ? 

חוה: ער ויל, איך זאָל אױספּרובירען זיין שטימע אויף דער 
פּיאַנאָ. 
ישראל: טהו עס, חוה'לע. מיר דאַכט זיך, אַז מיין כלי 
האט געקראָנען א היבשען שפּאלט! (גדליהו קומט וויעדער אריין.) 
וואס איזן עס פיר אַן אָנשיקעניש! 

גדליהו: מעג איך איהר געבען מילכיגע סופּ? 

מיימאנאָוו : ניין, ר' נדליהו, פליישינע. קוילעט א הוהן, 
זאַלצט זי אויס, כשר'ט זי, לענט זי אריין אין אַ טעפּעל. ‏ שטעלט דעם 
טעפּע? אויפ'ן פייער, פארנעסט ניט אריינצוגיסען וואסער אין טע- 
פּעל און פון דעם וואסער וועט זיין א סופּ, און דיעזען סופּ זאָלט איהר 
אייער פרוי געבען, יעצט פערשטעהט איהר? 

גדליהו : איך פערשטעה. (נעהט צו צום טהיר, שטעלט זיך 
אָפּ און קעהרט זיך אום צוריק.) 

ישראל: אוי, ער פערשטעהט נאָך אַלְץ ניט, אַזאַ פּורעניות ! 
האָסטו געהערט ? 

גדליהו: (קראַצט זיך דעם קאָפּ) פּאַני דאָקטאָר, אבער וי איז 


דער דין, אַז עס איז ניטאָ פיר וואס צו קויפען א הוהן. די קינדער. 


ארבייטען ניט. איך פערדיען ניט. איהר ווייסט דאָך, אַז אייך פיר 
אייער מיה קומט נאָך אויך פון מיר. 

מיימאנאָו: (הייבט זיך אויף) היינט וואס האט איהר מיר 
גלייך ניט געזאָגט? + (נעהמט ארויס אַ רובע?) דאָ האט איהר אויף 
אַ הוהן ! 

גדליהו : (כאַפּט זיין האַנד און ווי? קושען. ער רייסט ארויס 
די האַנד.) טהוט עס ניט, ר' גדליהו, איך האב עס פיינד ! 

גדליה: אוי, איך האב נאָר קיין ווערטער ניט, פּאַני דאָקטאָר! 
גוטע נאַכט! (אֶב.) 

ישראל: דעם ויפיעלטען רובע? ניסטו עס שון היינט 
אַװעק, משה'ניו ? 

מיימאנאָון : איך ציי? ניט, טאַטע ! 

ישראל: און וויפיעל נאַרען ביי דיר אויס געלד אידען, 
וואס נעטהינען זיך ניט ? 

מיימאנאָוו : וואס פיר אַ איד נעטהיגט זיך ניט ? און וויע- 
דער, טאַטוניו, בעסער זאָלען פון מיר קריעגען אידען, וואס נעטהיגען 
זיךְ נים, איידער דער צעהנטער, וואס נעטהינט זיך יא, זאָל פון מיר 
נים קריענען ! 

ישראל: (געהט צו צו חוה'ן מיט התפּעלות און שטי? איהר 
אויפ'ן אויער) האָסטו געהערט א זאָג פון א גדול! אוי, אוי, איך בין 
אסור ווערטה צו האבען אַזאַ זוהן ! נו, חוה'לֶע, פּרוב מיין כלי ! 

חוה: (צוגעגאַנגען צום פּיאַנאָ) וואס וילט איהר זינגען, 
שווער ? 


ישראל'ק : מיין יעלה תחנונינו. 
מיימאנאָו: טאַטוניו, זינג היינט די , התקוה.? איך בין אזוי 
עפּעס יעצט אויפגעלעגט, און איך װוע? דיר אונטערהעלפען, 

שיינדעלע: און איך איך, זיידוניו! (זינגען אַלֶע די 
,התקוה," חוה שפּיעלט אויף דער פּיאַנאָ.) 


צפּורה (קומט אריין). 


צפּורה: דאָקטאָר, אַ פּריץ פרעגט אייך. (מען הערט אויף צו 
זינגען.) עפּעס א רייכער פּריץ... 

מיימאנאָוו : וואס וויל דער רייכער פּריץ ? 

צפּורה: מסתמא האט ער איך עפּעס א חולאת פיר אייך, 
דאָקטאָר... 

שיינדעלעץ: מאַמע, קום שפּיעלען אין מיאַטשיק. דו האָסט 
מיר פּערשפּראָכען. 

מיימאנאָוו: (מיט א שמייכעל) איך על געהען זעהען, וואס 
איז דאָרט פיר א רייכער פּריץ. און ביי דיר, טאַטוניו איז די בלי 
גאַנץ גוט. דו דאַרפסט זי נור אביסעלע שייערען. 

ישראל: (מיט שמחה) אֶהן אַ קאַטאָװעס, משה'ניו? 

מיימאנאָוו : אֶהן שפּאַס, טאַטוניו ! (זינגט די לעצטע ווער- 
טער פון ,התקוה" און אב מיט צפּורה'ן.) 

ישראל: האָסטו געהערט, חוה'לע, וואס אונזער דאָקטאָר 
האט געזאגט } יין כלי אין ניט אין סכנות. 

חוה: איך האב עס דאָךְ אייך פריהער געזאָגט. 

ישראל: זיעס, האַ? זיעס, חוה'לע? געשמאַק, האַ? 

שיינדעלע: מאַמאַ, קום שפּיעלען אין מיאַטשיק. 

חוה: קום, קום, שיינדעלע, איך האב גאָר פארגעסען, אַן איך 
האב דיר פערשפּראָכען צו שפּיעלען אין מיאַטשיק. קום! (געהען 
צום טיהר לינקס.) 

ישראל: (ליפט איהר נאָך) און װי געפעלט דיר, טאָכ- 
טער'ל דער זיפץ פון מיין כלי } א געשמאַקער זיפץ, האַ ? א אידי- 
שער זיפץ, האַ? (אֶב נאָך חוה'ן און די ביהנע בלייבט אַ וויילע 
לעדיג. ‏ עס הערט זיך דאָקטאָר מיימאנאָוו'ס געלעכטער.) 


(דאָקטאָר מיימאנאָוו קומט אריין, מיט איהם װאָל- 
פּערט, אין א פּאַלערינע, מיט אַ צילינדער-הוט אין די 


רער גוויסער איר. 


הענד. ער איז זעהר שעהן : הויך, שלאַנק, מיט לאַנגע 

שװאַרצע געקרויזטע האאר, מיט א פּנים, וואס האט 

אין זיך עטװאָס טיעף-צאַרטעס, יונג-מיידעלשעס. אין 

זיין יעדער בעוועגונג פיהלט זיך דער ערפאָלגרייכער, 

געבאַלעװאַטער קינסטלער. ער קוקט אויס פון א 
יאָהר 28.) 


מיימאנאָון : זיצט, הערר װאָלפּערט! אָט װעט עס זיין אַ 
סיורפּריז פיר מיין פרוי ! (רוקט איהם אונטער אַ קרעסלאָ.) ביטטע, 
זיצט ! 

װאָלפּערט : דאַנקע, דאָקטאָר! (זעצט זיך און לענט זיין 
הוט אויפ'ן טיש.) איך האב געדענקט, צו בעזוכען אייך אין אייער 
רעדאַקציאָן. איהר האם דאָך, װאַהרשײנליך, געהערט, אַז איך גיעב 
דאָ א קאָנצערט אין טהעאַטער ? 


מיימאנאָון: יע, איך האב געהערט. און איך וייס, אַז דער 
עולם קלייבט זיך שוין צו אייער קאָנצערט. יעדער איז נייגיעריג צו 
הערען דעם בעריהמטען קינסטלער װאָלפּערט, איבערהויפּט די פרויען. 
װאָלפּערט : (מיט א שמייכעל) די פרויען ? יע, צווישען זיי 


האב איך מיינע מייסטע פערעהרערס. די פרויען פיהלען בעסער 
מוזיק אַלס די מענער. 

מיימאנאָוו: וואו האט איהר די לעצטע צייט קאָנצערטען גע- 
געבען ? 

װאָלפּערט : אֶה, אין פערשיעדענע שטעדט. יעצט איז אבער 
אַ שווערע צייט פיר מיינע קאָנצערטען. די מענשען זיינען פערנומען 
מיט דער רעװאָלוציאָן. 

מיימאנאָוו : און אַנדערע כלמרשט-מענשען מיט פּאָנראָמען 
מאַכען אויף אידען. 

װאָלפּערט: יע, דאָקטאָר. אין אלע אידישע שטעדט, וואו 
איך בין דורכגעפאָהרען, ריכט מען זיך אויף פּאָנראָמען. 

מיימאנאָו: ביי אונז אין שטאָדט אויך. מען זאָגט, אַז קרו- 
זשעװאַן האט אונזער שטאָדט פעראונרייניגט מיט זיין בעזוך. 

װאָלפּערט : דאָך גלויב איך ניט, אַז עס וועלען נאָךְ זיין פּאַ- 
גראָמען. די צייטוננען שרייבען, אַז מיר וועלען באַלד אַ קאָנסטיטו- 

ציאָן קריעגען, פיעלייכט נאָךְּ היינטיגען מאָנאַט אָקטאָבער. 

מיימאנאָוו : איך ווייס אויך, וואס די צייטוננען שרייבען. אַ 
קאָנסטיטוציאָן ! אֶה, יע! וען מיר וועלען זי אפילו קריעגען, װעט 
זי אויך געשריעבען זיין אויף פּאַפּיר און ניט אויף די הערצער פון 
דעם רוסישען פאָלק. 

װאָלפּערט : וואס מיינט איהר, דאָקטאָר ? 

מיימאנאָוו : איך מיין, אַז אידיש בלוט װועט זיך נאָך גיעסען 
אין רוסלאַנד אונטער א קאָנסטיטוציאָן אויך. דער האַס צום אידען, 
וואס מען האט פערפלאַנצט אין דעם רוסישען פאָלק אין פערלויף פון 
הונדערטע יאָהרען, איז צוזאַמענגעוואקסען מיט זיין גוף און נשמה, 
מיט זיין פלייש און ביינער, און קיין קאָנסטיטוציאָן, אפילו קיין בריי- 
טערע פרייהייט, איז ניט אימשטאַנד ארויסצורייסען ביים רוסישען 
פאָלק דאס, וואס עס ליעגט אין זיין פלייש און בלוט. 

װאָלפּערט : וייסט איהר, דאָקטאָר, נאָך מיין מיינונג, זיינען 
די אידען אַלין שולדיג אין זייערע צרות. זיי נעהמען א צו גרויסען 
אנטהיי? אין דער רעװאָלוציאָן. מיינער א גוטער בעקאַנטער, א בע- 
ריהמטער גענעראל, האט מיר ניט לאַנג געזאָגט אין פּעטערבורג, אַז 
ווען אידען װאָלטען נִיט געווען אזוינע רעװאָלוציאָנערען, װאָלט רי 
רעגיערונג קיינמאָל ניט דערלאָזט צו פּאָגראָמען. 

מיימאנאָוו : אַזױ ? כאַ, כאַ, כאַ! אַך, מיין פריינד, איך 
צווייפעל ניט, אַז אייער בעקאַנטער גענעראל איז א בעריהמטער גע- 
געראל, ער האט אייך אבער געזאָגט, זאָלט איהר מיר מוחל זיין, א 
בעריהמטען גראָבען און פרעכען ליענען! אייער בעריהמטער גענע- 
ראַל ווייסט אזוי גוט וי איך, אַז דעם אידען װאָלט מען סאַיווי-סאַי 
געשלאָגען וואס און װי ער זאָל ניט זיין. מען האט אונזער אידעלע 
געשלאָגען ווען ער איז שטילער געווען אלס וואסער, ניעדריגער אֵלֶּס 
די ערד און מען װועט איהם יעצט שלאָגען, אַז ער האט זיך אויפגע- 
הויבען פון דעם שטויב א שטאָלצער העלר! מען האט איהם געשלאָ- 
גען ווען ער האט מיט מורא געשעפּצעט : מלכותא דעראה כמלכותא 
דרקיע --- אַז דער מלך פון דער ערד איז אזוי הייליג וי דער מלך פון 
הימעל, און מען װעט איהם יעצט שלאָגען, אַז ער שרייט אין דער 
הויך : ,ניעדער מיט דער זעלבסטהערשונג!" מען האט איהם גע- 
שלאָגען, ווען ער האט נעזונגען זיין ,הנותן תשועה למלכים" און מען 

וועט איהם יעצט שלאָנען, אַז ער זינגט די מאַרסעליעזאַ ! מען װועט 
איהס אַזױ לאַנג שלאָגען, זאָלאַנג ער װעט זיין א שטיעף-קינד ביי 
פעלקער. און א שטיעף-קינד ביי פעלקער װעט ער אזוי לאַנג פער- 
בלייבען כל זמן ער װעט זיין אייגענע היים ניט האבען, אַן אייגענעס 
לאַנד. דערוויילע אבער, כ? זמן ער האט ניט זיין אייגענעם ווינקעפ, 
איז נוט, וואס ער נעהמט אַזאַ מערקווירדיגען אַנטהײ? אין דער רעוואָ- 
לוציאָן. דען אויסער וואס ער ליידעט אין רוסלאַנד אַלס איד, ליידעט 
ער נאָךְ אַלס מענש גלייך מיט די איבריגע. און ווען די איברינע 
שטרייטען, מוז ער מיט זיי מיטשטרייטען פיר אַלגעמיינע מענשליכע 
רעכטע. דאס װעט איהם שפּעטער לייכטער מאַכען זיין שטרייט פיר 
זיינע אידישע רעכטע, פיר זיינע פאָלקס-רעכטע ! 

װאָלפּערט : פון דעסטוועגען, דאָקטאָר, דענק איך, אַזן די אי- 
דישע רעװאָלוציאָנערען זיינען אביסעלע צו פרעך. א ביישפּיעל ווע 
איך אייך געבען, וואס מיט מיר אַלין האט פּאַסירט. לעצטע ואֶךְ 
בין איך געווען אין ביאַלאָסטאָק. זיץ איך איינמאָל אבענדס ביי מיי- 
געם א פריינד, א פאַבריקאַנט, קומען פּלוצים אריין צוויי אירישע 
יונגע לייט מיט פּיסטאָלעטען אין די הענד און פאָרדערען פון אונז 
נעלר פיר די אַנאַרכיסטען און מיר האבען געמוזט זיי אָפּשטעקען 
געלד אויך... 

מיימאנאָו : פיר אזוינע ברואים איזן די אידישע יוגענד ניט 
פּעראַנטװאָרטליך. אפשר זיינען עס געווען פּראָסטע זשוליקעס, וואס 
גיבען זיךְּ ארויס פיר אַנאַרכיסטען. און ווען זאָגאַר אַנאַרכיסטען, 
איז אפילן דער אַנאַרכיזמוס אליין אַלס לעהרע און אידעאַל, אויך פיר 
אזוינע ברואים ניט פּעראַנטװאָרטליך. אַזױנע עקעלהאַפטע בעשע- 
פענישען זיינען דער אָפּשױם פון דעם אַנאַרכיזמוס, די כוליגאַנעס פון 
דעם אַנאַרכיסטישען אידעאַל ! 

װאָלפּערם : וואס זייט איהר, דאָקטאָר? איך מיין צו וואס 
פיר אַ פּאַרטײ בעלאַנגט איהר ? 

מיימאנאָוו : איך בין א איד, און בעלאנג צו איין פּאַרטײ, און 
דיעזע איז דאס אירישע פאָלק. (עס דערהערט זיך חוה'ס פרעהלי- 
כער געלעכטער, צומישט מיט שיינדעלע'ס לאַכען.) 

װאָלפּערם : (טהוט זיך א הייב) דאס איז, דאַכט זיך, יעווא 
אבראַמאָוונאַ'ס געלעכטער ! 

מיימאנאָו: (מיט א שמייכעל) יע, מיין חוה שפּיעלט זיך 
מיט'ן קינד! (װאָלפּערט זעצט זִיךּ װיערער.) 
װאָלפערט: דאס זעלבע לאכען, װי מיט 9 יאָהר צוריק ! 
(דאס געלעכטער פרעהליכער. אַ מיאַטשיק פליהט אריין אין 
זאַל, טרעפט װאָלפּערט'ן. ער טהוט זיך א הייב צומישט 
גלייך פליהט אַריין שיינדעלע מיט א לאַכען און נאָך איהר 
חוה, מיט צופלאַמטע באַקען, מיט צושאָטענע האאר.) 
חוה : כאַפּ, כאַפּ, שיינדעלע ! כא, כאַ, כאַ! (דערזעהט פּלו- 
צים װאָלפּערט'ן.) אַה! (בלייבט שטעהען מיט אויסגעגלאצטע אוי- 
גען אויף איהם.) 
מיימאנאָוו : אַ סיורפּריז, חוה'לע, האַ ? 
װאָלפּערם : (צוגעגאַנגען צו איהר, רייכט איהר די האַנר.) 
זדראַװוסטװואױיטע, יעװואַ אַבראַמאָוונאַ ! 
חוה: (אויפגערעגט) זדראַװוסטװאױטע, הערר װאָלפּערט ! 
(פּױזע. קוקט װוי צומישט און שמייכעלט.) ווירקליך א סיורפּריז ! 
זעצט זיך, הערר װאָלפּערט ! (פערריכט זיך די האאר.) און דאס איז 
מיין קינד! שיינדעלע, גריס דעם אָנקעל, 


שיינדעלעץ: אַן אָנקעל? (געהט צו צו איהם.) אוי, אַזאַ שעה- 
נער אָנקעל?! וי רופט מען איהם ? 


װאָלפערט : איך האב די עהרע : װאָלפּערט ! זרראַווסטוואוי- 
טע, באַרישניאַ ! (גיבען זיך די הענד, ער קושט זי.) 

מיימאנאָו: (הייבט זיך אויף) נאַ, איהר וועט מיר ענטשו?- 
דיגען. איך האב נאֶךְ וואס צו טהאָן,. חוה'לע, איך געה שרייבען 
דעם ארטיקעל וועגען די דעלענאַציאָן צום גובערנאַטאָר. 


חוה: אבער דעם פּאַפּאַ'ן, מאָאיסעי, זאָלסטו צופריערען 
לאָזען ! 

מיימאנאָון : דיין פּאַפּאַ װעט דעם בעסטען חלק קריעגען, 
ווייל דיינער אַ פּאַפּאַ האט געמעגט זיין ניט אַזאַ (זאָגט איהר אויםץ 
אויער) שוויין. ענטשולדיגט, הערר װאָלפּערט! (אֶב רעכטס.) 

שיינדעלע : (טהוט א קלאפּ דעם מיאַטשיק אָן פּאָדלאָגע, 
כאַפּט איהם אונטער, לויפט און שרייט, ואַרפענדיג דעם מיאַטשיק 
אֶן פּאָרלאָגע,) זיידוניו, קום שפּיעלען אין מיאַטשיק! (אֶב.) 

װאָלפּערם : (נאָךְ אַ פּױזע, אָנקוקענדיג חוה'ן.) איהר האט 
זיך עטוואס נעענדערט, יעװואַ אַבראַמאָוונא, זייט... 

חוה: (מיט אַ שמייכעל) איך בין מיט 9 יאָהר עלטער גנע- 
װאָרען. 

װאָלפּערט : און שעהנער געװאָרען. (זעצט זיך.) איהר ווילט 
וויסען דעם אונטערשיעד, וואס איך בעמערק צווישען דער דאַמאָלס- 
דיגער יעװואַ אַבראַמאָוונאַ און דער יעצטיגער ? 

חוה: (סיט אַראָפּגעלאָזענע אויגען און שמייכלענדינ.) איך 
ווייס, אַז עס מוז זיין אן אונטערשיעד. (זעצט זיך אויך.) 

װאַלפּערם : דאַן זייט איהר געווען א ליעבע בלום, וואס האט 
אָקערשט גענומען בליהען אין אָנפּאַנג פון א שעהנעם פריהלינג, און 
יעצט זייט איהר א בעצויבערענדע בלום, וואס האט זיך אַזױ וואונ- 
דערבאַר פאַנאַנדערגעבליהט. 

חוה: אֶה, װי איהר האט זיך אויסגעלערענט צו זאָנען קאָמ" 
פּלימענטען ! ווערט נור ניט בעצויבערט פון דיעזער בלום. (לאַכט.) 
וועט איהר טרינקען טהעע, הערר װאָלפּערט ? 

װאָלפּערם : ניין, דאַנקע. (נעהמט איהר האַנד אין זיינע.) 
שוין 9 יאָהר, װוי די צייט לויפט, װוי די מענשען פארגעסען ! 

חוה: אַ נליק פיר די מענשען, וואס זיי קענען פארגעסען! 
(נעהמט ארויס איהר האַנד פון זיינער.) נו, דערצעהלט מיר בעסער, 
וואס איהר מאַכט, הערר װאָלפּערט ! 

װאָלפּערט: אֶה, זעהר נוט! אֵיהר האש, וואהרשיינליך, גע- 
הערט פון מיין ערפאָלג אַלס מוזיקער... 

חוה: אֶה, אַ סך מאָל. און עס פרעהט מיך פיר אייך. 

װאָלפּערט : אינטערעסיר איך אייך נֹאֶךְ יעצט אויך? 

חוה: פארוואס ניט? 

װאָלפּערם : אבער ניט אזוי פיעל, וויפיע? מיט 9 יאֶהר צו- 
ריק, ניט ואַהר, יעווא אַבראַמאָוונאַ ? 

חוה: איהר אינטערעסירט סמיך אַלס אַלְטער גנוטער פריינד, 

װאָלפּערט : וועלכער איז אייך אַמאָל געווען זעהר טהייער ? 

חוה: אַן אַלטער פריינד איז אלע מאָל טהייער... 

װאָלפּערט : ווייל אַלטע ליעבע ראָסטעט ניט },, 

חוה: אֶה, הערר װאָלפּערט, פון דעם דענק איך גאָר ניט, און 
איך האָף, אַז איהר אַליין דענקט פון דעם אויך ניט. 

װאָלפּערט : אֶה, יעואַ אַבראַמאָונאַ, אזוינע זאַכען זיינען אין 
גאַנצען ניט אבהענגיג פון דעם דענקען. אזוינע זאַכען ליעגען ניט 
אין קאָפּ, נור אין דעם האַרצען. 

חוה: אַ קאַלטער קאָפּ קען אַלֶע מאָל בעהעררשען דאס האַרץ. 

װאָלפּערם : יע, פיעלייכט דאַן, וואן דאס האַרץ איז נאָך קעל- 
טער פון דעם קאָפּ! מערקווירדיג, קיינמאָל האט נאָךְ ביי מיר דאס 
הארץ אזוי ניט געקלאפּט, זאָגאַר ניט אויף מיינע ערשטע קאָנצערטען, 
וי דאס מאָל, ווען איך בין צו אייך געגאַנגען. 

חוה: איך האָף, אַז יעצט האט זיך אייער הארץ בערוהינט. 

װאָלפּערם : יעצט בין איך ענטציקט. איך האב עס ניט ער- 
װאַרטעט. 

חוה: (שטעהט אויף) און איך, הערר װאָלפּערט, האב עס 
אויך ניט ערװואַרטעט ! 

װאָלפּערם : (הייבט זיך אויך איף) ענטשולדיגט, יעװאַ 
אַבראַמאָװנאַ, איך האב גאָר נישט געמיינט. פיעלייכט האב איך 
אויסגערעדט א נאַרישקייט אונטער דעם איינדרוק פון די אַלטע גע- 
פיהלען, וואס דאס זעהען אייך האבען אין מיר ערוועקט. איך פער- 
זיכער אייך אבער, אז איך װועל? אימער געדענקען, אַז די בלום, וואס 
האט מיך יעצט אזוי ענטציקט, געהערט אַן אַנדערן. 

חוה: אוב איהר װועט וועלען פערבלייבען מיין פריינד, װועט 
איהר עס מוזען געדענקען. 

װאָלפּערט : איך פערזיכער אייך, יעװאַ אַבראַמאָװנאַ. 

חוה: (געהט צו צו איהם און דריקט איהם די האַנד.) איך 
גלויב אייך. דאן װועט איהר אימער זיין אַן אַנגענעהמער נאַסט ביי 
מיר און מיין מאַן, מיט וועמען איך לעב אזוי גליקליך. 

װאָלפּערט : איך האב געהערט, אז איהר לעבט גליקליך מיט 
אייער מאַן. (פּויזע--ווערגט זיך) סיך פרעהט עס. 

חוה: איך דאַנק אייך. יעדע פרי, װאָלט מיט איהם געלעבט 
גליקליך, מיט אַזאַ עדעלען, ליעבען מענשען, וי דאָקטאָר מיימאנאָוו 
איז! איך האָף, אז איהר װעט איהם דערקענען נעהענטער, װעט 

איהר איהם אויך אזוי ליעבען און שעטצען, וי איך, און די גאַנצע 
וועלט, וואס קען איהם, 

װאַלפּערט : קיין צווייפעל? ניט אין דעם. (געהט צו צום 
פּיאַנאָ, זעצט זיך און שפּיעלט. פּױזע. מיט אויפרעגונג אין קול) 
יעוואַ אַבראַמאָוונאא, געדענקט איהר עס ? 

חוה: (אויך אביסעלע אויפגערעגט) דאס איז דאָך, וואס מיר 
פלענען אָפט שפּיעלען מיט 9 יאָהר צוריק. איהר אויף דער פיערעפ 
און איך אויף דער פּיאַנאָ. 

װאַלפּערט : יע. וילט איהר עס מיט מיר יעצט אויך פאָר- 
שפּיעלען אין פיער הענד ? 

חוה: צו וואס? 

װאָלפּערט : אזוי זיך. איך יל זעהען, צו איהר האט ניט 
פערגעסען שפּיעלען. 

חוה: אֶה, לאָזט עס פיר אַן אַנדער'ס מאָל. 

װאָלפּערט : נו, איך בעט אייך אַלס גאַסט, אָלס אַלטער 
פריינר... 

חוה : (טראַכט און נאָךְ א פּױזע) איך מוז דאָך אייך צוליעב 
טהאָן. איך מוז דאָך זיין נאַסטפרײינדליך ! (זעצען זיך און שפּיעלען 
אין פיער הענד.) 

(עס רוקט זיך אריין אויף די שפּיץ פינגער ישראל'יקעל און 
נאָךְ איהם שיינדעלע, מיט דעם פינגער אין מויל.) 

ישראל'ק : (בענייסטערט צו שיינדעלע'ן, שטיל) הערסט, ציפּ- 
ליאָניקעל ? אוי, אוי, א מחיה ! שטעה דאָ, מיש ניט! (קראַצט זיך 
דעם קאָפּ.) אוי, אוי, מען דארף עס נאַשען פיר א ימים נוראים'דינע 
שטיקעלע ! אוי, אוי, האָסטו געזעהען ? (בלייבט שטעהען אין א ווינ- 
קעלע א בעגייסטערטער, האַלטענדיג שיינדעלע'ן פיר'ן האַנד.) 


צפּורה( קומט אריין מיט א בריעף אין די הענד.) 


צפּורה : אַואו איז דער דאָקטאָר? א בריוועלע פיר איהם. 

ישראל: (צו איהר) ציץ! זיי ניט מחלל די קדושה מיט 
דיין פּיסק ! 

צפּורה: זייט איהר משונע? (אֶב לינקס צום דאָקטאָר אין 
שטודיר- צימער. קומט באַלד ארויס צוריק און געהט אָב רעכטס.) 


7צטן 7אַבריןן. 


(דאָקטאָר מיימאנאָוו קומט אריין מיט'ן בריעף 
אין די הענר.) 


מיימאנאָוו : ואונדערבאַר! א ואונדערבאַרע זאַך שפּיעלט 
איהר! (זיי הערען אויף צו שפּיעלען.) וואס אין עס וואס איהר 
שפּיעלט ? 

חוה : (שפּרינגט אויף בעגייסטערט.) אַן אַלטע ליעד, מאָאי- 
סעי ! (ווארפט זִיךְ איהם אויפ'ן האַלז און טהוט איהם אַ קוש.) 

מיימאנאָון : וואונדערבאַר זיעס און טרויערינ ! 

ישראל: פּישפּיש, אַ קאַטאָװעס, דאס אין די ריכטינע 
סחורה, נעהמט ארויס די נשמה, רייסט ביים האַרצען... פּיש-אוי, 
אוי ! האָסטו געזעהען ? (שאָקעלט בעגייסטערט מיט'ן קאָפּ.) 

מיימאנאָו: נו, נו, שפּיעל ווייטער, חוה'לע... איך מוז באַלך 
אוועקגעהען, איך האב ערשט א בריעף געקראָגען, מען רופט מיף 
אויף א וויכטיגע אסיפה וועגען זעלבסט-שוטץ. מען מוז זיך פאָרבע- 
רייטען, טאָמער ברעכט פאָרט אויס א פּאָגראָם... שפּיעל, פערברענג 


כאָטש יעצט די צייט... שפּעטער... ער קען זאָגען, וואס שפּעטער 
װועט זיין ? 


(צפּורה אריין מיט מיימאנאָוו'ס קליידער, וועלכע 
זי העלפט איהם אָנטהאָן.) 


חוה: דו געהסט שוין אַװעק? וען װעסטו קומען ? 

מיימאנאָוו: דאס ווייס איך ניט, קינדעלע. װאַהרשײנליך, 
וי געוועהנליך, ארום האַלבע נאַכט. א וויכטיגע אסיפה, קינדעלע ! 
אדיע, הערר װאָלפּערט ! (דריקען זיךְּ די הענד.) מיך פרעהט אייך 
=יי איך האָףּ, אז איהר װעט זיין אַן אָפּטער גאַסט אין מיין 
/ . 

װאָלפּערט : דאַנקע, דאָקטאָר ! 

שיינדעלעץ: מאַמאַ, שפּיעל מיט'ן אָנקעל ווייטער. 

ישראל : שפּיעל אָט דאס פריהערדיג שטיקעלע, 

מיימאנאָוו: נו, טהו שוין זיי צוליעב. 

חוה: נו, און איהר, הערר װאָלפּערט ? 

װאָלפערט : אֶה, איך שפּיעל מיט פערגניעגען. (זעצען זיך 
ביידע ביי דער פּיאַנאָ.) 
חוה: דאס אַלטע ליער? 
װאָלפּערם : איך דענק אזוי ! 
מיימאנאָו: יע, יע, חוה'לע, שפּיעלט דאס זעלבע אלטע ליער, 
דיעזעס ליעד קלינגט אזוי זיעס און טרויעריג, אזוי ערהאבען און אזוי 
ליידענד, װי דאס יעצטינע אידישע לעבען אין רוסלאַנד ! 
(זיי שפּיעלען. דאָקטאָר מיימאנאָוו הערט זיך צו א וויילע, 
דאן געהט ער צו שטיל צו שיינדעלע'ן, טהוט זי א קוש, און 
מעהט שטיל ארויס. דאס שפּיעלען געדויערט נאָך א וויילע.) 


(פאָרהאַנג.) 


*עצז אבר 


צווייטער אַקט 


(דער זעלבינער זאַאַל וואס אין ערשטען אַקט. ארום דריי בײיטאָנ. 

דורך די פענסטער קוקט אריין א דונקעל ליכט פון א יעסין-אבענד. 

דאָקטאָר מיימאנאָוו זיצט ביים טיש און שרייבט. פון צווייטען צי- 

מער הערט זיך דאס האַרציג זינגען פון ישראל'יקלען זיינס א שטי- 
קעלע.) 


מיימאנאָוו: (שרייבט) און ווען אפילו רוסלאַנד זאָל יא קריע- 
גען א מין פּאַרלאַמענט, װעט די אידישע פראגע דאָרט אויך ניט 
פערענטפערט ווערען, װי אונזערע אַסימיליאַטאָרס גלויבען. ווען דער 
צוקינפטינער רוסישער פּאַרלאַמענט זאָל אפילו ערקלערען, אן די 
אידען זיינען אויך מענשען, נלייך מיט אלע איבריגע, װעט דיעזע 
ערקלערונג בלייבען אויף פּאַפּיר, אבער ניט אין די פערניפטעטע הער" 
צער פון דעם רוסישען פאָלק. (טהוט זיך א כאַפּ.) און דער טאַטע 
זינגט נאָך אַלץ! װאָס האט ער זיך היינט אזוי צוזוננען ? ! (הייבט 
זיך אויף פון אָרט, געהט צו צום טהיר לינקס און רופט :) טאַטע, זיי 
אזוי גוט! (דאס זינגען הערט זיך ווייטער.) טאַטע! ער האט זיך 
שוין דאָרט הינגעריסען מיט זיין זינגען און הערט און זעהט שוין 
קיינעם ניט ארום זיך! (שרייט.) חוה'לע, זיי אזוי גוט, בעט דעם 
טאַטען, ער זאָל צו מיר אריינגעהען! (דאס זינגען װערט איבער- 


געריסען.) 


ישראל (מיט פער'חלום'טע אויגען און מיט שפּורע! 
פון בעגייסטערונג אויף זיין פּנים, לויפט אריין.) 


ישָראל: דו דארפסט מיך, משה'ניו? 

מיימאנאָו: (וייך) טאַטעניו, האב קיין פאראיבע? ניט, איך 
דארף ענדיגען א וויכטיגען ארטיקעל פיר מיין צייטונג, שטערסטו מיר 
מיט דיין זינגען. נעהם ניט פיר אוֹמגוט, וואס איך זאָג עס דיר, אבער 
דער ארטיקע? איז זעהר א וויכטיגער. געהען אין רעדאַקציאָן שריי- 
בען האב איך קיין צייט נים. איך האב זיך געזעצט איהם שרייבען 
אין מיין קאַבינעט, הערט מען דאָרט דיין זינגען, בין איך אַװעק אַהער 
שרייבען, איז דאָ נאָך ערגער, 

ישראל : (מיט רחמנות) משהניו, איך װויל דעם כלי"זמר 
ווייזען, אז איך בין אויך ניט קיין קאַליעקע. אז ניט מיינט ער דאָך, 
אז נור ער איז אן אדם... האָסטו געהערט ? 

מיימאנאָוו : װאַס האַרט דיך, טאַטניו, וואס װאָלפּערט 
רענקט ? איך זאָג דיר, אַז דו ביזט א גרויסער מנגן. 

ישראל : אַיאָ, משה'ניו, דיין טאַטע איז ניט קיין קאַליעקע ? 
און דער כלי זמר מיינט, אַז נור ער... (מיט געבעט) משה'ניו, אָט 
איך ווע? באַלד קאָנטשען מיין שטיקעלע, לאָז ער הערען, האַ, משה'- 
ניו? (גלעט איהם דעם ארבעל) האב קיין פאראיבעל ניט, זוהנוניו, 
איך װועל באַלך קאָנטשען. ער איז א כלי-זמר, אונזערער א מענש 
און דיין אַלטען נאַרישען טאַטען שטעהט ניט אָן, אַז א כלי-זמר זאָל 
איהם מבטל זיין... הא, זוהנוניו? 

מיימאנאָו: נו, נו, געה קאָנטשע! (צינדט אָן דעם לאָמפּ 
אויפ'ן טיש.) 

ישראל: אַצינד איז ביי מיר די כלי ריין, א מחיה, שפּעטער, 
חלילה... האב קיין פאראיבע? ניט, זוהנוניו... איך װועל נור דאס 
שטיקעלע קאָנטשען. האָסטו געזעהען ? שוין פיער װאָכען, אַז ער 
קומט צו אונז אריין און קיין איין שטיקעלע מיינס האט נאָךְ ביי 
איהם ניט אויסגענומען ! אַזש חזיר"שער כלי זמר ! (לויפט אַװעק 
צוריק לינקס.) 

מיימאנאָו : (זעצט זיך וויעדער שרייבען. עס דערהערט זיך 
ישראל'קעס זינגען. ער הייבם זיך אויף.) עס העלפט ניט, איך על 


מוזען געהען אין רעדאקציע ענדיגען מיין ארטיקעל. (שרייט) צפּורה ! 
צפּורה ! 


צפּורה (אריין, ווישענדיג די הענד מיט'ן פארטוף.) 


לצאו 7אכלרין, 
צפּורה: איך בין דאָ, דאָקטאָר. 


(פון צווייטען צימער װאָלפּערט'ס געלעכטער, וועלכער רייסט איבער 
ישראל'קעס זינגען און דאַן ישראל'קעס אויפגערעגטער קול.) 


מיימאנאָוו: זייט אזוי גוט, ברענגט מיר אריין מיין ראָק, 
הוט און שטאָק. 

צפּורה: אֶט איך געה נלייך, אויף איין פוס! (אֶב.) 

מיימאנאָוו : (צוגעגאנגען צום טהיר לינקס.) אַדיע, חוה'לע, 
איך געה אין רעדאַקציע ! אדיע, הערר װאָלפּערט ! 


חוה, װאָלפּערט און ישראל'קע אויפגערענט, מיט 
אַ פּיפּקע אין מויל, קומען אריין.) 


חוה: אויף װי לאַנג געהסטו אװועק, מאָאיסעי ? 

מיימאנאָו: איך דענק, איך װעל באלד זיין צוריק. 

חוה: האָסטו שוין דיין ארטיקעל געענדיגט ? 

מיימאנאָוו : א האַלבען אַרטיקעל האב איך שוין אָנגעשריע- 
בען, און װועל איהם דיר אבער פאָרלעזען, ווען איך װעל איהם האבען 
אין גאַנצען פארטיג. 

חוה: שוין דריי װאָכען, אז דו האָסט מיר דיינע ארטיקלען ניט 
געלעזען, מאָאיסעי. איבערהויפּט די לעצטע דריי ואָכען האָסטו גאָר 
אין גאנצען פערגעסען, אז איך לעב אויך ערגיץ אויף דער וועלט. 

מיימאנאָוו : וואס רעדסטו, חוה'לע ? דו מאַכסט מיר פאָר- 
ווירפע, וויי? ?... קינדעלע, דו ווייסט דאָךּ, װי איך בין פערנומען 
אויף די פערשיעדענע אסיפות. די צייט, חוה'לע, איז זעהר א קאָכע- 
דיגע, און אויף דעם פייער פון דיעזער צייט קאָךְ איך מיין פּלאַן ווע- 
גען פעראייניגוננ. 

חוה: אבער ביז יעצט פלעגסטו מיר דערצעהלען אלע דיינע 
פּלענער, פלעגסט מיך פעראינטערעסירען מיט דיינע געדאַנקען און 
איינדריקע. און יעצט ? זייט די לעצטע דריי ואָכען געפינסטו פיר 
מיר ניט אפילו קיין צעהן מינוט צייט, 

מיימאנאָו; דו ביזט גערעכט, חוה'לע, אבער דו װועסט מיר 

מוזען ענטשולדיגען, ביז איך װוע? אביסעלע פרייער ווערען. ווירק- 
ליך, די לעצטע צייט האב איך כמעט גאָר ניט גערעדט מיט דיר. איך 
קום אַהיים ביי נאַכט, שפּעט, ווען דו שלאָפּסט שוין. ביי טאָג בין 
איך פערנומען מיט דער ארבייט אין דער רעדאַקציע, פארנאבט מיט 
די פּאַציענטען, בײינאַכט מיט די אסיפות. אבער איך האָף, אַן אין 
קורצען װעל איך זיך װיעדער מיט דיר קענען אָפּגעבען װוי ביז אַהער, 
איבערמאָרגען, דעם 18טען אָקטאָבער, קומען זיך צונויף ביי אונז אין 
הויז די פּאָרשטעהער פון אלע אידישע פּארטייען. דאַן לעג איך זיי 
פאָר מיין פּלאַן וועגען פעראיינינונג. ‏ דעם פּלאַן וועלען זיי זיכער 
אָננעהמען. דאַן וועסטו אויך אריינטרעטען אין דער גרויסער פער- 
איינינטער אידישער פּארטיי און צוזאַמען מיט מיר וועסטו ארבייטען 
פיר דער אידישער נאולה. אַיאָ, חוה'לע ? (זי שוויינט) וואס שווייג- 
סטו? ביזט ברוגז אויף מיר? (זי טהוט א זיפץ.) דו זיפצסט ? 
וואס איז מיט דיר ? (פּױיזע, טהוט זיך א כאַפּ.) זעה נור, װי האב 
איך עס ניט בעמערקט ! דו זעהסט אויס עפּעס אזוי בלייך, חוה'לע? 

חוה: (צושראָקען) איך בלייך? וואס פאַלט דיר איין? 


(װאָלפּערט נערוועז, זעצט זיך ביי דער פּיאַנאָ.) 


מיימאנאָו: (גוטמוטהיג סטראַשעט זי מיט'ן פיננער.) אוי, 
אוי, דו נאַרסט מיך, חוה'לע ! דיר טהוט עפּעס וועה, און זאָגסט מיר 
ניט! דו נאַרסט מיך, חוה'לֶע ! 

חוה: (צומישט) איך נאַר דיך ? (טרעט אִֶפּ נעהענטער צו 
װאָלפּערט'ן נעבען דער פּיאַנאָ) וואס רעדסטו, מאָאיסעי? (לאַכט 
געצוואונגען.)) כאַ, כאַ, כאַ! האב איך דיך שוין אַמאָ? גענאַרט ? 
און איך האָף, אז אויף ווייטער װעל איך דיך אויך ניט נאַרען. (טהוט 
זיך האַלב אַ קעהר צו װאָלפּערט'ן און פערטראכט.) דאָקטאָר מיי- 
מאנאָוו'ס פרוי וועט איהר מאַן ניעמאלס נארען ! (װאָלפּערט בייגט 
צו צום פּיאַנאָ דעם קאָפּ און קלייבט איבער די קלאַװישען מיט די 
פינגער.) 


(צפּורה אריין מיט מיימאנאָוו'ס זאַכען, העלפט 
איהם זיך אָנציהען.) 

מיימאנאַוו: (אָנגעטהאָן זיך, מיט דעם שטאָק אין האַנד, 
ווייך:) ווירקליך, חוה'לע, זאָג: טהוט דיר עפּעס װעה? 

חוה: נאָר נישט, נאָר נישט, וואס האָסטו זיך איינגערערט ? 

צפּורה: דאָקטאָר, גיט עפּעס דער מאַדאַם אַ ריכטיגע רפואה, 
זי קוקט אויס, וי א שװאַרץ יאֶהר! (אֶב.) 

מיימאנאָון: (מיט א גוטמוטהיגען שמייכעל) ס'ראַ ווילדע, וי 
זי רעדט עס ! דו געהסט היינט װויעדער אויפ'ן קאָנצערט ? 

חוה: נין, מיר דאַכט זיך, איך על אויפ'ן קאָנצערט היינט 
ניט געהען ! (װאָלפּערט ביים פּיאַנאָ טהוט זיך א כאַפּ און קוקט זי 
אָן עטוואס צומישט.) פמאָנסיע װאָלפּערט האט אפילו בילעטען גע- 
בראכט, אבער איך בין שוין געווען אזוי פיעל מאָל. 

װאָלפּערט : (מיט פערשטיקטער אויפרעגונג אין קול) מיין 
היינטיגער קאָנצערט װועט זיין א גאַנץ בעזאָנדערער, יעװאַ אַבראַ- 
מאָוונאַ ! 

ישראל: (טרעט פּלוצים ארויס מיט כעס, מאַכענדיג מיט דער 
פּיפּקע אין לופטען.) זי האט רעכט, חוה'לע, זי דארף מעהר ניט גע- 
הען אויף זיין קאָנצערט, געווען א צעהן מאָל איז גענוג. ‏ א טהייערע 
מצאַצע צו הערען א כלי זמר, האָסטו געהערט 4 (ער געהט צו מיימא" 
נאָוו און שטיל:) וואס הינעט ער דאָ גאַנצע טעג, דער כלי זמר'וק ? 
ער גיט איהר ניט קיין מינוט רוה! (לויפט אָב צוריק און רויכערט 
אויפגערעגט די פּיפּקע.) . 

מיימאנאָון : (גוטמוטהיג) כאַ, כאַ, כאַ! דער טאַטע האט 
זיך שוין צודראַפּעט מיט הערר װאָלפּערט ! צוויי אַרטיסטען לעבען 


זעלטען אין שלום ! 

װאַלפּערט : (מיט איראָניע) נו, יע, מיר זיינען קונסט-קאָנ" 
קורענטען... 

ישראל: (מיט כעס קוקענדיג אויף װאָלפּערט'ן) האַ, וואס 
האט דער כלי זמר געזאָגט ? 

חוה : קום דו אויך היינט אוים'ן קאָנצערט, מאָאיסעי. 

מיימאנאָו: ניין, חוה'לע, איך קען ניט. איך האב היינם א 
נעטהיגע פערזאַמלונג וועגען דעם זעלבסט-שוטץ. געה אֶהן מיר. איך 
על שוין פערנניענען האבען פון דעם, וואס דו האָסט פערגניענען ! 
(געהט צו צו װאָלפּערט'ן און דער"אַנגט איהם די האַנד.) ווירקליך, 

הערר װאָלפּערט, איך דאַנק אייך פיר דאס פערגניעגען, וואס איהר 
פערשאַפט מיין פרוי. ‏ דיעזען סאָרט פערגניעגען פון בעזוכען קאָנ- 
צערטען האט זי די לעצטע דריי יאָהר ביי מיר גאָר ניט געהאט, איך 
בין צופיעל פערנומען מיט מיין געליעבטער. איהר ווייסט דאָך, ווע- 
מען איך מיין ? אַדיע, הערר װאָלפּערט ! 

װאָלפּערט : (אױפּגעשטאַנען) אַדיע, דאָקטאָר ! 

מיימאנאָוו : אַדיע, חוה'לע, טאַטע ! (געהט מיט'ן שטאָק אין 
האַנד.) 

חוה: (בעגלייטענדינ איהם פערטראכט מיט די אויגען.) אַדיע! 
(טהוט זיך פּלוצים א כאַפּ) מאָאיסעי! (ער בלייבט שטעהען. --- 
פּױזע. זי קוקט איהם אָן.) דו מוזט יעצט אוועקגעהען ? איך האב 
געװאָלט מיט דיר עפּעס רעדען. (װאָלפּערט ווערט שטאַרק נערוועז.) 

מיימאנאָוו: רעדען? װעגען א וויכטיגע זאַר ? 

חוה: ניין, אזוי רעדען! (טהוט זיך אַ כאַפּ) עה, דומהיי- 
טען, דאס איז גאָר נישט ! דומהייטען... אדיע, קום היינט פריהער, 
איך בעט דיך. 

מיימאנאָון : אויב איך װועל נור קענען, חוה'לע ! אַדיע ! (אב.) 

חוה: אַדיע! (טהוט א זיפץ.) 

ישראל: וואס זיפצסטו, טאָכטער'?? טאַקע דו זעהסט אויס 
גאָר לא עליכם'דיג. דו װאָלסט זיך שלאָפען צוגעלעגט, אפשר װאָל- 
סטו דעמאָלט בעסער געפיהלט. וואס פעהלט דיר? 

װואָלפּערט : עס פעהלט איהר, מאָנסיע ישראל, דער ריכטיגער 
חזן'אישער אויער פיר די ריכטיגע מוזיק ! 

ישראל : איהר פעהלט שוין גאָר ניט דער ריכטיגער חזן'אישער 
אויער. זי פיהלט שוין ישראל'קיפ מנגן'ס א שטיקעלע. איהר אַלֵיין 
נור האַלט ניט פון ישראל'קע מנגן, ווייל ביי אייך, מאָשיע, פעהלט 
טאַקע דער ריכטיגער חזן'אישער אוער פיר מיין'ס אַ שטיקעלע ! האָ- 
סטו געהערט ? 

װאָלפּערט : (לאַכט) אויף וועלכער זייט פעהלט מיר דער חזן'- 
אישער אוער ? (טאַפּט זיך די אױערען פון ביידע זייטען.) דאַ 
פעהלט ניט און דאָ אויך ניט. 

ישראל : דער ריכטיגער חזן'אישער אויער, מאָשיע, איז ניט 
דאָ און ניט דאָרט, נור דאָ ! (קלטפט זיך אין ברוסט.) דאָ, אין האַר- 

צען, אין דער נשמה. אֶָט וואו דער ריכטינער חזן אישער אויער 
ליעגט! אויף דעם זעלבען אָרט, וואו די נשמה יתירה ליענגט ביי דעם 
אידען !+. 

װאָלפּערט : איהר הערט, יעװואַ אַבראַמאָוונאַ ? (זי שטעהט ביים 
פענסטער פערטראכט און קוקט ארויס אין דרויסען.) און וואו ליעגט 
ביי אייך דער ריכטיגער חזן'אישער אוער ? (זי שוויינט, ער טהוט . 
א זיפץ.) אֶה, יע, איך האב נאָר פערגעסען, ביי אייך זיינען ביידע 
אויערען פּערשטאָפּט פיר לעבענס-מוזיק ! 

חוה: דאס אונגליק איז אבער, וואס איהר פערגעסט עס אזוי 
אָפט ! 

װאָלפּערם : יאָ, און וואס איהר דערמאָהנט עס סיר אזי 
אָפט !... 

ישראל: זי פערשטעהט שוין מוזיק, האט נור קיין מורא ניט, 
מאָשיע ! און אויף דער , פורטעפּיאַנע" שפּיעלט זי אויך בעסער פון 
אייך !... 

װאָלפּערט : אזוי אויף דער , פּורטעפּיאַנע? אויך ? אֶה, היי- 
ליגער שטרוי-זאַק, דער ווערטהער מאָנסיע ישראלק'? האַלט פון מיר 
גאָר ניט! (שפּיעלט א חזן'אישע שטיקעלע.) 

חוה: (צולאכט זיך) וי קאָמיש איהר זייט, הערר װאָלפּערט ! 
איהר קענט מאַכען לאַכען אפילו א טויטען! איהר הערט, שווער? 
מאָנסיע װאָלפּערט שפּיעלט דאָך אייער שטיקעלע, וואס איהר האט 
פריהער פיר איהם געזונגען! 

װאָלפּערט : (אויפנעהערט צו שפּיעלען.) נוט, האַ ? האב איך 
שוין א ריכטיגען חזן'אישען אוער ? (חזן'ט זיך מיט דער האַלז.) 
אי-הו-הי-הי-האַ ! אוי, טאַטוני, פאָטער'ל, בים באַם'באם:בו! 
(קלאפּט צו אויף דער פּיאַנאָ.) 

חוה: כא, כאַ, כאַ! אוי, גענוג אייך שין! מיר וילט זיך 
ניט לאכען ! 

ישראל: פּונקט װי א גוי קרימט נאָך א אידען! (געהט צו 
צו איהם צורייצט.) הערט נור, מאָשיע ! וואס מיינט איהר, אז 
איהר קענט טאַרראַרײיקען אויף דער פידעל, מעגט איהר שוין לאכען 
פון מיינע שטיקעלאַָך? ישראל'קע מנגן האט מיט זיינע שטיקעלאַך 
גרעסערע קונצען בעוויעזען, װי איהר מיט אייער טיאכקען אויף דער 

פיעדעלע ! פּאָלקאָווניקעס און יענעראלען האבען די פינגער געלעקט 
פון מיינע שטיקעלאַך... האָסטו געהערט ? א כלי זמר לאַכט אויך 
פון ישראל'קע מנגן ! 

װואָלפּערט און וואס נאָךְּ פיר א כלי זמר, ווערטהער מאָנסיע, 
אֶהן דעם ריכטיגען חזן'אישען אויער אפילן ! 

ישראל : סאָשיו, מאָשיו ! וואס רופט איהר מיך , מאָשי?" 
מיין נאָמען איז ישראל, ישראל'קע מנגן! און איך בעט אייך, אַז 
איהר ווילט צו מיר רעדען, זאָלט איהר מיך רופען ר' ישראל, אָט וי 
אַלע אידען ניט קיין שקצים רופען מיך! (צורייצט) אבער בעסער 
רעדט צו מיר גאָר ניט, ר' מאַשיו ! (זעצט זיך ביים טיש און רויכערט 
אויפגערעגט.) 

חוה: טאָנסיע װאָלפּערט, צו וואס קריעגט איהר זיך ארום 
מיט מיין שווער ? (ווינקט צו איהם מיט די אויגען, ער זאָל איהם 
לאָזען צורוה.) 

װאָלפּערט : אייער שוויגער-פאטער האט ווירקליך דעם שטאָלץ 
פון אַן אַרטיסט, יעװואַ אַבראַמאָונאַ ! 

חוה: און ער האט דעם טאַלענט און נשמה פון א ואַהרען 
אַרטיסט אויך ! 

װאָלפּערט : (מיט איראָניע) איהר מיינט דעם חזן'אישען אוי- 
ער, יעװואַ אַבראַמאָװנאַ ? 

חוה: ערנסט, איך מיין, ווען ער זאָל זיין טאַלענט האבען 
אויסגעבילדעט אין אַ קאָנסערװאַטאָריום. 

װאָלפּערט : (מיט א שמייכעל) װאָלט ער דאַן ערשט געקראָ- 
גען דעם ריכטיגען חזן'אישען אוער ? אַזױ מיינט איהר, יעואַ אַב- 
ראַמאָװנאַ ? 

ישראל: (שפּרינגט אויף צורייצט) מיין שנור'ס נאָמען איז 
חוה, מאָשיע ! זי איז א אידישע טאָכטער, מאַשיע ! זי אין מיין 
זוהן דאָקטאָר מיימאנאָוו'ס ווייב, מאָשיע ! און דאָקטאָר מיימא- 
נאָוו, מאָשיע !... 

חוה: שוער, וואס איז עס מיט אייך היינט ? 

ישראל: חוה'לע, ער לאַכט פון דיר, ער לאַכט פון מיר. וואס 
פיר א מחותן איז ער מיט דיר ? וואס רופט ער דיך מיט א גוי'עשען 
נאָמען ? ער װאָלט דיר בעסער געלאָזט אָפּרוהען, און ניט זיצען דאָ 

גאַנצע טעג. דו ביזט געוועהנט צו שלאָפען בייטאָג און ער לאָזט 
דיך ניט ! 

חוה: שוער, פע, איהר זייט היינט נאָר ניט עדעפ! 

װאָלפּערט : ליעבער אלטער ר' ישראל'קע פנגן, איך קען 
יעװאַ אַבראַמאָוונאַ'ן פריהער פון אייך. ‏ דאס אין נומער איינס. 
נומער צוויי, בין איך א שטיקעל ציוויליזירטער מענש און אֶבוואָה? 
איך האַלט ניט פון דעם , שטיינער" און , גוסט" פון אידישע בעפי- 
תפלות, האַלט איך אבער פון דעם שטייגער און גוסט פון ציוויליזירטע 
מענשען, צו שפּרעכען צום צווייטען אויף א ציוויליזירטער שפּראַך, 
מאָנסיע ישראל'ק... 

ישראל: און אַז מען איז א ציוויליזירטער מאָשיע, דארף מען 
זיין א חזיר א מאָשיע, וואס ? 


חוה: אוי, שווער, איהר זייט היינט גאָר ניט עדעל, עס וואונ- 
דערט מיך ! 


ישראל: וואס וואונדערסטו זיך, נאַרוניו ? איך בין ניט קיין 
ציביליזירטער מאַשיע ! מילא, זאָל זיין, אַז דער כלי זמר איז גערעבט, 
מיין דאגה, וואס ער האַלט ניט פון מיר ! (געהט צו צום טהיר רעכטס 
און שטעלט זיך אָפּ.) האָסטו געהערט ? א כלי זמר איז אויך אַן 
אדם ! ער איז מיך אויך מבט?! (שרייט פּלוצים אויס.) ר' מאָשיע, 
און איך זאָג אייך, אז אייער שפּיעלען אויפ'ן פיעדע? איז אפילו קיין 
צובראָכענעם גראַשען אויך ניט װערטה! (אֶב אין טהיר רעכטס.) 

װאָלפּערט: כא, כא, כא! פערריקט! (שטעהט אױף פון 


אָרם, זעצט זיך איבער אין קרעסלאָ און קוקט אויף חוה'ן מיט בלו- 
שצענדיגע אויגען.) 


חוה: (זעצענדיג זיך אויך אין א קרעסלאָ.) צו וואס האט איהר 
געדארפט צורייצען דעם אַלטען ? וואס פיר אן ענאָאיסט איהר זייט, 
וי איהר האט ליעב צו מוטשען מענשען. מיך געמוטשעט און יעצט 
איהם ! 

װואָלפּערט : איך מוטשע זִיךְ אויך, יעװאַ אַבראַמאָוונאַ ! 

חוה: אייך װי? קיינער ניט מוטשען. און דער אלטער איז 
אודאי ניט שולדיג, וואס איִפטמוטשעט זיך, 

װאָלפערט: דער אלטעך איז פון אייער מאַן'ס משפּחה!. 

(הייבט זיך אויף און זעצט זיך נעבען איהר. נעהמט אריין איהרע 
הענד אין זיינע און מיט געבעט אין קול) יעװאַ! 


חוה: (נעהמט ארויס די הענד פון זיינע, צומישט און אוים- 
הייבענריג זִיךּ פון אָרט) שוין װיעדער ? איך בעט אייך, פערגעסט 
זיך ניט ! 

װאָלפּערם : (הייבט זיך אויך אויף פון אָרט און מיט געפיהל) 
איך קען אַנדערש ניט, יעװאַ! עס אין ניט מיין שולר. ניט זייט 
היינט ליעב איך אייך און ניט זייט נעכטען. איידער איהר האט איי- 
ער מאַן געקענט האב איך אייך שוין געליעבט. און איהר אליין, יעווא 
אַבראַמאָוונא, האט מיך, דאַכט זיך, דאַן אויך אַביסעלע געליעבט ! 

חוה: איך האב אייך אזוי פיעל מאָל שוין געבעטען: רעדט 
גים מעהר פון דעם. איך זאָג אייך יעצט װיעדער : איך האב אָן דעם 
פערגעסען... (זעצט זִיך װיעדער אין קרעסלאָ.) 

װאָלפּערם : און איך קען עס ניט פערגעסען און װעל עס קיינ- 
מאָל ניט פערגעסען, זאָלאַנג איך װעל לעבען! געדענקט איהר, וי 
מיר פלענען ביידע שפּיעלען ביי אייערע עלטערן אין זאַל ? איהר אויף 
דער פּיאַנאָ און איך אויף דער פיעדעל, איהר געדענקט ? אויפ'ן גאַס 
אונטער די אָפּענע פענסטער שטעהט א גרויסער עולם, מענער, וויי- 
בער און קינדער, אידען און קריסטען, הערען זיך צו צו אונזער שפּיע- 
לען, אַפּלאָדירען און שרייען , בראַװאָ,? מיר זיינען אזוי גליקליך. 
ביי אייך זיינען די בעקעלאַך צוברענט, די שעהנע ליכטינע אויגען 
שפּריצען מיט פרייד און נליק. 

חוה: (שטיל) יע, יע, איך געדענק.. (לענט זיך אֶפּ טרױי- 
מעריש מיט דעם קאָפּ אָן דער ווענטע? פון קרעסלאָ און מאַכט צו די 
אויגען.) 

װאָלפּערט : און די שעהנע זומער-אבענדען אין גובערנא- 
טאָר'ס נאָרטען ?... אֶה, װי נליקליך מיר ביידע זיינען דאַן געווען ! 
מיר זיצען אין א זייטיגער אַלעע, בעהאַלטען פון מענשען. די בוימער 
רוישען און זינגען. דער אויסגעשטערענטער הימע? איכער אונז 
זינגם, אונזערע יונגע הערצער זינגען. (ער געהט צו צו איהר נאָהענט. 
זי ריהרט זִיך נים, אָנגעשפּארט דעם קאָפּ אָן ווענטעל פון קרעסלאָ.) 
און מיר זיצען איינער נעבען אַנדער'ן און חלום'ן פון אונזער צוקינפטי- 

= 


גען גליק! (שטעלט זיך אויף די קניע און לעגט אוועק זיין קאָפּ אויף 
איהר שויס.) יעװאַ! (קרעכצט.) 

חוה: (טהוט זיך אַ צאַפּעל, שוידערט און מיט שרעק) וואס 
טהוט איהר ? ! וואס טהוט איהר ? ! (שפּרינגט אויף פון קרעסלאָ.) 


װאָלפּערט : (שטעהט אויף פון די קניע און קרעכצט) איהר 
האט דאֶךְ מיך דאַן אזוי געליעבט... אין אייער הארצען מוז דאָך נאָך 
זיין א פונק פון יענער ליעבע צו מיך ? 


חוה: אך, איך וװעל משוגע וערען! אבער מענש, שלאָגט 
זיך ארויס דעם חלום פון קאָפּ. פריהער איז עס געווען א חלום און 
יעצט א חלום. ערוואַקסענע מענשען טאָרען זיך ניט לאָזען בעהער- 
שען פון חלומות ! (זעצט זיך ביי דער פּיאַנאָ.) 

װאָלפּערט: דער נאַרישער חלום קען װערען א נליקליכע 
ווירקליכקייט, ווען איהר זאָלט וועלען! מיט ניין יאהר צוריק האט איי- 
ער רייכער פאָטער ניט דערלאָזט, אַז אונזער ביידען'ס חלום זאָל פער- 
ווירקליכט ווערען. יעצט װאָלט אייער פאָטער פיר א גרויסע עהרע 
געהאַלטען, ווען דער בעריהמטער קינסטלער װאָלפּערט װאָלט געווען 
זיין יעוואַ'ס מאַן... (ליידענשאַפטליך.) יעווא, איך קען מיר ניט 
העלפען, דאס האַרץ קען איך פון זיך ניט ארויסרייסען! 

חוה : אוי, פארוואס זייט איהר געקומען? איך האב דאָך 
געהאָט אָן אייך שוין לאַנג פערנעסען ! (פאַלט צוֹ צום קלאַװיר און 
צואוויינט זיך.) 


װאָלפּערט : מיר האט זִיך אויך געדאַכט אין דער פרעמר, אַז 
איך האב אָן אייך פערגעסען, אבער ווען איך בין געקומען אהער מיט 
אַ מאָנאַט צוריק און האב דערזעהען דאס ערשטע מאָל נאָךְ ניין יאהר 
מיין יעװואַ'ן נאָךְ א שעהנערע און ליעבערע וי אַמאָל, האב איך דער- 
פיהלט, אַז אֶָהן איהר ליעבע איז מיין גאַנצער רוהם, די בלומען און 
קראַנצען, די אַפּלאָריסמענטען, די מוזיק, אַלעס, אַלעס, וואס האט ביז 
יעצט בעשיינט מיין לעבען, נור שטויב און רויך ! 

חוה: (שטעהט אויף און פערצווייפעלט.) אוי, איך על משונע 
ווערען ! (מיט א בעטענדיגער שטימע.) אוי, רעדט ניט צו מיר אזוי, 
רעדט ניט ! איך בין א פּערהייראַטעטע פֿרוי, א מוטער פון א ליעב 
קינד ! און מיין מאַן איז דאָקטאָר מיימאנאָוו, איהר הערט ?} דאָק- 


59 דער גרויטסער מיר. 
טאָר מיימאנאָוו ! און איך װוע? בעסער שטאַרבען, איידער איך װעל 
איהם אונגליקליך מאַכען ! 

װאַלפּערט : אייער מאַן לעבט ניט פיר אייך. ער לעבט אין 
נאנצען פיר זיין אידישען פאָלק. פיר איהם וואָלט ער די גאַנצע וועלט 
אויפנעאָפּפערט מיט אייך צוזאַמען און איך װאָלט די גאַנצע וועלט 
אױפנעאָפּפערט פיר אייך ! 

חוה: דאס בעוייזט וואס פיר אַן ענאָאיסט איהר זייט, פיר 
דאס ביסעלע פערנניענען װאָלט איהר א וועלט אומגעבראכט ! 

װאָלפּערט : איך בין ניט קיין הייליגער, איך בין נור א זינדי" 
גער אַרטיסט מיט א פּלאַמענדער זעעלע. ווען איך ליעב, לייר איך, 
לייד איך טיעף ! 

חוה: און מיין מאַן האט אויך א פּלאַמענדע זעעלע און איז 
א הייליגער איהר ליידעט, ווען איהר אליין ליעבט, און ער ליעבט, 
וויי? דער אַנדערער ליידעט. אֶה, איך קען מיין מאַן! א גרויסע 
פּערזענליכקייט איז ער, איינע צווישען מיליאָנען מענשען! 

װאָלפּערט : יעווא, איהר רעדט ניט דאס, וואס איהר פיהלט ! 
דערמאָהנט זיך נור, וואס איהר אליין האט מיר פיעל מאָל געזאָגט, 
אַז מאַנכעס מאָל דאַכט זיך אייך, אַז אייער מאַן לעבט אין איין וועלט 
און איהר אין אַן אַנדערער. און דאס איז אמת, יעווא, אמת ! וייל 
איהר מיט אייער לעבהאַפּטען כאַראַקטער נעטהיגט זיך אין פּערזענ- 
ליכען גליק, וויי? אייער נשמה ציהט זיך צום לעבען, צו פרייד און 
ליכט -- און דאס קען אייך אייער מאַן ניט פערשאַפּען, נור איך אליין, 
איך, דער מאַן, וואס האט אייך נאָךְ פריהער געליעבט און וועמען איהר 
האט אייער הארץ אָפּנעגעבען נאָך פּריהער איידער איהר האט אייער 


מאַן דערקענט ! 
חוה: מין הארץ בעלאַננט יעצט צו מיין מאַן און זיין הארץ 


בעלאַנגט צו מיר, 
װאַלפּערט : צו זיין פאָלק בעלאַנגט זיין האַרץ, צו זיינע פאַנ" 
טאַזיען, וואס וועלען קיינמאָל ניט פערווירקליכט ווערען ! 
חוה: איך װועל איהם אַלעס ערקלערען, דאַן װעט ער וויעדער 
זיין דער ליעבענסווירדיגער מאַן צו מיר, װועט װיעדער מיט מיר בע- 
זוכען נעזעלשאַפט וי פאר דעם קישענעווער פּאָגראָם. אֶה, ער װעט 
מיך פערשטעהען! (שטיל און נערוועז, פיר זיך) ‏ ער װעט מוען 

מיך רעטען פון זיך אַליין, איך װועל איהם זאָגען, אַלעס װע? איך איהם 
זאָגען !... (געהט צו צום פענסטער און טהוט זיך א קעהר צו איהם, 
און הויך, מיט א נערוועזיטעט אין קול) ער ליעבט מיך! איך ליעב 
איהם אויך ! די גאַנצע וועלט ליעבט און פערגעטערט דאָקטאָר מיי- 
מאָנאָוו, איך נאָך מעהר! (שטאַרק נערוועז) איהר הערט? איך 
נאָך מעהר ! 

װאָלפּערט : (פּלוצים אויפברויזענד) ניט װאַהר! איהר 
רעדט ניט דאס, וואס איהר פיהלט ! איהר ליעבט מיך, מיך! 
איך פיה? עס אין אייער שטימע, איך זעה עס אין אייערע אויגען ! 
(טהוט זיך א װאָרף צו איהר.) יעװאַ, איהר האט קיין רעכט ניט צו 
וועלען טויטען אין זיך דאס לעבען ! (כאַפּט זי ארום, זי ציטערט.) 
קום אין מיין וועלט, יעװאָטשקאַ ! דאָרט איז לעבען, ליכט און פרייר, 
דאָרט וועלען מיר ביידע גליקליך זיין ! 

חוה: (טהוט זיך א ריס פון איהם) לאָזט! גענוג: קין 
װאָרט מעהר פון דעם! (געהט צו צום טיש און געבראָכען) אֶה, 
פארוואס מוטשעט איהר מיך אזוי ? (פאַלט צו צום טיש געבראָכען 
און וויינט.) 

װאָלפּערם : (טהוט אַ זיפץ, געהט צו צום פּיאַנאָ, זעצט זיך, 
שפּיעלט עפּעס טרויערינעס און פּלוצים צואוויינט ער זיך.) 


(פּױזע. עס דערהערט זיך א קלונג פון טהיר"גלאָק.) 


חוה: (שפּרינגט אױיף, געהט צו צום פענסטער און קוקט 
ארויס.) מיין שוועסטער מאַשאַ געהט אַהער! (טהוט זיך א קעהר 
צו װאָלפּערט'ן און בעמערקט, אַז ער וויינט, טהוט זי זיך א טרייסעל 
און לויפט צו צו איהם.) איהר ויינט? װאָלפּערט! נו, האט 
רחמנות איבער זיך און איבער מיר, בעזינט זיך, איהר זייט דאָך ניט 
קיין קינד ! (ער וויינט. זי מיט טרערען.) נו, זייט דאָך ניט אַזאַ 
שלעכטער, צורייסט מיר ניט דאס הארץ! (טהוט זיך א כאַפּ.) אוי, 
מיין שוועסטער נעהט אַהער ! װאָלפּערט, איך וויל ניט, זי זאָל אייך 
יעצט דאָ טרעפען ! איך בעט אייך. 

װאָלפּערט : (אױפּגעשטאַנען, מיט טרערען.) אַךְּ; פארוואס 
טאַקע בין איך אַהער געקומען ? 


דער גרויסער איד. 

חוה: (מיט צומישטע אויגען, צולויפענדיג צום פענסטער.) 
זי שטעהט נאָךְ ! מען האט איהר נאָך די טהיר ניט געעפענט. געהט 
יעצט, געהט! איהר קוקט אויס אזוי אויפגערענט. איך ול ניט, 
זי זאָל אונז יעצט טרעפען. 

װאָלפּערם : איך געה. (פּוױזע) װעט איהר היינט זיין אוים'ן 
קאָנצערט ? 

חוה: ניין, ניין, לאָזט מיך היינט צופויע-ען. 

װאָלפּערט :. איהר מחט היינט זיין. זאָל קיינער ניט זיין 
אויף היינטינען קאָנצערט, אבער איהר מוזט דאָרט זיין. איך וועל 
היינט שפּיעלען פיר אייך, נור פיר אייך אליין. 

חוה: איך קען היינט ניט זיין. 

װאָלפּערט : (ענטשלאָסען) װעט איהר ניט זיין, װועט קיין 
קאָנצערט ניט זיין, 

חוה: ננאָךְּ א פּױזע און שטי?) גוט, איך על זיין. נו, יעצט 
געהט, מאַשאַ קומט באַלד ארויף ! 

װאָלפּערט : (נעהמענדיג איהר האַנד) און איהר האט מורא, 
טאָמער װועט זי פערשטעהען, אַז איך ליעב אייך ?... (פּױזע, דאַן 
שטיל) איהר מוזט קומען, איהר הער ? אַדיע! (אִב מיט אַן 
אראָבגעלאָזענעם קאָפּ.) 

חוה: (אַליין, בענלייטענדיג איהם מיט די אוינען) וי ער 
ליעבט מיך ! מיט אַזאַ פייער קענען נור ליעבען אזוינע גרויסע אַר- 
טיסטען וי ער !... און איך? ליעב איך דען איהם וועניגער? !.. 
(פאַלט צו צום טיש) מיין גאָט, וואס װעט יעצט זיין? איך האב 
שוין קיין כוחות מעהר צו קעמפּפען גענען מיין איינענעם האַרצען ! 
(וויינט. עס דערהערען זיך מאַשאַ'ס טריט. זי שפּרינגט אויף) 
מאַשאַ ! (װוישט אב די טרערען.) יעצט מון מען זיך בעהעררשען, 
זי זאָל ניט בעמערקען !... 


(מאַשאַ אױסגעפּוצט, לויפט אריין.) 
מאַשאַ: זדראַווסטוואוי, דושענקאַ ! (צוקושען זיך) וװאָל- 


פּערט איז דאָ געוװען? איך האב איהם אין טהיר בעגעגענט, דעם 
מילאַשקאַ ! 

חוה: (בעהעררשט זיך)) ער איז געווען ביי מאָאיסעי'ן. 

מאַשאַ: (כיטרע) ביי מאָאיסעי'|? און אפשר ביי דיר? 
(ווינקט צו איהר מיט די אויגען און לאַבט.) 

חוה: (לאָזט אַראָפּ די אוינען. פּױזע) ס'ראַ מאָדנע דו ביזט, 
מאַשאַ! אימער דענקסטו, אז.. 

מאַשאַ: (טהוט זי א כאַפּ) כאַ, כאַ, כאַ! וואס האָסטו זיך 
פאַרשעהמט, יעװאָטשקאַ ? הלואי װאָלט ער זיך אין מיר פערליעבט ! 
(פּערכאַפּט זיך) איך מיין ניט, בעהיטע גאָט, אַז איך װאָלט... נו, 
געוויס ניט! איך האב אויך ליעב מיין באָריס' ! אבער עס איז אזוי 
אנגענעהם, ווען אַזאַ מילאַשקע, וי װאָלפּערט, טראכט פון דיר, זיפצט 
נאָך דיר... ווייסטו? ביי א דוצענד פון אונזערע ווייבער האבען 
זיך אין איהם פערליעבט... און דאָקטאָר שאַצקין'ס ווייב, רעבעקאַ, 
האט שוין פון איהם געכאַפּט א פּסק אויך. אוי א פּסק! כא, כאַ, 
כאַ! אַזאַ פינסטערע מפּלה, יעװאָטשקאַ ! כאַ, כאַ, כאַ! (לאַכט, 
אונטערטאַנצענדיג מיט די פיס.) 

חוה: א פּסק פון איהם ? פארוואס ? 

מאַשאַ: הער נור, יעװאָטשקאַ, וואס די משוגענע קען! זי 
האט זיך אין איהם אויך פערליעבט, וי אלע אונזערע זינדיגע ווייבער. 
שיקט זי איהם לעצטע וואָך אויף דער ביהנע א בוקעט בלומען מיט א 
צעטעלע, אַז זי וויל האבען מיט איהם א ראַנדע-וואו... נו, כאַ, כאַ, 
כאַ ! 

חוה: (אויפגערענט) פוי, אין יעדען פערליעבט זי זיך, קיין 
פונק פון שאַנדע האט זי ניט |... 

מאַשאַ: הער נור די פינסטערע מפּלה! ער האט איהר צו" 
ריקגעשיקט דעם בוקעט און אונטען אויף איהר צעטעלע האט ער אָנ- 
געשריעבען... (פּלאַצט אויס וויעדער) כא, כא, כא ! 

חוה: נו, וואס, וואס ? רעד שוין ארויס ! 

מאַשאַ: ,ווערטהע מאַדאַם,? האט ער אָנגעשריעבען, , איהר 
זייט אַ בלאָנדינע, און איך ליעב אַ ברונעטין !...7 כט, כש, כאַ! 

הוה: וט .. (צולאַכט זיךּ) גוט ! אבער פון װאַנען ווייסטו 
וואס ער האט איהר אָנגעשריעבען ? 

מאַשאַ: מאַדאַם זאלקינד האט עס מיר דערצעהלט אַלס א 
סוד, אַז איך זאָל עס קיינעם ניט דערצעהלען. און איהר האט דעך- 

56 רער נרויפפר איר. 
צעהלט מאַדאַם ביעלקין אויך אַלס א סוד... און מאַדאַם ביעלקין 
האט דערצעהלט מאדאַם גינזבורג אויך אלס אַ סוד... און מאַדאַם 
גינזבורג איז דאָךְ רעבעקאַ'ס בעסטע פריינדין, האט רעבעקאַ איהר 
געגעבען לעזען דאס צעטעלע... דיר, יעװאָטשקאַ, דערצעה? איך עס 
אויך אַלס סוד !... ביטטע, דערצעהל עס דו אויך קיינעם ניט !... און 
טאָמער װועסטו עס יע וועלען דערצעהלען דיינע בעקאַנטע, זאָלסטו 
למען השם ניט פערגעסען זיי אָנזאָגען, אַז דאס איז א סוד... 

חוה: שעהנע סודות-האַלטערינס זייט איהר! (פּױזע) מערק- 
ווירדיג, און ער האט מיר גאָר נישט וועגען דעם דערצעהלט |... 

מאַשאַ: (טהוט זיך אַ כאַפּ) און ער דערצעהלט דיר אלעס, 
הא, יעװאָטשקאַ ? 

חוה: (צומישט) ער דערצעהלט מיר ?... נו, געוויס ! פאר- 
וואס זאָל ער ניט דערצעהלען ?... אוי, געה שוין, דו ביזט אַ מאָדנע !.. 

מאַשאַ: מען רערט טאַקע אין שטאדט, אַז יעצט איז ער אין 
דיר פערליעבט נאָך מעהר, וי פריהער... 

חוה: פען רעדט!.. וער רעדט? איערע וייבער? זיי 
האבען צינגער, רעדען זיי ! און אפשר דערפאר רעדען זיי, ווייל ער 
װויל מיט זיי ניט רעדען !... אַךְ, איך װוי? מעהר פון דעם ניט הערען ! 
(דריקט פערטראַכט דעם שטערען) איך דאַרף, דוכט זיך, עפּעס טהאָן ? 
יע, איך ווי? געהען שפּיעלען מיט שיינדעלע'ן אין מיאַטשיק !... 

מאַשאַ: וואס ביזטו היינט עפּעס אזוי אָנגעבלאָזען, וי אַן 
אינדיק ?... געהסטו היינט אויפ'ן קאָנצערט ? 


חוה: איך ווייס ניט. און דו געהסט ? 

מאַשאַ: וענען דעם בין איך טאַקע צו דיר געקומען. מען קען 
קיין בילעטען ניט קריעגען ביים קאַססע פיר היינטיגען אבענד. בין 
איך נעקומען דיך בעטען, דו זאָלסט פיר מיר א בילעט קריעגען. 

חוה: איך? פארואס עפּעס קען איך יאָ קריענען און דו 
ניט? 

מאַשאַ: וען דו זאָלסט נור איין װאָרט װאָלפּערט'ן זאָגען. 

חוה: אוי, נעה שוין, געה! 

מאַשאַ: איך בעט דיך, יעװאָטשקאַ, טהו עס פיר מיר. וֹאֶל- 
פּערט'ס א קאָנצערט אויסצולאָזען, איז איינפאַך אַ פערברעכען ! 


לעצ 7 +צכברי. 27 

חוה: (טראַכט אַ וויילע) וייסטו וואס ? איך האב צוויי בי- 
לעטען, װעל איך איינעם דיר געבען, אבי לאָז מיך צופריעדען. 

מאַשאַ: (מיט פרייד) יע 4 אי, איך על עס דיר קיינמאָל 
ניט פערגעסען! נו, נעהם זיך טאַקי שוין אָנטהאָן, יעװאָטשקאַ ! עס 
איז נור איין שטונדע ביז'ן קאָנצערט. 

חוה: איך בין שוין אָנגעטהאָן, בעסער אױיספּוצען זיך וויל 
איך ניט, איך דאַרף קיינעם ניט געפעלען! (געהט צו צום פּיאנאָ 
און נעהמט ארונטער צוויי בילעטען, גיט איין בילעט מאַשאַ'ן) נאַ 
דיר אַ בילעט ! 

מאַשאַ: אוי, לעבען זאָלסטו דערפאר, יעװאָטשקאַ ! דערפאר 
פערדיענסטו ביי מיר אַ קוש עקסטראַ ! (קושט איהר מיט אימפּעט) 
נא, מען מוז זיך לויפען אָנטהאָן! זאָל איך פערנעהען נֹאָךְ דיר, 
יעװאָטשקא ? 

חוה: ניין, מיר וועלען זיך זעהען אין טהעאַטער. 

מאַשאַ: אַדיע! (נעהמט געהען שנעל צום טהיר.) 

חוה: מאַשאַ! (יענע בלייבט שטעהען.) נעהם דעם צווייטען 
בילעט אויך, דו וועסט געהען מיט דיין באָריס'ן ! 

מאַשאַ: אן דו? 

חוה: איך על היינט אין דער היים בלייבען. צוליעב דעם 
קאָנצערט פערנגעס איך זיך, אַז איך האב אַ היים, אַ מאַן און קינד. 
אזוי דאַרף ניט זיין, אַזױ טאָר ניט זיין! נעהם! (מען קלינגט אין 
טהיר-גלאָק.) 

מאַשאַ: (נעהמענדיג) וי דו פערשטעהסט! א דאַנק! 
אַדיע! (אֶב רעכטס.) 

חוה: (אַליין) אזוי איז בעסער! מען מוז זיין שטאַרק, ניט 
נאָכנעבען דאס האַרץ! אוי, ווען ער װאָלט יעצט אַוועקגעפאהרען ! 
דאַן מיט ניין יאהר צוריק האב איך איהם געקענט פערגעסען, פיעלייכט 
װאָלט איך יעצט אויך געקענט ? ! און וען ניט? און וען ניט ? 
גאָטוניו, כוחות, כוחות גיעב מיר ! (פאַלט צו צום טיש מיט געוויין.) 


(פון טהיר רעכטס הערט זיך אברהם'צע שיינקמאַן'ס 
קול: ,דער דאָקטאָר איז ניטאָ ? דאַן מאַשאַ'ס ענטפער ; 
,ניין, פּאַפּאַ!") 


א יי עקשאי הוהיההה. ויז אהא :יי 


דער גרויסער איר. 


חוה: (שפּרינגט אויה)) דער פּאַפּאַ! (וישט זיך אָפּ שנעפ 
די אוינען.) מסתמא וועגען א נייעם סקאַנדאָל!... אוי, נאָך דאס 
פעהלט מיר יעצט ! 


(אברהם'צע שיינקמאַן, א דיקער, שווערער איד, מיט אַ 

היבשען בייכעל, מיט אַ לאַנגער ברייטער געלער באָרד, רייך 

אָנגעטהאָן, מיט אַ צילינדערהוט און מיט אַ שטאָק, קומט 
אריין.) 


אברהם'צע: (אומקוקענדיג זיך אַהינטער אין טהיר) געה 
ניט אַװעק, באָריס ! (טהוט זיך א קעהר צוֹ חוה'ן) גוטען אבענר, 
טאָכטערל ! 


חוה: גוטען אבענד, פּאַפּאַ. ואס מאַכסטו? זיץ! (רוקט 
איהם אונטער אַ קרעסלאָ.) 

אברהם'צע: (זעצענדיג זיך) איך מאַך, וואס זאָל איך מאַ- 
כען ? אַז דער פּאַני דאָקטאָר דיינער מאַכט מיר בזיונות, מאַך איך 
מיט דער נשמה !... (קוקט זי אָן) דו זעהסט אויך אויס, וי אַן 
אָבגעשציפּלעטער ציפּליאָניקעל, מיין טאָכטער ! וואס דען, אַז מען 
האט אַ מאַן מיט א צודרעהטען מוח ! אוי, אוי, מיר האבען ביירע 
פיין אויסגעפיהרט. ער איז טאַקי ווערטה געווען די 925 טוױיזענד 
רובעל נדן, וואס איך האב איהם געגעבען, אַ גרויסע מציאה האב איך 
געכאַפּט ! 


אברהם'צע: (טהוט זיך א הייב אויפגערעגט) וואס הייסט, 
וואס איז שוין דאָרט װיעדער ? ! ווייסט נאָר ניט ? אַ טאָכטער, הא ? 
אַן אייגענע טאָכטער און אינטערעסירט זיך אפילו ניט, צו מען פער- 
װאַרפט איהר טאַטען מיט בלאָטע, צו ניין ! און װוער? ! איהר איי- 
גענער מאַן, וואס האט געקראָנען 28 טויזענד נדן! װאַרט, װאַרט, 
ער װעט עס געדענקען, װאַרט! (קלאפּט מיט'ן שטאָק אָן פּאָדלאָגע) 
ער הערט גאָר ניט אויף צו בעליידיגען מיך אין זיין צייטוננ ! 

חוה: וואס איז געשעהען? 


אברהם'צע: וואס איז געשעהען ? 


7צאן 7צכהמין 


(באָרים, מאַשאַ'ס מאַן, א יאהר 40 אַלט, מיט אַ שװאַרץ 
בערדע? אַ לאַ פראַנסע, רייך אָנגעטהאָן, מיט אַ סיגאַר אין 
מויל, קומט אריין.) 


באָריס : זדראַווסטוואויטע, יעװואַ! (גיט איהר די האַנד.) 

אברהם'צע: זי פרעגט, וואס איז געשעהען ? מיין איינענע 
טאָכטער ווייסט ניט, אַן איהר מאַן האט מיך וויעדער בעליידיגט, 

באָריס: פע, שאַנדע! איך בין אויך וועגען דעם געקומען 
צום דאָקטאָר. ‏ עס איז איינפאַךְ אַ סקאַנדאַל. אייער פּאַפּאַ, יעװאַ, 
האט עס ניט פערדיענט ! 

אברהם'צע: אז ער איז משוגע געװאָרען! וואס קען מען 
ערװואַרטען פון א משוגענעם ? ! איז געװאָרען א נאַנצער חבר מיט 
שניידער און שוסטער און מיט פּראָסטע בעלי עגלות. האַלט פיר זיי 
רעדעס. ניט פיר זיי ארויס אַ זשאַרגאָנישע צייטונג, רעדט זיי איין, 
אַז זיי זיינען, כ'ווייס? די גרעסטע יחסנים פון דער וועלט, זיי פעהלט 
נור אַן אייגענע מלוכה... 

באָרי: זיי פעהלט נור, אז שמערל דער שניידער זאָל א מי- 
ניסטער ווערען און וועלוועלע קאָניוך זאָל אַ גובערנאַטאָר ווערען !.. 
כאַ, כא, כאַ ! ווירקליך, ער איז משונע אויף טויט ! 

חוה: באָריס, איך בעט אייך, אין מיין אַנװעזענהייט זאָלט 
איהר אַזױ וועגען מיין מאַן ניט רעדען. דערוויילע איז מיין מאַן דאָק- 
טאָר מיימאנאָוו ! 

אברהם'צץ: זעהסט, האַ, זעהסט? אױיף איהר מאַן לאָזט 
זי אפילו קיין קרום װאָרט ניט זאָגען, און אויף איהר טאַטען, האַ ? 
אויף איהר טאַטען ? ! אַזױ בעדאַנקסטו דיין טאַטען, האַ ? פיר די 
בילדונג, וואס ער האט דיר געגעבען, פיר די 25 טויזענד רובעל נרן, 
וואס ער האט דיר געגעבען? עס ועט זיין מיאוס, חוה, געדענק! 
עס װועט דיך שפּעטער פערדריסען. נאָךְ הונדערט און צװאַנציג יאהר 
בלייבען ביי מיר ניט קיין זיהן. צוויי טעכטער בלייבען נור ביי מיר. 
דו האָפט עס געדארפט האבען אין זינען ! 

חוה: אבער וואס וילסטו פון מיר, פּאַפּאַ?ָ 

אברהם'צע: איך וויל, דו זאָלסט מיר אָפּגעבען כבוד וי דיין 
טאַטען. איך וויל, אַז דיין מאַן זאָל געדענקען, אַז איך בין אברהם'צע 

שיינקמאַן, ניט קיין שניידער און ניט קיין שוסטער. א איר מיט א 
גרויסען נאָמען אויף דער וועלט, אַ דאַנק גאָט. אַז אפילו דער פּאַ- 
ליצמייסטער און גובערנאַטאָר גיבען מיר אויך אֶפּ כבוד. (טהוט אַ 
קלאפּ מיט'ן שטאָק אין פּאָרלאָגע.) און דער שגץ האט נעכטען גע- 
שריעבען אין זיין שניידערשער צייטונג, אַז איך בין א מיאוס'ער 
מסור !... שעהן, האַ? שעהן? (חוה זיפצט.) 


באָריס: דאס איז איינפאַך אַ סקאַנדאַ? !... איך האב א גאַנ- 
צע נאַכט ניט געקענט שלאָפען פון פערדרוס. שטייטש, מיין שווער 
אזוי בעליידיגען, אברהם'צע שיינקמאַן ! 


אברהם'צעץ: הערסט? אױך מיינער אַן איידעם, להבדיפ, 
און ניט קיין 99 סויזענדיגער, נור א 19 טויזענדיגער, און ער נעהמט 
זיך אַזױ דאס לעבען פיר מיר, אַז ער האט נעכטען, ווען ער האט פון 
דעם דערהערט, געװאָלט לויפען דיין מאַן, פּאַטשען ! 


חוה: (מיט שרעק) פּאַטשען מיין מאַן ? ! וואס רעדט איהר ? ! 
איהר ווילט מיך הפּנים אַלע משוגע מאַכען ! (מען קלינגט אין טהיר- 
גלאָק,. זי לויפט צו צום פענסטער און קוקט ארויס.) מאָאיסעי קומט ! 
(לויפט צו צו באָריס'ן) באָריס, איך בעט אייך, איהר זאָלט קיין סקאַן- 
דאַל ניט מאַכען! איך װעל איהם אַלֵיין זאָגען,. איך װעל יעצט 
מיט איהם אַליין רעדען ! פּאַפּאַ, פארוואס האט ער דיך בעליידינט ? 


אברהם'צע: פארוואס ? ויי? ער איז משונע. 80 אידישע 
ארבייטער האבען אין אונזער פאַבריק געמאַכט אַ סטאַטשקע. געהט 
באָריס און שטעלט אַװעק אויף זייערע ערטער 80 גוים, וואס האבען 
זיך געשטעלט ארבייטען פיר א סך קלענערע שכירות, װוי איך האב 
די אידען נגעצאָהלט. מיט א פּאאר טעג צוריק זעה איך מיט אַמאָל, 
וי מיינע נוים לייענען רויטע אַפישקעס, האב איך באַלד פּערשטאַנען, 
עס איז די מלאכה פון די סטאַטשעטשניקעס, אַז יענע שרצים ווילען 
מיר צובונטעווען די גוים, האב איך זיי גענומען היטען, די שרצים, 
און באַלד טאַקי האב איך געכאַפּט זייערע א פּאאר מיט די רויטע 
אַפישקעס אין די קעשענעס. האב איך גלייך טעלעפאָנירט צום פֹּאַ- 
ליצמייסטער און ער האט מיר באַלד געשיקט א פּאאר גאָרדאָװאיען 
מיט קאָזאַקען און זיי האבען אװועקנעשלעפּט יענע שרצים מיט די 
רויטע אַפישקעס אין טורמע אריין און די קאָזאַקען האבען זיי פאר- 

געבען, אַז זיי וועלען האבען צו גע-ענקען. שטייטש ביי מיר סטריי" 
קען? ! סטרייקען ביי מיר?; הם! 
באָרים; און דערפאר, יעװאַ, האט אייער מאַן גערופען אין 
זיין צייטונג אייער פּאַפּאַ'ן מסור, עקספּלואטאַטאָר... 
חוה: זעהר שעהן, פּאַפּאַ, איז פון דיר ניט געווען צו טהאָן 
אַזאַ זאַך! דו, אַזאַ פרומער איד, האָסט געדארפט רחמנות האבען 
ט ירען. 
: גיל וואס האט צו טהאָן פרומקייט מיט מסחר? 
אודאי, אין בית המדרש װאָלט איך די גוים ניט אוועקגעגעבען די אי" 
דישע עליות ! נו, געה טענה מיט איהר, זי וועט נאָך באַלר זאָגען, אַז 
דער מאַן איהרער איז גערעכט געווען, וואס ער האט מיך גערופען 
שענדליכער עקספּלואַטאַטאָר ! אוי, וועה איז מיר, פארוואס האב איך 
דאַן ניט געלאָזען איהר חתונה האבען מיט װאָלפּערט'ן !... (זי טהוט 
זיך א טרייסעל.) 
באָריס : אֵיאָ, שווער, איך האב עס אייך שוין געזאָנט? 
װאָלפּערט האט יעצט אי א גרויסען נאָמען, אי פערדיענט געלד וי 
ו 
א ווער האט זיך נגעקענט אויף דעם ריכטען, אַז ער 
וועט אַמאָל אױיסװאַקסען אזאַ נדו?? אַ קאַטאָװעס, די וועלט קאָכט 
מיט איהם! מען זאָגט, אַז ער שפּיעלט אפילו פיר'ן קיסר אליין ! 
אוי, אוי, ניט בעשערט צו האבען אַזאַ כבוד !.. 
חוה: (טהוט זיך פּלוצים אַ כאַפּ היסטעריש) און דו רעדסט 
נאָך יעצט, האַ? דו?! כבוד ווילט זיך דיר, האַ ? און די װעהטאָ- 
גען װער האט ? די װעהטאָגען? ! אֶה, שוויינ! שוייג! (ליפט 
יס לינקס, 
7 6 (פערוואונדערט) וואס איז עס ? וואס האט זי 
דאָ געשריען ? זי איז אויך משונע געװאָרען, וואס ? ! 
באָריס: וואס דען? אז זי זאָל ניט שרייען אויף איהר טאַ- 
טען, ווער דען וועט שרייען ? אייער עלטסטע טאָכטער מאַשאַ, וואס?! 
איהר זעהט, שווער? אַ שטיקעל אונטערשיעד צווישען איהר און 
מאַשאַ'ן, הא ? מאַשאַ װאָלט איהר מאַן די אויגען אויסגעריסען, ווען 
ער זאָל אייך אויף א האאר פּנוע בכבוד זיין, און זי שרייט אויף אייך:.. 
אברהם'צע : יע, יע, נחת האב איך פון איהר, יע! אוי, אוי, 

האט דער דאָקטאָר זי איבערגעפיהרט ! אַמאָל איז זי געווען א פּך 
א בעסער קינד פון מאַשאַ'|! (זיפצט.) 

(דאָקטאָר מיימאנאָוו קומט אריין. דערזעהט זיי, טהוט 

ער איראָניש אַ שמייכעל.) 

מיימאנאָו: געסט? גאָר אונערװאַרטעט! 

אברהם'צע : (שרייט מיט כעס) מיר זיינען געקומען דיך 
אָנקוקען ! 

מיימאנאָו: (געלאַסען) זעהר אנגענעהם. איהר דארפט 
אבער אזוי ניט שרייען, שווער, איך בין ניט טויב. ביטטע, זעצט זיך 
בעסער ביים טיש... 

אברהם'צע : און דו וועסט אונז מכבד זיין, הא ? מיט וואס ? 
מיט אַן עקספּלואַטאַציע, האַ ? 

מיימאנאָו: װי מען פערדיענט, אזוי אין מען מכבד ! 

אברחם'צע : וואס האָסטו צו מיר, גזלן? פארוואס מאַכסטו 
מיין נאָמען צו שפּאָט און צו שאַנד ? 

מיימאנאָון : פארוואס מאַכט איהר דעם אידישען נאָמען צו 
שפּאָט און צו שאַנד ? 

אברהם'צע: הערסט, הערסט, באָריס, וואס ער זאָגט? איף 
מאַךְ שוין דעם אידישען נאָמען צו שפּאָט און צו שאַנד, און וואס איך 
בין א נבאי אין אידישען לחם אביונים -- דאס איז בלאָטע. וואס 
איך בין דער קאַזנאַטשעי פון דער חברה גמילת חסדים -- דאס איז 
בלאָטע. און וואס איך האַלט אויף דעם אַלטען בית מדרש --- דאס 
איז בלאָטע. נו, וואס זאָגט מען צו איהם, באָריס, האַ ? 

באָריס: איך האב שוין מיינס אָפּגעזאָגט, 

מיימאנאָון : און איך האב נאָךְ מיינס אין נאַנצען ניט אָפּנע- 
זאָגט. ווען איהר וועם װיעדער געהען צום גובערנאַטאָר מסר'ן אונ- 
זער אידישע יוגענד, וועל איך װויעדער זאָגען. ווען איהר װועט ניט 
צוריקנעהמען די 80 אירישע ארבייטער, וואס שטאַרבען מיט זייערע 
פאַמיליעס פון הונגער, װועל איך ווייטער זאָגען. ווען איהר װועט ניט 
בעפרייען די עטליכע אידישע ארבייטער, וואס איהר האט איבער- 
געגעבען די ווילדע קאָזאַקען אין די הענד, װע? איך ווייטער זאָגען, 
זאָגען און זאָגען !... 


באָרים: דודקי, בראַט! איהר קענט שרייבען אין אייער ציו- 

טונג וואס איהר ווילט, און מיר וועלען די אידישע ארבייטער ניט צו- 
ריקנעהמען. עס איז אונז אַן אונטערשיעד אין דריי הונדערט רובעפֿ 
א ואָך. א בעלן אויף אונזער קעשענע ! קומט, שווער! 

מיימאנאָוו : (טהוט אויף איהם ביסטרע א קוק, בעהעררשט 
זיך אבער.)) דער שווער האט גענוג געלר ! 

אברהם'צעץ: גזלן, פיר וװועמען האב איך דאס געלדר? אין 
קבר װועט מען מיר זיי מיטגעבען, וואס ? 

מיימאנאָוו ;: איך וויל דאס טאַקי ביי אייך פרעגען, שווער ? 
אין קבר וועם איהר מיטנעהמען דאס געלד, וואס ? היינט, וואס דארפט 
איהר, מען זאָל אויף אייך זאָגען, אַז איהר זייט א רויבער? |... 

אברהם'צע: װער זאָגט עס, אז איך בין א רױיבער? די 
שניידער, די שוסטערס ? דיינע בעלי ענלות, די נייע יחסנים, וואס 
ווילען פערכאַפּען דעם מזרח, זיי זאָגען עס, האַ ? גװאַלד, וואס פון 
דיר איז געװאָרען ! קום צו זיך ! בעזין זיך, דו ביזט דאָךְ דאָקטאָר 
מיימאנאָוו ! פריהער האָסטו דאָך געהאַט אַזאַ כבוד, ביזט געווען 
דעם גובערנאַטאָר'ס חבר און יעצט זיינען שוסטער און שניידער דיינע 
חברים --- און דער גובערנאַטאָר זאָגט שוין, אַז דו ביזט אויך א רע- 
װאָלוציאָנערטציק ! 

באָרים : אמת, אמת, דאס וואס ער איז ! דער פּאָליצמײיסטער 
האט עס מיר אויך געזאָגט! קומט, שוער! 

מיימאנאָוו : איהר קענט געהען, באָריס, דער שווער װעט שוין 
אֶהן אייך טרעפען דעם וועג ! 

אברהם'צע: ווייסטו, וואס ? אז דו ווילסט זיך שוין אָפּגע- 
בען מיט דיינע זאַכען, מיט א אידישער מלוכה, פיהר זיך אויף אָט 
וי הערצעל, אונז צו לאַנגע יאהר, האט זיך אויפנעפיהרט. גיעב 
ניט ארויס קיין זשאַרגאָנישע צייטונג, פיהר זיך ניט ארום מיט די 
שניידער און שוסטער, פאָהר צו מיניסטערס, צו קיסרים, פאָהר צום 
טולטאַן. איך ווע? דיך שטיטצען מיט געלר, אי כבוד וועסטו דאַז 
האבען וי הערצעל, אי מעדאַלען פון א פּאאר קיסרים. אַזאַ דאָקטאָר, 
וי דו ביזט, װאָלט נאָך לייכטער געקענט צוקומען צום סולטאַן, װי 
דאָקטאָר הערצעפ... 


מיימאנאָון: כא, כא, כאַ!.. פאָרט אַ סוחר'שער קאָפּ, כאַ, 
כאַ, כאַ !... 

באָריס : שווער, ער לאַכט פון אייך! קומט! זאָל ער שריי- 
בען אין זיין שניירערשער, שמוציגער צייטונג! סיר וועלען זי איהם 
שוין צומאַכען, נישקשה ! 

מײימאָנאָו: (פּלוצים אויפברויזענר) פּאָשאָ? װאָן אָטסיודאַ!.. 
(לויפט צו צום טהיר רעכטס און ווייזט אָן אויף איהר מיט דער האַנד, 
קוקענדיג מיט בליסטשענדע אויגען אויף באָריס'ן.) נו, גלייך ארויס ! 


(חוה לויפט אריין פון לינקס אַ צושראָקענע און בלייבט 
שטעהען.) 


באָרים ; יעואַ, דיין מאַן טרייבט דיין טאַטען פון הויז! 

חוה: (פערברעכט די הענד) מאָאיסעי! 

מיימאנאָוו: זאָג דיין שװאָגער, אַז ער זאָל מיט זיין אטהעם 
ניט בעשמוצען די ריינע לופט אין דאָקטאָר מיימאנאָוו'ס הוין!.. 
(געהט צו צום טהיר לינקס, טהוט א קלאפ מיט איהר הינטער זיך 
און אָב.) 

באָריס : קומט, שװער! 

אברהם'צע : נו, האַ? נו? קין צובראָכענעם גראָשען וועט 
ער ביי מיר ניט קריענען נאֶךְּ הונדערט און צװאַנציג יאהר !... (קלאפּט 
מיט'ן שטאָק אָן פּאָדלאָנע און אֶב.) 

חוה: (אַליין) אוי, איך װוע? משונע ווערען! 


(צפּורה אריין מיט א בריעף.) 


צפּורה: פיר אייך א בריעף, מאַדאַם. א מאַן האט געבראכט 
און װאַרט אויף אַן ענטפער... 

חוה: (טהוט אַ קוק אויפ'ן בריעף. שטי?.) פון װאָלפּערט'ן !.. 
(עפענט איהף מיט ציטערענדע הענד און לעזט אויפגערעגט.) , דער 
טהעאַטער איז געפּאַקט, דער גובערנאַטאָר איז אויך אין לאָזשע, איך 
װעל אבער ניט שפּיעלען, אויב איהר וועט ניט זיין..." (דריקט צוזאַ- 
מען דעם בריעף און שאַרף) זאָגט דעם מאַן, צפּורה, אַז קיין ענטפער 
איז ניטאָ! 

(ישראל'קע קומט אריין פון טהיר לינקס.) 


לצאן פאברי. 


צפּורה: גוט! (אֶב רעכטס.) 
ישראל: פון וועמען איז דער בריעף, חוה'לע ? 


חוה: (אויפגערעגט) לאָזט מיך יעצט, שווער, לאָזט מיך צו" 
פריעדען !... 

ישראל: זעה נור, זעה, וי דער קאָלטען האט זיך עס ביי זיי 
ביירען פערדרעהט, אי ביי איהם, אי ביי איהר! וואס איז דאָ מיט 
אַמאָל פיר אַן אָנשיקענעש ?4 האָסטו נגעהערט ? איך װע? אריעבער 
געהען אין טאַבאַקיקראָם קויפען א פּעקעל טאַבאַק פאר מיין פּיפּקע... 
אפשר דאַרף מען אויסרויכערען דאס הויז, ווע? איך קויפען א פּע- 
קעל קריעפּקע !... (שאָקעלט מיט'ן קאָפּ און אֶב.) 

חוה: אוי, איך על משוגע ווערען !.. װי ער ליעבט מיך און 
וי איך ליעב איהם... איך האב מורא פיר זיך אַלֵיין, איך האב מורא ! 
(זעצט זיך ביים טיש, קוקט װויעדער אויפ'ן בריעף און צורייסט איהם.) 


(מיימאנאָוו קומט אריין פון לינקס.) 


מיימאנאָוו : (קוקט זי אָן א וויילע, דאַן געהט ער צו צו איהר) 
ביזט אויף מיר בייז, חוה'לע ? (גלעט איהר די האאר.) 

חוה: (שטעהט אויף און טרעט אִֶפּ פון איהם) און דו קי" 
מערסט זיך פיעל, אויב איך בין בייז צו ניט? 

מיימאנאָוו: (מיט אַ שמייכעל?) וען עס װאָלט מיך ניט גע" 
קימערט, װאָלט איך ניט געפרעגט. דאס ווייסטו אליין, חוה'לע ! 

חוה: געוויס ווייס איך, אַז דיין ווייב קימערט דיך ניט, עס 
קימערען דיך נור די אסיפות און די חלומות דיינע ! 

מיימאנאָו: (פערוואונדערט) וואס ?! (טרעט אִפּ איבער- 
ראַשט עטליכע טריט צוריק.) דו רעדסט עס, דו? ! (צולאַכט זיך.) 
חוה'לע, דו מוזט שפּאַסען ! אסיפות, חלומות... כא, כא, כאַ! דאס 
איז דיין טאַטענס ניגון, חוה'לע, ניט דיינער! דו דארפסט נאָך צו" 
לייגען : , די שניידערוקעס, די שוסטערס," דאַן וועלען אי דער טעקסט, 
אי דער מאָטיוו זיין אין נאַנצען דיין טאַטענס !... 

חוה: (אויפברויזענד) אאיך זאָג עס, אאיך, ניט מיין פּאַ- 
פּאַ! גענוג! עס מון אָן ענדע נעהמען! עס איז שוין איבער מיינע 
כוחות ! 

מיימאנאָו: (קוקענדיג אויף איהר, נאָךְ א קליין פּױזע) רעג 
זיך נור ניט אויף, חוה'לע, דען איך אַליין בין יעצט אויך עטוואס 
אויפגערענט. (מיט אַ שמייכעל) און ווען צוויי אויפגערעגטע גייסטער 
שטויסען זיך צוזאַמען, קען נאָך, חלילה, אַן עקספּלאָזיאָן ארויס- 
קומען ! 


חוה: זאָל די עקספּלאָזיאָן קומען! פריהער אָדער שפּעטער 


מוז זי קומען ! מאָאיסעי, דו האָסט פערגעסען, אַז דו האָסט אַ ווייב. 
איך, מאָאיסעי, איך... (פערצווייפעלט) קען נאָך אויך פערגעסען, 
אַז איך האב אַ מאַן ! 

מיימאנאָוו: סיר שיינט, אַז דו האָסט שוין פערגעסען, אַז 
מיימאנאָוו איז דיין מאַן ! 

חוה: סאָאיסעי, איך אַליין בין אבער ניט דאָקטאָר מיימאָ- 
נאָוו ! פערשטעה מיך, מאָאיסעי! איך בין דאָך ניט מעהר וי זיין 
פרוי, א שװאַכע פרוי, מאָאיסעי !... 

מיימאנאָוון: ביז היינט ביזטו דאָךְ צופריעדען געווען צו זיין 
ניט מעהר װוי דאָקטאָר מיימאנאָוו'ס פרוי ? 

חוה: איך האב געדענקט, אַז איך קען זיין צופריעדען. הער 
אויס, מאָאיסעי! (קעמפּפט מיט זיך און אטהעמט שוער.) דו 
קענסט גליקליך זיין מיט דיינע אידעאַלען, איך קען ניט... דו ווילסט 
לעבען פיר דעם גליק פון דיין פאָלק, און איך װוי? לעבען פיר מיין 
איינענעם, פּערזענליכען גליק! דו ביזט א גרויסער, א שטאַרקער, 
אן אונגעוועהנליכער מאַן, און איך בין א קליינינקע, שװאַכע, געוועהנ- 
ליכע פרוי !... איך װויל לעבען, איך װווי? אליין גליקליך זיין! דו 
האָסט קיין רעכט ניט אױפצואָפּפערען מיין פּערזענליכען גליק פיר 
די צוקונפט פון דיין פאָלק! (לויפט צו צום פענסטער און דריקט 
דעם פּנים אין די שויבען.) 

מיימאנאָוו : (קוקט מיט גרויסע אויגען אויף זיין פרוי, דריקט 
מיט די אַקסלען און מורמעלט.) וואס איז עס ? ואס אין עס? 
איך פערשטעה ניט ! איך גלויב ניט מיינע אייגענע אויערען. מיין 
חוה'לע רעדט עס ? !... (וייך) חוה'לע, איך קען ניט גלױבען.. 
ווער האט דיך פּלוצים אזוי קלוג און פּראַקטיש געמאַכט ? דיין טאַטע? 
באָריס ? צו גאָר דיין שוועסטער מאַשאַ ? זיי האבען עס דיר די אוי- 
נגען געעפענט, זיי, האַ, חוה'לע ? 

חוה: (טהוט זיך אַ קעהר צו איהם.) פמיין האַרץ, מאָאיסעי, 
האט מיר די אוינען געעפענט, מיין צואוואונדעט האַרץ !... דו האָסט 
קיין רעכט ניט אױפצואָפּפערען מיין פּערזענליכען גליק פיר דיינע 
אידעאַלען, דו האָסט קיין רעכט ניט ! (טהוט זיך אַ װואָרף צו איהם 
אויפגערעגט, מיט נערוועזיטעט אין שטימע) דו זאָגסט, אַז דו ליעבסט 
מיך ? דאַן... דאַן הער אויף צו געהען אויף דיינע אסיפות, פאַנג אָן 
וויעדער צו לעבען מיט מיר, װוי מיט דריי יאָהר צוריק... קום מיט מיר 
אין נעזעלשאַפט... לעש אויס דעם פייער, וואס ברענט ביי מיר אין 
האַרצען ! לעש אויס דעם פייער, מאָאיסעי!.. 

מיימאנאָוו: (ערשטוינט) וואס רעדסטו פון פייער? דער 
טאַטע האט זי פריהער אָנגעלערענט! זיינע װוערטער! (ביטער) 
כא, כא, כא! די אסיפות זאָל איך ווארפען, צום נובערנאַטאָר זאָל 
איך געהען, װוי מיט דריי יאהר צוריק! זיינע װוערטער! זיינע 
ווערטער! אַלזאָ הער אויס: נעה זאָג דיין טאַטען, אַז דאָקטאָר 
מײמאָנאָוו וועט קיינמאָל צוליעב דעם קלענליכען כבוד פון אברהם'צע 
שענקמאַן ניט אױיפאָפּפערען זיין מענשליכע און זיין אידישע ווירדע. 
צום גובערנאַטאָר, צום שונא ישרא?, װעט ער זיך ניט נעהען בוקען 
און ביינען, װי דאס טהוען אברהם'צע שיינקמאן און זיין איידעם 
באָריס,. די האַנד, וואס קען מאָרגען פערניעסען אידישע בלוט, וועט 
דאָקטאָר מיימאנאָוו היינט ניט דריקען... און צוליעב אַ קאַפּריז פון 
זיין פרוי װועט ער די אסיפות אויך ניט אויפגעבען, דען דאס גליק פון 
זיין פאלק שטעהט ביי דאָקטאָר מיימאנאָוו העכער פון אלעס און אלע- 
מען... זאָג עס דיין טאַטען !... (א געטומעל הינטערן טהיר.) 


(צפּורה און ישראל'קע מיט א צובלוטינטען שטערען.) 


צפּורה : (צושראָקען) מען האט אייער טאַטען, נעבאַך, צו- 
הרג'עט... 

מיימאנאָוו: (ווארפט זיך צו איהם) וואס אין עס ? (חוה 
געהט אויך צו צו ישרא?'קען, קוקענדיג אויף איהם פערשטערט.) 

ישראל: (אויפגערעגט און בלייך) אוי, משהניו, זיי האבען 
מיך שיער ניט דער'הרנ'עט... לעבען זעליג'ס טאַבאַק-קראָם זיינען 
אויף מיר ארויפנעפאַלען עטליכע גוים און האבען מיך גענומען שלאָ- 
גען מיט די הענד און מיט די פיס, אין קאָפּ און אין די זייטען... אוי, 

פארוואס, משה'ניו} עד מתי ? וען װעט שוין זיין א סוף צו אַזאַ 
גלות ! 

מיימאנאָו: (נעהמט ארונטער פון איהם דאס היטע? און בע- 
טראכט די וואונד) א וואונד פון א שטיין.. אַך !... 

חוה: פארוואס האבען זיי אייך געשלאָגען, שווער? 

מיימאנאָו: (אויפגערעגט) פארוואס ? ! (סאַרקאַסטיש) ער 
געהט ניט גום יום טוב ביטען צום גובערנאַטאָר, ער געהערט ניט צו 
דער שעהנער געזעלשאַפּט! קום, טאַטוניו, איך װע? דיר עפּעס צו" 
לייגען... (אָב רעכטס מיט איהם.) 

צפּורה: עס איז גאָר א סכנה איצט צו געהען אין נאַס: די 
נוים האבען זִיךּ צויושעט, שרייען, אז די אידען ווילען מאַכען זייערען 
א קיסר אין ראָסײי... איך האב מורא, אז ניט אומזיסט ריכט מען זיך 
ביי אונז אויף א פּאָגראָם. (מען קלינגט) וװוער קלינגט שוין דאָרט 
ויעדער 4 (לויפט ארויס רעכטס.) 

חוה: (אַליין, צוטראָגען, מורמעלט --- פערשטערט) ער איז 
נאָךָ בייז אויףּ מיר ! איך מוז איהם די אויגען עפענען... איך האב 
שוין קיינע קרעפטען צו שטרייטען מיט זיך אליין... 

(צפּורה מיט אַ בריעף.) 

צפּורה: דער זעלבינער מאַן האט א צווייטען בריעף געבראַכט 
און װאַרט אויף אַן ענטפער, 

חוה: (כאַפּט דעם בריעף) עדער פון איהם! (טראכט) 
- זאָגט איהם, ער זאָל װאַרטען ! (צפּורה אב. חוה עפענט מיט צי- 
טערענדינע הענד דעם בריעף און לעזט :) , איהר מוזט קומען, זאָנסט 
בין איך ניט אימשטאַנד צו שפּיעלען. איך וויל היינט שפּיעלען פאר 
אייך און נור פאר אייך." (ברעכט זיך אונטער פערצווייפעלט) אוי, 
וואס וויל ער פון מיר? ! עס קען ניט זיין! איך טאָר ניט געהען, 
איך טאָר ניט! איך דאַרף איהם ניט זעהען! (לויפט צו צום טיש 
גערוועז און שרייבט אָן אויפ'ן צווייטען זייט פון װאָלפּערט'ס בריעף) 
,הערר װאָלפּערט, פערגעסט מיך !" (שטעלט זיך אָפּ, דריקט זיך 
ביים ברוסט און שרייבט דאַן ווייטער:) ,איך ליעב אייך ניט!" 
(דריקט זיך דעם קאָפּ) איך על משוגע ווערען ! (טהוט זיך דאַן אַ 
כאַפּ פון אָרט) עס מוז אבער זיין אזוי, עס מוז !... (לעגט אריין דעם 
בריעף אין א קאָנװערט און לויפט צו צום טהיר רעכטס) צפּורה, אָט 

איז דער ענטפער ! (פערשווינדעט אין טהיר און קעהרט זיך באַלך 
צוריק, שוידערענדיג מיט'ן גאַנצען קערפּער.) 


(מיימאנאָוו אריין צוטראָגען, זי ניט בעמערקענדיג איהם 
זעצט זיך ביים טיש און שפּאַרט אָן אָן איהם דעם שטערען.) 


מיימאנאָוו: (שטעלט זיך אָפּ, קוקט אויף איהר. דאַן גנב'עט 
ער זיך צו צו איהר מיט אַ גוטמיטהיגען שמייכע? אויפ'ן פּנים, בייגט 
זיך צו צו איהר און טהוט זי א קוש אויף די האאר. ווייך און מיט אַ 
לייכטען פאָרוואורף:) אַךְּ, דו נאַריש, נאַריש קינד !... 

חוה: (טהוט זיך אַ כאַפּ און קוקט איהם אָן מיט צומישטע 
אויגען און אטהעמט שווער.) 

מיימאנאָוו: זעה נור, דו האָסט זיך גאָר דערשראָקען פאר 
מיר ? אוי, דו, דו !... (וויל זי װויעדער א קוש טהאָן.) 

חוה: (שפּרינגט אױף) לאָו! קוש מיך ניט!.. (טרעט 
אָפּ פון איהם.) 

מיימאנאָו: כא, כאַ, כאַ! ביזט טאַקי ביי? און אלץ 
דערפאר, ווייל דו װוילסט, אז איך זאָל אויפנעבען מיינע אסיפות און 
לעבען וי אַמאָל ? איך דערקען דיך ניט, חוה'לע !... איצט, ווען דער 
שרעקליכער, בלוטיגער נעשפּענסט פון פּאָנראָמען שוועבט איבער 
דעם אידען'ס קאָפּ, זאָל איך... חוה'לע, וואס איז פון דיר מיט אַמאָל 
געװאָרען, איך דערקען דיך ניט! איך האב געדענקט, אַז דו פיהלסט 
און טראַכסט דאס זעלבע וואס איך... 

חוה: (קוקט איהם אָן מיט פערצווייפלונג אין די אוינען און 
רעדט ארוים מיט מיה :) מאָאיסעי, איך פיה? ניט וואס דו. מאָאיסעי, 
איך טראכט ניט וואס דו... איך האב מיין קאָפּ, מיין , איך," מיין 
האַרץ, מיין שװאַך הארץ, מאָאיסעי ! (פאַנגט אָן ליידענשאַפטליך 
צו שלוכצען און לויפט ארויס פון צימער.) 

מיימאנאָוו: (קוקט איהר נאֶךְ און דריקט פערוואונדערט מיט 
די אַקסלען.) 

(פאָרהאַנג פאַלט לאַנגזאַם.) 


בי" 
0 


דער גרויסער איד. 


דריטער אקט 


(עס האַנדעלט דעם 18טען אָקטאָבער אין דער פריה. דאָק- 

טאָר מײימאָנאָו'ס שפּיין זאַל, ביים טיש זיצען: מיי- 

מאנאָוו, חוה, ישראל'קע, װאָלפּערט און שיינדעלע, 
זיי האבען נור וואס אָפּגעגעסען מיטאָג.) 


ישראל: משה'ניו, הייסט עס, מיר האבען פאָרט דערלעבט א 
מאַניפעסט... אפשר וועלען מיר איצט טאַקי הערען ישועות אויף 
אידען ? 

מיימאנאָון : יאָ, טאַטוניו, עס איז טאַקי אמת : א ועקסעל 
האט די רוסישע רעגיערונג נעכטען דעם 17טען אָקטאָבער ארויסגע- 
געבען דעם רוסישען פאָלק אויף אביסעלע פרייהייט; עס איז נור א 
פראגע אויב די רוסישע רעגיערונג װועט וועלען איינצאָהלען פאר דעם 
וועקסעל... איך אליין ערװואַרט זעהר וועניג פון דעם נעכטיגען וועק- 
סעל, איבערהויפּט פאר אירען.... 

װאָלפּערם : וואס פאר א פּעסימיסט איהר זייט, דאָקטאָר ! 
היינט ווען גאַנץ רוסלאַנד פרעהט זיך מיט דעם מאַניפעסט, דריקט 
איהר אויס אזוינע געדאַנקען ! 

מיימאנאָוו: הערר װאָלפּערט, דאס איז די וואַהרהײט ! 

װאָלפּערט : פיעלייכט אייער פּערזענליכע ואַהרהײט... 

מיימאנאָוו : סיין וואהרהייט און מיין איבערציינונג! און 
דיעזע וואהרהייט מוז מען יעצט רעדען צו די אידען נאָך אָפּטער און 


שטאַרקער, װוי פריהער, ווייל די אידען גלויבען שוין, אַז נאָך דעם נעכ- . 


טיגען מאַניפעסט איז שוין די אידישע פראנע אין רוסלאַנד געלעזט, 
און דאס איז פאַלש ! 
װאָלפּערט : זעהר וועניג, הערר דאָקטאָר, וועלען זיך צוהערען 


געאַן פאַלרין. 1; 


צו אייער מיינונג. איהר האט געדאַרפט זעהען, וואס עס טהוט זיך 
אויף די גאַסען : אי אידען, אי קריסטען טאַנצען פון פרייר מיט דעם 
נעבטיגען מאניפעסט. 

ישראל: דאס איז אמת, משה'ניו. אין דער פריה, ווען איך בין 
געגאַנגען פון בית המדרש, האב איך געזעהען, וי אידישע בחורים 
האבען זיך נעקושט מיט די נוי'עשע שקצים, װוי ברידער, להבריל.... 

מיימאנאָוו: און איך האב היינט געקראָגען א ברידערליכען 

בריעף פון א קריסט. (נעהמט ארויס א בריעף פון אונטער בוזים.) 
ווילט איהר הערען? זעהר אַן אינטערעסאַנטער בריעף, פול ליעבע 
און צערטליכקייט צו אונזער פאָלק... (לעזט) צום זשידאָווסקען 
דאָקטאָר מאָשקאַ מיימאנאָוו : 


זעהר געעהרטער זשיד ! 
אזוי װוי אייער זשידאָווסקאיא פּאַראָדאַ האט זיך צו- 
יושעט און וויל ווערען בעלי בתים איבער דעם פּראַװאָ- 
סלאַוונעם הייליגען רוסלאַנד, װוי? פּערכאַפּען די העכסטע 
ראַנגען אין אונזער אַרמיע, װויל? האבען איהרע גובערנאַטאָ- 
רען און זאָגאַר איהר קיסר, וואס זאָלען רעגיערען איבער 
דעם פּראַװאָסלאַוונעם רוסישען פאָלק, װאַרנען מיר אייך, 
אַז מיר וועלען אויסקוילענען אייער נאַנצע זשידאָווסקאַיאַ 
פּאַראָדא, מיט אייערע בונטאָוושציקעס, די פרעכע רעואָ- 
לוציאָנערען צוזאַמען... דערצעהלט עס, מאָשקא, אייערע 
זשידקעס. דערצעהלט זיי, אז אין קישענעוו האט מען זיך 
וועניג מיט זיי גערעכענט, אז ריכטיג רעכענען זיך מיט זיי 
וועלען מיר ערשט יעצט..." 
אַ פּראַװאָסלאַוונער פון רוסישען ליעג." 


(לענט צונויף דעם בריעף) נו, וואס װועט איהר עפּעס זאָנען צו דעם 
בריעף. אין איהם איז אויך אויסגעדריקט ברענענדיגע ברידערליכע 
ליעבע צום אידישען פאָלק ; עס איז אויך א וועקסע? פיר דעם אידען. 
עס איז נור א פראגע, וועלכער וועקסעל איז מעהר בעגלויבט: צו 
דער נעכטיגער פון דער רעניערונג, אָדער דיעזער פון כולינאַן ?.. 

װאָלפּערם : איך װאָלט קיין אויפמערקזאַמקײט ניט געשענקט 
דעם בריעף, וואס א כולינאַן האט אריינגעשיקט. איך פערזיכער אייך, 
דאָקטאָר, אַז קיין פּאָנראָמען וועלען שוין מעהר ניט זיין. 


דער גרויסער איר. 


(פון דרויסען דערהערט זיךְ א זינגען פון פיע? שטימען די רו- 
סישע מאַרסעליעזאַ : , אָטריעצאָמסיאַ אָט סטאַראַװאָ מיראַ !" 
מיימאנאָוו, װאָלפּערט, חוה, שיינדעלע און ישראלק'ל וואר- 
פען זיך אַלע צו די פענסטער.) 


מיימאנאָון : א דעמאָנסטראַציע פון די רוסישע רעװאָלוציאָ- 
נערען ! 

חוה: יעצט זיינען אלע רעװאָלוציאָנערען! 

ישראל : זעה, זעה, זיי טראָגען די רויטע פאָהן און די קאָזאַ- 
קען טשעפּען זיי ניט. (מיט התפּעלות) אוי, וואס מיר האבען דער- 
לעבט ! האָסטו געהערט ? (קראַצט זיך אונטער'ן קאָלנער פון 
התפּעלות) זעהט, זעהט דאָרט די קליינע ווידליקעס מיט די רויטע 
סטענגעס... אוי, אוי, ס'ראַ ציפּליאַטקעלאַך ! געהען מיט די גרויסע 
און האבען גאָר ניט מורא פיר די קאָזאַקען !... האָסטו געהערט ? 

שיינדעלע: איך װעל געהען קוקען אויפ'ן נאָס!... (לויפט 
ארויס לינקס.) 

מיימאנאָון: יענע קליינע קינדערלאַך זיינען אידישע איננ- 
לאַך פון קליינעם בונד!" וי שטאָלץ זיי טרעטען, נאָר ניט, וי 
קינדער ! אַך, וואס פאר א שעהנע, יונגע, גלייכע בוימעלאַך האבען 
יעצט אָנגעפאַנגען ארויסצואװואַקסען פון דעם אַלטען, מעכטיגען און 
אונשטערבליכען בוים, ישראלק !.. זיי וועלען אבער פערוועלקט ווע- 
רען אונטער דעם בלוטיגען הימעל, אויףּ דער דאָרנדיגער ערד פון 
גלות  .!‏ זיי מוזען איבערגעפלאַנצט ווערען אויף אַן איינענעם לאַנד, 
אונטער אן איינענעם, שעהנעם, בלויען, קלאָרען הימע?, דאַן ערשט 
וועלען זיי העררליך בליהען און די בעסטע פּרות וועלען דאַן אויף 
זיי װאַקסען! (געשרייען: דאֶלאִי סאַמאָדערזשאַװיע! אוראַ! 
אוררא-א"א !..) 

ישראל: (עפענט מיט בעגייסטערונג די פענסטער און שרייט 
אויך:) הורראַ! הורראַ! 

מיימאנאָון: כאַ, כא, כאַ! דער טאַטע איז אויך געװאָרען א 
רעװאָלוציאָנער! (די געשרייען ‏ הורראַ" שטאַרבען אִֶפּ אין דער 
ווייטקייט.) 

ישראל: (סמיט בעגייסטערונג) אוי, משה'ניו, אז איך װאָלט 


לאצו פאכרין. )) 


איצט געווען א יונגערמאַן, האָסטו געהערט ? פינף רויטע פּאָהנעס 
מיט אַמאָל װאָלט איך געטראָגען און איך װאָלט אזוי געשריען הורראַ, 
אז דער הימע?ל װאָלט זיך נעשפּאָלטען: אוי, האָסטו געהערט ? 

חוה : פון וואס זייט איהר אזוי בעגייסטערט, שווער? 

מיימאנאָוו: דער טאַטע איז בעגייסטערט פון דער בעגייסטע- 
רונג פון יענע... ער איז א קינסטלער און דעם קינסטלער'ס נשמה 
קען מען פערגלייכען צו א ריין קלאָר טייכעלע : זון און װאָלקען שפּיענ- 
לען זיך אין איהר נלייך אֶפּ... ניט אמת, טאַטוני? 

ישראל: איך פערשטעה ניט קלאָר, וואס דו מיינסט, זוהנוניו! 
נור איך ווייס איין זאָך, אז ווען דער נאַראָד פרעהט זיךּ, טראָגט רויטע 
פאָהנעס און די קאָזאַקען קוקען אויף דעם רוהינ און זיינען ניט מכבד 
דעם נאַראָד מיט זייערע קאַנטשיקעס, איז א סימן, אַז עס קומען 
ישועות אויף אידען און מען מעג שרייען הורראַ !... 

װאָלפּערם : (טהוט א קוק אויפ'ן זיינער) שוין נאָך איינס... 
(קוקט אויף חוה'ן) שוין באַלד צייט צו פאהרען אין טהעאַטער... 

חוה: איך געה זיך אָנטהאָן.. (אֶב אין דער מיטעלסטער 


טהיר.) 
ישראל: און איך װעל געהען פעררויכערען מיין פּיפּקע !... 


(אָב לינקס.) 
מיימאנאָוון: איהר געהט שוין אין טהעאַטער, הערר װאָל- 


פּערט ? 

װאָלפּערם: יא. איהר ווייסט, דאָקטאָר, היינט בײיטאָג ניעב 
איך מיין לעצטען קאָנצערט ביי אייך אין שטאדט|.. 

מיימאנאָוו: דעם לעצטען קאָנצערט ? פארוואס ? 

װאָלפּערט : (אויפגערעגט) איך מוז פּערלאָזען אייער שטאדט, 

מיימאנאָוו: פארוואס עפּעס אזוי פּלוצים ? אייערע קאָנצער- 
טען האבען דאָך דאָ אַזא ערפאָלנ ! 

װאָלפּערם ;: מיינע קאָנצערטען האבען איבעראַ? אַן ערפאָלג, 
אבער.... 

מיימאנאָוו : אבער וואס ? 

װאָלפּערט: נאָר נישט, מען דארף פאהרען און פארטיג! 
(פּױזע) זייט איהר היינט אויך איינגעלאַדען צו רעדען אין טהעאַטער 


צווישען די אַנטראַקטען ? 

מיימאנאָון: יא, איך בין איינגעלאדען, איך על אבער ניט 
קענען זיין דאָרט, וויי? איך האב פּערשפּראָכען צו רעדען היינט אין 
גרויסען בית מדרש... גוט, וואס איהר האט מיך דערמאָהנט! מען 
דארףּ געהען טעלעפאָנירען דעם גבאי, ווען איך װוע? קענען קומען 
אין בית מדרש רעדען. ענטשולדיגט, איך קום גלייך צוריק! (אִב 
אין מיטעלסטער טהיר.) 

װאָלפּערם : (אַלֵיין) עך, טייפעל, אָט דאס הייסט א בייזע 
בעגעגעניש אין לעבען! מיט ניין יאהר צוריק זי געליעבט און געצוואונ- 
גען געווען צו פערלאָזען זי מיט א צוריסענעם האַרצען און יעצט 
װיעדער! וואס טהוט מען? (געהט ארום אויפנערעגט איבער'ן 
צימער.) זי ליעבט דאָך מיך. איך בין איבערציינט אין דעם. און 
דאָך האט זי מיך געצוואונגען, איך זאָל איהר אַ װאָרט געבען, צו פער- 
לאָזען היינט די שטאדט. 


(חוה, אױסגעפּוצט פון מיטע?-טהיר.) 


חוה: נו, איך בין שוֹין פאַרטינ. אבער, מאָנסיע װאָלפּערט, 
געדענקט, אַז איהר האט מיר פּערשפּראָכען, צו פּערלאָזען היינט די 
שטאדט. וילט איהר זיך יעצט זעגענען מיט מיין מאַן? 

װאָלפּערט : איך על זיך שפּעטער זעגענען מיט אייך, יעווא 
אַבראַמאָװונאַ ! 


(ישראל מיט דער פּיפּקע אין מויל פון לינקס.) 


ישראל : (פרעהליך) מאָשיע װאָלפּערט, מיר איז היינט אויפ'ן 
האַרצען אזוי שמחת תורה'דיג, אַז אפילו אייך האב איך אויך האָלד ! 
וואס דארפען מיר זיך קריעגען? מיר זיינען דאָך עפּעס אייגענע 
מענשען, ביידע גרויסע קענער, איך אויף מיין כלי און איהר אויף 
אייער כלי. (רוקט איהם אריין די האַנד.) טאָ זאָלען מיר זיין נוטע 
פריינר ! : 

װאָלפּערם : (אויפגערעגט) מאָנסיע ר' ישראל, רוקט מיר ניט 
אייער האַנד. און וואס פיר אַן אייגענע מענשען זיינען מיר מיט 
אייך ? (קעהרט זיך פון איהם אָפּ.) 

ישראל: (מיט אַן אױסגעשטרעקטער האַנד) האָסטו גע- 
הערט ? אייך שטעהט נאָךְ ניט אָן ? וואס זאָנט מען צו אַזאַ פין- 

סטערען גלות : א כלי זמר שטעהט ניט אָן! (שטעלט זיך צו איהם 
מיט'ן רוקען.) אוי, מאָשיע חזיר ! 


(מיימאנאָוו אריין פון דער מיטעלסטער טהיר.) 


מיימאנאָוו : איהר געהט שוין ? 

חוה: יא, מיר געהען.. 

ישראל : עס װאָלט אסור געווען אן עולה, אַז דו, חוה'לע, 
װאָלסט בעסער געגאַנגען אין אלטען בית מדרש הערען, וי דיין מאַן 
וועט רעדען, איידער צו געהען אין טהעאַטער הערען א כלי זמר, 

מיימאנאָו: (לאַכט) וואס אין געשעהען? די קינסטלער 
האבען זיך שוין וויעדער צודראַפּעט ? 

װאָלפּערט : (אויפגערעגט) הערר דאָקטאָר, מאַכט זיך ניט 
לעכערליך, פערגלייכט מיך ניט צו אייער פאטער ! 

מיימאנאָוו : (קוקט איהם אָן מיט גרויסע אויגען, דאַן טהוט 
ער א שמייכעל,) ענטשולדיגט, הערר װאָלפּערט, איהר האט מיך ניט 
פּערשטאַנען, דערפאר דאַכט זיך אייך, אַז איך בין אזוי לעכערליך, 
איך פערגלייך ניט מיין פאטער צו אייך, מיין פאטער איז א קינסטלער 
אין א יאַרמאָלקע מיט א גרויסער נשמה, און איהר זייט א קינסטלער 
אין א צילינדער מיט א גרויסער צונג.. 

חוה: (צומישט) הערר װאָלפּערט, מיר מוזען זיך איילען. 
וואו איז צפּורה ? זאָל זי דערלאַנגען מאָנסיע װאָלפּערט די קליידער.. 

װאָלפּערט : איך װעל אליין מיינע קליידער נעהמען. (אב 
לינקס.) 

מיימאנאָוו : (קוקט אויף חוה'ן, דאַן געהט ער צו צום פען- 
סטער, שטעהט א וויילע. קעהרט זִיךְ אום צוריק צוטראָגען, קענטיג 
עפּעס מוטשעט איהם. דאַן שטיל ;) וילסט טאַקי געהען אין טהעאַ- 
טער, חוה ?.., 

חוה: (אויפגערעגט) וואס הייסט ? איך פערשטעה ניט וואס 

מיימאנאָון : איך מיין... איך מיין... (שטאַמעלט) הם! 
הם! (געהט װיעדער איבערץ צימער און גלעט זיך די באָרד:) נו, 
יא, יא, געה, געה |.. 

חוה: סאָאיסעי, וי דו רעדסט עפּעס ! 

מיימאנאָוו : האָסטו געהערט, מיט וואס פיר אַ פרעכען טאָן 

יענער האט מיר געענטפערט ? איך נלויב, אַז מיט אַזא פרעכען מענ- 
שען האָסטו אין טהעאַטער ניט געדארפט געהען ! 

חוה: ער איז ניט פרעך, מאָאיסעי, דו קענסט איהם ניט! 

מיימאנאָוו : פיעלייכט קענסטו איהם בעסער. אנער ער איז 
א פרעכער מענש, זעהר אַן אונאנגענעהמער. ערשט האב איך עס 
בעמערקט. און מיין טאַטען דארף ער אויך ניט בעליידיגען... 

ישראל: די גאַנצע צייט מאַכט ער פון מיר אַשׁ און בלאָטע, 
דער מאָשיע חזיר ! געה מיט איהם ניט, חוה'לע, שיק איהם צו אַלדע 
שווארצע יאהר ! 

חוה: (אויפגערענט, טהוט אַ טאָפּטשע מיט'ן פוס.) שוער, 
שוויינגט ! שווייגט ! 

מיימאנאָוו: (איבערראַשט) וואס איז עס, חוה'לע ? דו טאָפּ- 
טשעסט עס אזוי מיט'ן פוס ? זייט ווען האָסטו עס זיך אויסנע- 
לערענט ? 

חוה: איהר האט קיין רעכט ניט אזוי צו בעליידינען איהם ! 
ער איז אזוי אנשטענדיג וי איהר אַלע! ער איז מיין פריינר, מיין 
בעסטער פריינד. מאָאיסעי, איך ראטה דיר, לאָז מיך בעסער יעצט 
צופריעדען ! 

מיימאנאָוו: (שטאַמעלט) וואס איז עס? (זעצט זיך און 
קוקט אויף איהר מיט גרויסע אויגען, דאַן שטעהט ער אויף.) און 
דאָך װאָלט איך דיר געראַטהען, דו זאָלסט היינט ערגעץ ניט געהען, 
ווייל דו ביזט נאָך אויפגערענט פון געסטערן... 

חוה: איך מוז היינט געהען. קיינער אין דער וועלט איז ניט 
אימשטאַנד מיך אָפּצוהאָלטען פון צו געהען היינט אין טהעאַטער, 
קיינער ניט ! 

מיימאנאָו: קיינער ניט, אפילו דיין מאַן אויך ניט ? 

חוה: אפילו דו אויך ניט. מאָאיסעי, איך בעט דיך, לאָן מיך 
יעצט צופריעדען. ‏ שטע? מיר ניט אַזױנע פראנען! 

מיימאנאָוו: דאָך, אַז איך ווע? דיך בעטען, וועסטו בלייבען 
אין דער היים. ניט אמת, חוה'לע? 

חוה: דיין בעטען װעט יעצט אויך ניט העלפען. 

מיימאנאָוו: אזוי ? (קוקט אויף איהר צוטראָגען. פּױזע.) 
נו, אויב מיין בעטען װועט יעצט אויך ניט העלפען, װעל איך דיך ניט 

בעטען. קענסט נעהען, קענסט טהאָן, וואס דו ווילסט! (געהט צו 
צום פענסטער און שטעלט זיך צו איהר מיט'ן רוקען.) 


(װאָלפּערט אין א פּעלערינע און צילינדער פון לינקס.) 


װאָלפּערט : איך בין פאַרטיג. אַדיע, דאָקטאָר ! 

חוה: (געהט צו צו מיימאנאָוו'ן. אויפגערעגט און שטיל) 
ענטפער איהם, ער פאהרט היינט אַװעק ! 

מיימאנאָוו: (האַרט) אַדיע, אַדיע, חוה'לע ! 

חוה: (בלייבט אַ וויילע שטעהען, קוקט אױיף מיימאנאָוו'ן. 
פּױזע.) קומט, מאָנסיע װאָלפּערט! (אֶב מיט איהם רעכטס.) 

מיימאנאָוו: (בעגלייט זי מיט די אוינען צוטראָגען. פיר 
זיך) וואס איז עס ? זאָל דאס מענליך זיין? זיי האבען פריהער 
געליעבט איינער דעם אַנדערען. וי האב איך וועגען דעם פריהער ניט 
אַ טראַכט געטהאָן ! בין צופיעל פערנומען געווען מיט אנדערע זאַכען. 
(געהט דורך דעם צימער און שטעלט זיך פּלוצים אָפּ.) הא, יעצט 
ווערען מיר א סך זאַכען קלאָר ! יעצט קען מען פערשטעהען, פארוואס 
זי האט זיך פּלוצים אזוי איבערגעאַנדערשט. איהרע געסטערדיגע 
פּלוצים'דיגע ערקלערונג, אַז זי װוי? לעבען... יא, יא, דאס איז אזוי 
קלאָר, אַז עס צומישט מיר דעם מוח ! וי איז עס מיר פריהער ניט 
איינגעפאַלען ? ! קוקט אָן זיין טאַטען, וועלכער זיצט ביים טיש און 
רויכערט.) טאַטוניו, ער פלענט יעדען טאָג ביי אונז זיין ? 

ישראל: װוער, משה'ניו? 

מיימאנאָו: װאָלפּערט ? 

ישראל: דער מאָשיע חזיר ? אודאי יעדען טאָג. פלענט הי" 
נען דעם נאַנצען טאָג ביי חוה'לען אין קאַמער. 

מיימאנאָוו: (טהוט זיך אַ כאַפּ) האַ? ביי חוה'לען? 
פלעגסטו דאָרט אויך זיין אין צימער ? 

ישראל: מיר איז ניט ניחא געווען אריינצוגעהען צו חוה'ן 
אין קאַמער, בעת ער איז דאָרט געווען. װאָרים וי נור איך פלענ 
אריינגעהען, אזוי נלייך פלעגט ער נעהמען כריוקען און לאַכען פון 
מיר, אַז איך פלעג אַנטלויפען פון קאַמער, װוי פון א מנפה... אבער 


פארוואס פרעגסטו עס ביי מיר, משה'ניו? 


8 דער גוויסער איד. 


מיימאנאָוו : אזוי, גלאַט אין דער וועלט אריין! (זעצט זִיךְ 
ביים טיש און שפּאַרט אָן דעם קאָפּ אויפ'ן עלענבויגען. פיר זיך:) 
עס איז אזוי קלאָר! דער טאַטע זאָל מיט זיי ווענינער מחותן זיין, 
מאַכט מען איהם צו ענטלויפען, זידעלט מען איהם און מען לאַכט פון 
איהם ! וואס פיר אַ דומקאָפּ איך בין, וי אזוי האב איך עס ביז יעצט 
ניט פּערשטאַנען ! 

ישראל: וואס האָסטו זיך פערטראַכט, משה'ניו? 

מיימאנאָוו: (טהוט זיך אַ כאַפּ) האַ ? (קוקט איהם אָן מיט 
גרויסע אויגען.) 

ישראל: איך פרעג, זוהנוניו, וואס האָסטו זיך אזוי פער. 
טראַכט ? 

מיימאנאָוו: גנאר נישט, נאָר נישט! איך טראכט ועגען א 
נייעם אַרטיקעל... 

ישראל: פאר דיין צייטונג ? 

מיימאנאָוו : (פערטראַכט) יא, יא !... (הייבט זיך אויף פון 
אָרט) איך דענק, איך װוע? אויך געהען אין טהעאַטער.. 

ישראל: דו האָסט דאָך, משה'ניו, צוגעזאגט צו רעדען אין 
גרויסען בית מדרש ? 

מיימאנאָוו: (טראַכט און דאַן ענטשלאָסען) דו האָסט רעכט... 
איך מוז זיך בעהעררשען. די ראָלע פון אַן אָטהעללאָ פּאַסט ניט פאר 
מיר ! 

ישראל: (פערוואונדערט) וואס רעדסטו, משהניו? איך 
פערשטעה דיך ניט... 

מיימאנאָוו: טאַטעניו, איך פערשטעה זיך אַליין ניט.. כא, 
כאַ, כאַ! און דו, טאַטוניו, האָסט אַלֶע מאָל געדענקט, אַז איך בין א 
חכם ! (געהט צו צום פענסטער און מורמעלט :) די בעסטע פרוי איז 
ניט מעהר װוי א ווייב !.. 

(פון דרויסען דערהערט זיך א געזאַנג פון פיע? שטימען. 

שיינדעלע לויפט אריין מיט התפּעלות פון רעכטס.) | 

שיינדעלע: (קלאפּט אין די הענד און טאַנצט אונטער) זיו- 
דעניו, עס קומען נאָך! עס קומען נאָךְ ! (לויפט ארויס צוריק.) 

ישראל: (לויפט צו צום פענסטער. די שטימען פון דרויסען 
זינגען: , מיר ווערען געיאָגט און געטריעבען." ביי איהם צֵינְרען, 

זיך אָן די אויגען.) אַךְ, וואס פאר א געשמאַק שטיקעלע זיי זינגען 
דאָרט, מיין שטיקעלע, דאַכט זיך!.. עס נעהמט, עס נעהמט ביים 
האַרצען ! (עפענט דאס פענסטער און רוקט ארויס דעם קאָפּ. דאס 
זינגען שטאַרקער, נעהענטער. ער עאַפּט ארונטער די יארמאָלקע, 
פאָכעט מים איהר און שרייט בעגייסטערט: אורראַ! אוררא! 
און לויפט דאַן ארויס פון צימער.) 

מיימאנאָון : (אַליין. געהט צו צום פענסטער און הערט זיך 
צו פערטראכט צו דעם געזאַנג, וואס שטאַרבט אִפּ אלץ מעהר און מעהר 
אין דער ווייטקייט. מורמע?ט:) עס איז גאָר נישט, ער פאהרט 
היינט אַװעק. עך, דומהייטען, אזוי גענאַרט האב איך ניט געקענט זיין 
אין חוה'ן! דאס דאַכט זיך מיר! (טרעט אִפּ פון פענסטער און 
זעצט זיך ביים טיש.) עך, וואס פאר א מאָדנער אינסטרומענט דער 
מענש איז : איין ציה פון א ווינטעלע, און אלע זיינע סטרונעס צו- 
טערען און צאַפּלען זיך ! 

(צפּורה אריין.) 

צפּורה: עפּעס צוויי יונגע לייט ווילען אייך זעהען, דאָקטאָר, 
(נעהמט צוזאַמען די נעשיער פון טיש אויף א טאַץ.) 

מיימאנאָו: צוויי יונגע לייט? מסתמא פון זעלבסטשוטץ 
קאָמיטעט. שיקט זיי אריין. (צפּורה אֶב.) זיי קומען אין דער ריכ- 
טיגער צייט, צו דערמאָהנען מיך, אז איך האב נאָךְ אַ פאָלַק אויך, 
אויסער מיין ווייב.. כאַ ! כא! כאַ! די גרינע שלאַנג פון איי- 
פערזוכט איז א ביטערע בעל דבר'טע, ווען זי האט אפילו געקענט גט- 
פינען א טירעל צו מיין האַרץ אויך.., 


(זאַכאַר און מיכאַאיל קומען אריין. זאַכאַר איז א יונגער- 
מאַן מיט געלע האאר, מיט א קליין געל בערדעל, אין א 
רויטען העמד, מיט אַ קאָזיראָק אין די הענד. ער קוקט 
אויס אַלט א יאהר עטליכע און צװאַנציג. האַלט זיך מיט 
ווירדע, רערט מיט ענטשלאָסענהייט אין קול. מיכאאי? 
איז א איד א יאהר 40, מיט א שװאַרצען באָרד, איז אָנגע- 
סהאָן, וי א אידישער בעל הבית'שער יונגערמאַן.) 


מיימאנאָוו: (שטעהט אוה און געהט זיי אַנטקעגען.) האַ, 
הערר זאַכאַר, מאִיאָ פּאשטעניע ! (דריקט איהם די האַנר.) 

זאַכאַר: איך װעל אייך פאָרשטעלען, דאָקטאָר! וייזט אויף 
מיכאַאיל'ן.) מיכאַאיל, פון דער רוסלענדער סאַציאַל-דעמאָקראַטישער 
פּאַרטײ ! 

מיימאנאָוו : (דריקענדיג מיכאַאיל'ן די הענד.) עס פרעהט 
מיך אייך צו קענען ! ביטטע, זעצט זיך, מיינע העררען ! (זיי זעצען 
זיך אַלע ארום טיש.) 

מיכאַאיל: מיר זיינען געקומען אייך איבערגעבען אונזער בע- 
שלוס. די אָרטיגע קאָמיטעטען פון , בונד," פון דער רוסלענדישער 
סאַציאַל-דעמאָקראַטען, פון די עס-עראָווצעס, האבען אָבגעהאַלטען אַן 
אַלגעמיינע פערזאַמלונג און האבען בעשלאָסען : אזוי װוי די לעצטע 
עטליכע װאָכען װוערט אין אונזער שטאדט אָנגעפיהרט אַ שטאַרקע 
אַגיטאַציע פיר אַ פּאָנראָם, און אזוי וי דער פּאָגראָם קען אויסברע- 
כען יעדען טאָג, ווערט בעשלאָסען צו געהען האַנד אין האַנד, וואס 
אנבעלאַנגט דעם זעלבסטשוטץ געגען פּאָגראָמען, מיט די איבריגע 
אידישע זעלבסטשוטץ חברות, די פע-צע, עס-עס און אַנדערע. 

מיימאנאָוו : (מיט פרייד) וירקליך ? בראַװאָ! בראַואָ! 
וי מיך פרעהט עס ! אֶה, ווען דאס האט געקענט פּאַסירען, אַז דער 
אָרטיגער קאָמיטעט פון די רוסלענדישע סאָציאַל - דעמאָקראַטישער 
פּאַרטײ זאָל זיך פעראייניגען מיט דעם , בונד" אין אַזאַ אַנגעלעגענ- 
הייט, וואס ריהרט אָן נור אידישע לעבענס און אידישען האָב און גוטס, 
דאַן בין איך איבערצייגט, אַז מיין האָפּנונג, צו פעראיינינען אַלע אי- 
דישע פּאַרטײען אין איין גרויסע אידישע פּאַרטײ, וואס זאָל שטריי- 
טען פיר איהר אייגענע גאולה, װועט זיכער מקוים ווערען. 

מיכאַאיל: (מיט אַ שמייכעל) דאָקטאָר, די גאולה איז דאָך 
שוין דאָ: דער נעכטיגער מאַניפעסט. איהר פרעהט זיך גאָר ניט 
מיט איהם ? 

מיימאנאָוו : איך גלויב אַזױ וועניג אין דעם נעכטיגען מאַני- 
פעסט, וי אייערע סאַציאַל-דעמאָקראַטען. (פון דרויסען דערטראָגען 
זיך שטימען, וואס זינגען די , התקוה.") 

זאַכאַר: (מיט אַ שמייכעל) די ציוניסטען לאָזען זיך אויך 
הערען! (הערען זיך צו צו דעם געזאַנג, וואס שטאַרבט באַלד אֶפּ אין 
דער ווייטקייט.) 

מיימאנאָוו: (בעגייסטערט) איהר האט געהערט, וואס זיי 

האבען געזונגען ? די התקוה, די האָפנונג פון אידישען פאָלק! אט 
דאס איז דער ריכטיגער מאַניפעסט וועגען די אידישע גנאולה, אָט 
דאס ליער ! 

זאַכאַר: די אידישע נאולה, דאָקטאָר, איז אין רוסלאַנד,. מיר, 
בונדיסטען, האבען עס שוין לאַנג קלאָר בעוויעזען ! 

מיכאַאיל: די אידישע נאולה, ד. ה. די נאולה פון דעם אידי- 
שען פּראָלעטאַריאַט איז דאָרט, וואו די גאולה פון דעם רוסישען פּראַ- 
לעטאַריאַט, וואו די גאולה פון דעם פּראָלעטאַריאַט פון דער גאַנצער 
וועלט... 

מיימאנאָוו: (מיט אַ שמייכעל) פּראָלעטאַריאַט! איך האב 
געקענט א דאָקטאָר, וואס האט אויך געוואוסט וי אייערע סאַציאַל- 
דעמאָקראַטען, אז דער מענש האט א מאָגען און האט אויך געגלויבט, 
אז אלע קראנקהייטען פון דעם מענשען שטאַמען פון'ם מאָגען, דערי- 
בער וואס פיר א קראנקער עס פלעגט צו איהם ניט קומען, פלעגט ער 
איהם אָבשיקען צום אפּטײקער נאָך קאַסטאָר אויל.. אזוי האבען 
אייערע דאָקטוירים סאַציאַלידעמאָקראַטען פיר אַלע קראַנקע אויך 
איין רפואה : נעהט צום פּראָלעטאַריאַט! אבער דער פּראָלעטאַריאַט 
איז דאָך ניט איין מענש, עס זיינען דאָך דאָ פּראָלעטאַריער: אי 
דייטשען, אי פראַנצויזען, אי רוטינער, אי טשעכען, אי אונגאַרען, אי 
רוסען, אי אידען, אי פּאָליאַקען, און אזוי ווייטער,. איהר קענט דאָך 
ניט זאָגען, אז זיי אלע זיינען פון איין טייג אוױיסגעקנאָטען, אז זיי 
אַלע האבען איין קאָפּ, איין האַרץ, דעם זעלבען טעמפּעראַמענט, גע- 
וועהנהייטען, סימפּאטהיען און אַנטיפּאַטהיען. עס מוזען דאָך עפּעס 
זיין אינדיווירועלע אָדער ראַסען-שטריכען, וואס אונטערשיידען דעם 
פּראָלעטאַריאַט פון איין פאָלק און דעם אַנדערען, פון איין לאַנד און 
דעם אַנדערען. 

מיכאַאיל: (געלאַסען און מיט אַ שמייכע?) דאָקטאָר, אייעֶר 
קאָלעגע איז גערעכט געווען, ווען ער האט אלע קראַנקהייטען בע- 
טראכט פון דעם מאָנען-שטאַנדפּונקט. ער האט געמוזט זיין א ברא- 
ווער סאָציאַלידעמאָקראַט, אייער קאָלעגאַ! די אַלע פּראָלעטאָריער 
פון אלע ראַסען און פעלקער, וי פערשיעדען זייערע טעמפּעראַמענטען 
און געוועהנהייטען זאָלען ניט זיין, דאָקטאָר, האבען אבער אין די קאַ- 
פּיטאַליסטישע לענדער איינעם און דעם זעלבען קאַמפּף צו פיהרען, 

דעם קאַמפּף פיר א געזונדען, זאַטען מאָגען געגען דעם קאַפּיטאַליז- 
מוס, וואס פערשלינגט אַלעס מים זיין היפּאָפּאָטאַמוס-מאָגען. דיעזער 
קאַמפּף פיר דעם מאָגען פערברידערט אלע פּראָלעטאַריער פון דער 
וועלט אין איין גרויסע מחנה קלאַסען-ברידער, וואס קעמפּפען פיר 
איינע און די זעלבע אינטערעסען און שטרעבען צו איינעם און דעם 
זעלבען פּונקט : צו דעם אינטערנאַציאָנאַלען סאַציאַליזמוס, דעריבער 
זאגען מיר, רוסישע סאַציאָל-דעמאָקראַטען, אז די גאולה פון דעם אי- 
דישען פּראָלעטאַריאַט אין.... 

זאַכאַר: (כאַפּט אונטער) איז אין די בונדיסטישע רייהען ! 

מיכאַאיל: (מיט אַ שמייכעל) און פארוואס ניט עפּעס אין 
די ציוניסטישע רייהען, זאַכאַר ? 

זאַכאַר : אֶה, חבר מיכאַאיל, מאַכט זיך נור ניט אזוי תם- 
עװאַטע ! 

מיכאַאיל: איך זעה ניט קיין גרויסען אונטערשיעד צווישען 
אייך, בונדיסטען, און די פערשיעדענע ציוניסטען. איהר זייט אַלע 
נלייכע שאָוועניסטען פון פאָלק ישראל, אַלע אֶהן אונטערשיער. 

זאַכאַר: טאָמער װאָלט איהר אָנגעטהאָן ברילען אויף אייערע 
רוסישע סאָציאַל-דעמאָקראטישע אויגען, חבר מיכאַאי? ? דאַן װאָלט 
איהר אפשר דערזעהען דעם אונטערשיער צווישען אונז בונדיסטען און 
די ציוניסטען, חבר מיכאַאי? ! 

מיכאַאיל : איהר ווייסט, וואס איך װע? אייך זאגען: רופט 
מיך נים חבר, וואס פיר א חבר בין איך אייך ! 

מיימאנאָוו : (קוקט אויף זיי ביירען מיט אַ שמייכעל, דאַן צו- 
לאַכט ער זיך.) כא, כא, כאַ ! 

מיכאַאיל : וואס לאַכט איהר, דאָקטאָר ? 

מיימאנאָון : וואס איך לאַך ? (קוקט איהם אָן מיט אַ שמיי- 
כעל. פּױזע.) איהר זייט דאָך ביידע אינטעליגענטע מענשען, האַ ? 

מיכאַאיל: נו? 

מיימאנאָוו : ביידע ציעל-בעוואוסטזיניגע, קלאַסען-בעוואוסט- 
זינינע, כשר'ע סאָציאַל-ידעמאָקראַטען. ניין ? 

מיכאַאיל : איך מיין, דאָקטאָר, אַז איך בין א בעוואוסטזיניגער 
סאָציאַלידעמאָקראַט, אבער וואס אַנבעלאַנגט איהם... פיר אַ בונדיסט 

קען איך ניט גאַראַנטירען, אויב ער איז אויך א בעוואוסטזיניגער סאָ- 
ציאַל-דעמאָקראַט. 

זאַכאַר: (שאַרף) אַ בונדיסט קען פיר זיך אַליין גאַראַנטירען, 
הערר מיכאַאי?! דער סאַציאַליזמוס פון די בונדיסטען נעטהיגט זיך 
ניט אין אייער הסכמה ! 

מיימאנאָון : כאַ, כאַ, כאַ! איהר זעהט, האַ? און איהר 
חלום'ט, אַז מענשען פון פערשיעדענע ראַסען און פעלקער, מיט פער- 
שיעדענע טעמפּעראַמענטען און געוועהנהייטען, שפּראַכען און גלוי- 
בען, זאָלען לעבען, װוי ברידער, ווען איהר קינדער פון איין ראַסע, פון 
איין לאַנד, מיט דעם זעלבען גלויבען צו אונגלויבען, ביידע סאַציאַל- 
דעמאָקראַטען, קענט זִיך ניט פּערטראָגען אפילו וי שטיף-ברידער ? ! 
און פארוואס ? ווייל אין געוויסע פּונקטען אונטערשיידען זיך די 
פּראָגראַמען פון אייערע ביידענס פּאַרטײען. פרעג איך אייך, איהר 
זייט דאָך עפּעס אינטעליגענטע מענשען! דענקט איהר ניט, אַז נע- 
װאָהנהײיטען, ראַסען-אונטערשיידונגען, שפּראַכען און גלויבען, זיינען 
ניט אזוי וויכטיג, וי די פּונקטען אונטערשיידונגען אין די פּראָגראַ- 
מען פון אייערע פּאַרטײען ? 

זאַכאַר: אױיף דעם, דאָקטאָר, ענטפערט דאָך דער , בונר" מיט 
זיין עקזיסטירען, די אידען מוזען האבען זייער אייגענע ארבייטער 
פּאַרטײ, 

מיכאַאיל : מים איין װאָרט, דריי מאָל אורראַ פיר דעם אתה 
בחרתנו'איזמוס ! 

מיימאנאָוו : יעדעס פאָלק האַלט פון דעם אתה בחרתנו. און 
ניט נור יעדעס פאָלק, נור יעדע פּאַרטײי אויך. האַלט זיך ניט אייער 
פּאַרטײ פיר די איינציגע ריכטיגע אויסגעוועהלטע ? און דאס אין 
וואס איך װיל, איהר זאָלט פערשטעהען, הערר מיכאַאי?,. וייל עס 
זיינען דאָ אזוי פיעל פערשיעדענע אתה בחרתנו'קעס אויף דער וועלט, 
וועלען נאָך לאַנג, זעהר לאַנג די שטאַרקערע אתה בחרתנו'קעס דרי- 
קען די שװואַכערע... 

מיכאַאיל : האט נור קיין מורא ניט, דאָקטאָר, די מענשהייט 
געהט פאָרווערטס און ניט ריקווערטס. 

מיימאנאָו: (מיט איראָניע) געוויס געהט די מענשהייט פאָר- 
ווערטס, איבערהויפּט די רוסישע מענשהייט. דער בעסטער בעווייז 


* 

זיינען װויעדער די פּאָגראָמען. מיט 29 יאהר צוריק, ווען די זעלבע 
רוסישע מענשהייט איז נים געווען אזוי אויפגעקלערט, האט זי נור 
גערויבט אידישען האָב און גוטס, האט זי נור אידישע הייזער חרוב 
געמאַכט, אידישען מעבעל געבראָכען, אידישע בעט-געװואַנד געריסען. 
יעצט אבער איז די מענשהייט אויפנעקלערט געװאָרען : עס איז איהר 
וועניג אידישע האָב און גוטס, אידישע קעפּ האַקט זי מיט העק און 
לאָמען. אנשטאט אידישען מעבעל ואַרפט זי דורך די פענסטער אי- 
דישע עופה'לאַך, און אנשטאט אידישען בעט-געװאַנד רייסט זי אויף 
בייכער ביי אירישע פרויען ! הייסט עס ניט, אַז די מענשהייט געהט 
פאָרווערטס 3 !... כא, כא, כאַ! 

מיכאַאיל: (נערוועז) דאס איז לשון הרע אויף דעם רוסישען 
פאָלק ! ניט די מענשהייט איז אין דעם שולדיג און ניט דאס גאַנצע 
רוסישע פאָלק. דער אפּשױם פון דער מענשהייט האט עס געטהאָן 


אין קישינעוו, דער לומפּעןפּראָלעטאַריאַט אויפגעהעצט פון דער רע- / 


גיערונג! דאָקטאָר, רערט ניט אזוי, פון אייך האב איך ערװואַרטעט 
א מעהר ערנסטען בליק אויף די פּאָגראָמען ! 

מיימאנאָוו: (מיט היטץ) מיין בליק איז נים וועניגער ערנסט, 
וי אייערער, הערר מיכאַאי?ל! (מיט װועהטאָג) דער לומפּען-פּראָלע- 
טאַריאַט האט עס געטהאָן און ניט די אויפגעקלערטע מענשהייט איי- 
ערע ? אבער וואס האט געטהאָן אייער אויפגעקלערטע מענשהייט, 
ווען יענע לומפּען האבען אידישע מאַמעס און טעכטער געשענדעט, 
האבען זייערע בייכער מיט פעדערן אָנגעשטאָפּט? ואו איז זִי גע- 
ווען, אייער אויפגעקלערטע מענשהייט, ווען יענע ווילדע חיות האבען 
געקלאפּט אָן די געמויערטע ווענד די קעפּלאַך פון די אונשולדיגע אי- 
דישע עופה'לאַך, האבען מיט זייער מאַרך די שטיינער בענעצט, האבען 
אידישע קעפּ געשניטען, הענד און פיס פון אידישע קערפּערס געריסען, 
--- וואו איז זי דאַן געווען, אייער אויפגעקלערטע מענשהייט, וואו, 
הערר מיכאַאי?? פארוואס האם מען ניט געהערט, אז עטליכע פון 
אייערע רוסישע אויפגעקלערטע מענשען זיינען געפאַלען אין קישי- 
נעוו, פּערטהיידיגענדיג אידישע לעבענס געגען אזוינע שרעקליכע וויל- 
דע חיות, פאַרוואס ? !... 

מיכאַאיל: דערמאָהנט זיךּ, דאָקטאָר, אָן דעם לעצטען פֹּאַ- 
גראָם אין זשיטאָמיר, דערמאָהנט זיך אָן דעם רוסישען סטודענט בלי- 

נאָוו, וואס האט אױיפנעאָפּפערט זיין לעבען פיר די אידען ! 

מיימאנאָוו : בלינאָו? יא, איך געדענק בלינאַוו'ן. יעדער 
איד געדענקט און בענטשט זיין נאָמען. די פראגע אין אבער : פאר- 
וואס איז בלינאָוו אַן איינצעלנע זעלטענע ערשיינונג אין דער רוסישער 
אויפגעקלערטער געזעלשאַפּט? דערמאָהנט זיך נור, וואס פיר אַן 
איבערראַשונג איז פיר אונז אידען געווען בלינאָוו'ס אױפאָפּפערען 
זיך פיר אונז! מיר האבען איהם נלייך פיר אונזערען א קדוש ער- 
קלערט, אַ מאָנומענט איהם געװאָלט שטעלען, זיין ווייב און קינדער 
מיט אַ פּענסיע האבען מיר געװאָלט פערזאָרנען... און ער האט דאָך 
געטהאָן ניט מעהר ווי זיין מענשליכע פליכט : קעפּלאַך פון אונשול- 
דיגע עופה'לאַך האט ער ניט געװאָלט דערלאָזען מען זאָל צוקלאפּען 
אֶָן געמויערטע ווענד! פיעל מעהר פון איהם טהוען דאָך טאָג-טענ- 
לִיךְ הונדערטע און הונדערטע אידישע קינדער פיר זיין רוסישען 
פאָלק! היינט פארוואס, פרעג איך אייך נאָך אַמאָל, אין ער אזא 
זעלטענע ערשיינונג ? וואו זיינען די אַנדערע בלינאָוו'ס פון דער 
רוסישער אויפגעקלערטער מענשהייט ? פארוואס טרעטען זיי אויך 
ניט ארויס, ווען מען רייסט ארויס אויגען און צינגער ביי אידישע מע- 
נער און פרויען ? ! איהר ווייסט, פארוואס, הערר מיכאַאיל? אט 
איך װעל אייך ענטפערען פארוואס : וויי? ,קלאַסען-בעוואוסטזיניגע 
אינטערנאַציאָנאַלע ברודערשאַפט? איז א נייער, רויטער 
פּונגקט אין די פּראָגראַמען פון זייערע פּאַרטײען און דאס אירישע 
פאָלְק איז אַן אַלטער, ‏ שוואַרצער, איינגעגעסענער פּונקט אין 
זייערע הערצער !... 

מיכאַאיל: (שפּרינגט אויף) דאס אין א לינען! א דומער 
ליגען ! 

מיימאנאָוו: (טהוט אַ קוק אויף איהם ביסטרע, אבער בע- 
העררשט זיך און געלאַסען :) הע, מיין הערר, קענט איהר ניט זיין 
עטוואס העפליכער ? ענטשולדיגט, איך האב געדענקט, איך רעד צו 
אַן אינטעליגענטען, ציוויליזירטען מענשען ! (פּויזע. קוקען זיך אָן 
איינע די אַנדערע, דאַן הייבען זיי אָן צו געהען אויפגערעגט איבערץ 
צימער אין בעזונדערע ווינקלאַך.) 

מיכאַאיל: (ששעלט זיך אָפּ) ענששולדינט, דאָקטאָר, איך 
הָאב אייך ניט געװאָלט בעליידינען. עפּ טהוט מיר ווירקליך לייר 


86 דער גרויסער איר. 
פיר דעם שאַרפען אויסדרוק, וואס איך האב געברויכט. איהר האט 
אבער בעליידיגט די הייליגסטע געפיהלען פון מיין האַרצען, מיין גלוי- 
בען, צו וועלכען איך האב מיין לעבען געווידמעט... ענטשולדינט ! 

מיימאנאָוו: (דריקט איהם די האַנד) מיין פריינד, פון נאָנ- 
צען הארצען ענטשולדיג איך אייך פיר דעם שאַרפען אויסדרוק. אבער 
איך על אייך קיינמאָל ניט ענטשולדיגען, וואס איהר און נאךְ אזוינע 
וי איהר פערלאָזען אייער אידישען פאָלק. 

מיכאַאיל: (מיט אַ שמייכע?) נו, דערפאר, דאָקטאָר, וועל 
איך קיין ענטשולרדינונג ביי אייך ניט בעטען. איך האב מיין פאָלק 
פּערלאָזען און בעלאַנג יעצט צו דער מענשהייט.. 

מיימאנאָוו : װיעדער די מענשהייט! אך, מיין פריינר, 
איהר בעלאַנגט אפשר צו דער מענשהייט, אבער די מענשהייט בע- 
לאַנגט נים צו אייךְּ. ביי איהר זייט איהר און װועט בלייבען ניט 
סתם אַ מענש, נור הױיפּטזעכליך א זשיד, ד. ה. כמעט נאָר קיין מענש 
ניט. פאָלגט מיך: בעסער אנשטאט מענשהייט - בעוואוסטזיניג, 
ווערט מעהר פאָלקס-בעוואוסטזיניג, אידיש-בעוואוסטזיניג, ד אַ ן װועט 
אייער מענשהייט אליין אויף אייך אויך קוקען מעהר מ ענ שליר- 
בעוואוסטזיניג, גלויבט מיר ! 

מיכאַאיל: אַ דאַנק אייך פיר דעם ראטה, דאָקטאָר! אפשר 
וועט איהר מיר נאֶךְּ ראטהען, איך זאָל אין גאַנצען קיין אַנטהײל נעה- 
מען אין דער רעװואָלוציאָנערער בעוועגונג ? 

מיימאנאָו: אֶה, גאָט בעוואהר, פון דעם ווע? איך אייך קיינ- 
מאָל נים אָפּראַטהען. איך בין א דאָקטאָר און ווייס וי וויכטיג איז 
פיר דעם מענשען פרישע לופט. 

זאַכאַר: און מענשליכע רעכטע, 

מיימאנאָון: יא, און מענשליכע רעכטע. און דערפאר סימ- 
פּאַטהיזיר איך פון גאַנצען הארצען מיט אונזער אידישער יוגענד, וואס 
קעמפּפט אזוי העלדיש פיר אַלגעמײינע מענשליכע רעכטע. איך וויל 
אבער, אַז דיעזע אלגעמיינע מענשליכע רעכטע זאָלען ניט פערשלינגען 
איהרע פאָלקס-רעכטע, איך ווילֿ, אז אונזער יוגענד זאָל ניט לייגען 
קיין צופיעל האָפנונג אויףּ די פערברידערונג פון אלע פעלקער און זאָל 
מעהר האָפּנונג לייגען אויף איהר אייגענע פערברידערונג מיט איהר 
אייגענעם פאלק אליין, איך וויל, אונזער יוגענד זאָל פערשטעהען, 

אז כל זמן דער איד װועט ניט ארויס אויף זיינע אייגענע קעסט אין 
זיינעם אַן אייגענעם היים, װעט מען אויףּ איהם תמיד קוקען ביים 
גלות-טיש, וי אויף אַן אומזיסטיגען פרעסער, א פרעמדען, און מען 
וועט איהם ציילען די ביסענס פון מויל און איהם ווינשען, ער זאָל 
דערװואָרגען ווערען !.. 

מיכאַאיל: דער אלטער חלום, א אידישע מלוכה ! 

מיײימאנאָוו: ניט מעהר חלום וי א סאַציאַליסטישע וועלט- 
מלוכה ! 

מיכאַאיל: די פערווירקליכונג פון דעם סאָציאַליזמוס אין אַ 
היסטאָרישע נויטהווענדיגקייט פון דער עקאָנאָמישער אונגלייכהייט 
אין דער קאַפּיטאַליסטישער געזעלשאַפט. 

מיימאנאָוו: און די פערווירקליכונג פון אן אייגענעם לאַנד 
פיר דעם אידישען פאָלק איז ניט וועניגער א היסטאָרישער רעזולטאַט 
נים נור פון אן עקאָנאָמישער אונגלייכהייט, זאָנדערן פון ראַסען און 
נאַציאָנאַלער אונגלייכהייט אויך ! 

זאַכאַר : נו, דאָקטאָר, אייער אידישע מלוכה איז ווירקליך ניט 
מעהר וי א פאַנטאַזיע. וואו וועט איהר קריעגען א לאַנד פיר אידען?.. 

מיימאנאָוו : ווען א פעראייניגטע אידישע פאָלק װעט ארביי- 
טען פיר דעם, װעט עס קריעגען. אין דעם בין איך איבערצייגט. די 
וועלט איז געוויס גרויס. 

מיכאַאיל : אויב ניט אױף דער פּלאַנעטע, אין אויפ'ץ 
מאַרס.., 

מיימאנאָו: זייט רוהיג, הערר מיכאַאי?, אויף דער פּלאַ- 
נעטע וועלען מיר נאָךְ אויך גענוג פּלאַטץ קריעגען, אפילו פיר אזוינע 
וי איהר אויך, ווען אייערע ניט אידישע חברים וועלען אייך זאָגען : 
,זשיד, פּאַשאָל װאָן !.,,* 

זאַכאַר : עךּ, דאָקטאָר, װי קען אַזאַ קלוגער מאַן, װי איהר, 
טרוימען פון א טערריטאָריע ? ווייסט איהר דען ניט, אַז אויף אריינ- 
קריעגען טערריטאָריען קוקען אויס אַנדערע פעלקער אויך? אין 
ערגעץ דאָ צו קריגען א גוטע טערריטאָריע, וועלען מסתמא ניט אידען 
זי קריענען... און וועלען אידען דורך א נס זי יא קריענען, וואוינט 
דאָך מסתמא שוין אויף יענער טערריטאָריע א בעפעלקערונג. ווער 
וועט וועמען דאַן פערפאָלגען, צו די אידען יענע, צו די בעפעלקערונג 


88 דער נרויסער איר. 
די פרעמדע אידען?... ניין, דאָקטאָר, איך מיין, אז מיר, רוסישע 
אידען, האבען שוין אַ טערריטאָריע, רי, אויף וועלכער עס האבען נאָך 
געוואוינט אונזערע עלטער-עלטער זיידעס. אין רוסלאַנד איז אונזער 
טערריטאָריע. אין א פרייען רוסלאַנד... 

מיימאנאָו: ‏ אמת, אין רוסלאַנד איז א טערריטאָריע פון אונ- 
זערע טויטע. דאָ ליעגען בעגראָבען גאַנצע דורות אידען... רוסלאַנד 
וועט אבער בלייבען א טערריטאָריע נור פיר טויטע אידען, וויי? די 
לעבעדיגע אידען וועט מען דאָ ניט לאָזען לעבען... 


(עס דערהערט זיך פון לינקס צפּורה'ס געשריי : , ארציק'5, 
ממזר, וואוהין קריכסטו ?") 


(אַרציק'ל, א בלייך אינגעלע, א יאהר 12, מיט א רויטער 
לענטע אין לאץ פון זיין צוריסען רעקעל, רייסט זיך אריין 
אין טהיר לינקס. נאָך איהם צפּורה, מיט א געשריי :) 


צפּורה : וואוהין לויפסטו, ממזר ? (כאַפּט איהם אָן פיר'ן 
אַקסעל און שלעפּט איהם צוריק.) 

ארציק'ל : (רייסט זִיךּ פון איהר) לאָזט, מוהמע ! איך דאַרף 
צום דאָקטאָר, 

מיימאנאָוו : - צפּורה, לאָזט צופריעדען דעם אינגעלע, 

צפורה: דאס איז ארציק'ל, מיין שוועסטער'ס אָכװואַטניק. 
קומט צולויפען א פער'סם'טער, ער דארף דעם דאָקטאָר. מיין איך 
דאָך, אַז אימיצער איז, חלילה, ביי איהם קראַנק. פרעג איך: וער 
איז קראַנק? מאַכט ער: קיינער ניט. און טאָפּיטאָפּ, נלייך צו 
אייך ! קום ארויס פון דאַנען, אָכװאַטניק, געה אין חדר אריין.., 

ארציק'ל: איך וויל רעדען מיט'ן דאָקטאָר. 

צפּורה: הערסט, הערסט? מיטן דאָקטאָר רעדען! אַ 
מחותן מיט'ן דאָקטאָר! (כאַפּט איהם וויעדער אָן.) אין חדר, אֶכ- 
װאַטניק, אין חדר ! 

מיימאנאָוו: לאָזט איהם איין, צפּורה ! 

צפּורה: (לאָזט איין) װאַרט, ווארט, דו וועסט שוין ביי מיר 
קריעגען קאָפּיקעס, א מכה ! 


מיימאנאָו: צפּורה, מיר דאַכט זיך, אז די פיש פרעגען זיך 
דאָרטען נאָך אויף אייך. 

צפּורה: (טהוט זיך אַ כאַפּ) אוי, מיינע פיש ! (לויפט ארויס.) 

מיימאנאָוו: (צום איננעלע) דו דארפסט מיך, אינגעלע ? 

אַרציק'ל: (מיט א געהיימער מינע) איך דאַרף אייך... דאָק- 
טאָר... סץ! סץ! (װינקט צו איהם מיט די אויגען און רופט איהם.) 

מיימאנאָוו: א סוד ? 

אַרציק'ל: יע, דאָקטאָר. סץ! פץ! (װינקט צו איהם.) 

מיימאנאָוו: (מיט א שמייכעל, װוינקט צו איהם צוריק) אַלזאָ, 
קום, אינגעלע, מיר וועלען הערען דיין סוד! (טרעט אֶפּ מיט איהם 
אָן א זייט.) נו, דערצעהל דיין סוד. 

ארציק'ל : (שטי?) איך בין פון , קליינעם בונד." 

מיימאנאָוו: זעהר אנגענעהם די בעקאַנטשאַפט. 

ארציק'ל : איך בין אַ קאָמיטעט צו אייך.. 

מיימאנאָוו: (מיט אַ שמייכע?) וואס פערלאַנגט דער ווער- 
טהער קאָמיטעט ? 

אַרציק'ל: דער קליינער בונד האט געהערט, אַז היינט דאַרף 
ביי אייך זיין א פערזאַמלונג פון זעלבסט-שוטץ און אז דער גרויסער 
בונד שיקט זיין קאָמיטעט אויף דער פערזאַמלונג, װיל דער קליינער 
בונד זיין קאָמיטעט אויך שיקען אויף דער פערזאַמלונג. 

מיימאנאָו: כאַ, כאַ, כאַ! איהר הערט, ווער דער אינגעל איז 
און וואס ער פערלאַנגט ? 

אַרציק'ל: (מיט כעס) דאָקטאָר, איהר האט קיין רעכט ניט 
צו זאָגען זיי, וואס איך פערלאַנג... איך האב מיט אייך גערעדט קאָנ- 
ספּיראַטיוו... ‏ דאס איז א פּראָװאָקאַטאָרסטװאָ !... 

מיימאנאָוו : (גוטמוטהיג) ווערטהער קאָמיטעטשיק פון קליי- 
נעם בונר, יענע לייטע זיינען אויך קאָמיטעטשיקעס : פון גרויסען 
בונד און פון די סאַציאַלידעמאָקראַטען !.. 

אַרציק'ל: אֶה, אוב יענע זיינען אויך פון אונזערע, מעגט 
איהר זיי זאָנען. 

מיימאנאָון: דיעזער קאָמיטעטשיק פון קליינעם בונד פער- 
לאַנגט אין נאָמען פון זיין פּאַרטײ, אַז זייער קאָמיטעט זאָל אויך צו- 


געלאָזען ווערען צו אונזער פערזאַמלונג, 


דער גוויסער אירד. 


אַרציק'ל: (מיט פייער) מיר וועלען אויך פערטהיידיגען אונ- 
זערע טאַטע-מאַמעס, אונזערע ברידער און שוועסטער... מיר ווילען 
ניט שטעהען פון ווייטען, ווען די שווארצע כוליגאַנעס וועלען בעפאַ- 
לען אונזערע אידען... מיר ווילען אויך שטרייטען פיר אונזער לעבען 
גלייך מיט אייך גרויסע ! אֶה, איהר וועט זעהען, װוי אונזער קליינער 
בונד װועט שטרייטען, איהר װעט זעהען (מיט פינקלענדיגע אויגען) 
מיר וועלען זיי וייזען, די שווארצע כוליגאַנעס, מיר וועלען זיי 
ווייזען !... 

מיכאַאיל: קענסטו שיסען, אינגעלע ? 

אַרציק'"ל: ניט נור איך, נור אַלע פון אונזער קליינעם , בונר" 
האבען זיך אויסגעלערענט שיסען... דאס אונגליק איז אבער, וואס 
מיר האבען צוויי אַלטע רעװאָלװערען און מיר ווילען, איהר זאָלט אונז 
געבען נייע, איהר הערט 0?... גים אונז אַלעמען נייע רעװאָלװערען !.. 

מיימאנאָו: (בעגייסטערט) נו, ווער װאָלט עס אַמאָל נע- 
גלויבט, אַז ביי אונזער פאָלק זאָלען אויסװאַקסען אזוינע קינדערלאַך !.. 
ביי אונזער פאָלק נור ? ! און וועלכעס אנדערעס פאָלק קען אויפוויי- 
זען אַזעלכע קינדער ? אךְ, מיין קינד !... (בייגט זיך צו צו איהם 
און גיט איהם א קוש.) וי אַלט ביזטו? 

ארציק'ל: 12 יאהר. 

מיימאנאָוו : וי איז דיין נאָמען ? 

אַרציק'ל: אַרציק'ל. 

מיימאנאָון : װוי הייסט דיין טאַטע ? 

ארציק'ל: איך בין איציק דעם בלעכער'ס זוהן. איהר קענט 
דאָך איהם ? 

מיימאנאָון : אזוי, דו ביזט איציק דעם בלעכער'ס זוהן ? גע- 
וויס קען איך איהם. געהסטו אין חרר ? 

אַרציק'ל: ניין. ביי אונז אין חרדר איז א סטאַטשקע. 

מיימאנאָוו: אַ סטאַטשקע ? געגען וועמען? 

אַרציק'ל : געגען דעם רבי'ן... ער פלעגט אונז שלאָגען מיט 
אַ גראָבען רימען איבער די קעפּ, האבען מיר איהם ערקלערט א סטאַ- 
טשקע און האבען איהם אריינגעשיקט א רשימה מיט פּונקטען. (אַלע 
לאכען.) 

מיימאנאָון : און אין וואס בעשטעהען אייערע פּונקטען ? 

אַרציק'ל : (צעהלט אויף די פיננער) דעם גראָבען רימען זאָל 
ער ארויסװואַרפען --- ניט איינס! (פארביינט א פינגער) די רביצין 
זאָל אונז ניט שילטען -- ניט צוויי ! (פארבייגט צווייטען פינגער) 
אַ שעה װאַרימעס --- ניט דריי, און טאַבאַק זאָל ער ניט שמעקען, 
װאָרים, אַז ער שמעקט טאַבאַק קען מען לעבען איהם ניט זיטצען --- 
ניט פיער |... 

מיימאנאָוו: נו, גיט ער אייך נאָךְ די פּונקטען ? 

אַרציק'ל: פיער האט ער אונז שוין נאָכגעגעבען. דעם פינם- 
טען פּונקט וויל ער אונז ניט נאָכגעבען. ער זאָגט, אַז אָהן אַ שמעק 
טאַבאַק קען ער ניט לעבען. אבער, דודקי בראַט, ער װעט שוין קיין 
טאַבאַק ניט שמעקען! (אַלע לאַכען.) 

מיימאנאָוו: כא, כא, כאַ! (נעהמט ארויס א מטבע פון קע- 
שענע.) נאַ, אַרציק'?ל, א פערטעלע, קויף זיך עפּעס ! 

אַרציק'ל: איך דאַרף ניט אייער פערטעלע, ניט מיר בעסער 
א נייעם פּיסטאָלעט! (געלעכטער) לאַכט ניט, איך האב איצט גע- 
הערט, וי כוליגאַנעס רעדען, אַז היינט נאָך װעט זיין א פּאָנראָם, 

מיימאנאָוו : נו, דיין פּערלאַנג וועלען מיר בעטראַכטען. 

זאַכאַר: און דער בונד װעט אייך לאָזען וויסען... 

אַרציק'ל: פערגעסט-זשע ניט דעם קליינעם בונד! אַ גוטען! 
(לויפט ארויס.) 

מיימאנאָוו: (מיט התפּעלות) גװאַלד, וואס פיר א וואונדער 
דער נייער איר איז, וואס פיר א וואונדער! (ברעכט זיך אונטער) 
און דאָך, וואו איז די זאָרגלאַזע קינדהייט פון אונזערע קינדער... אַך ! 
(עס דערהערם זיך פון דרויסען א זינגען פון דעם רוסישען פּאַטריאָ- 
טישען הימען , קאָל סלאַוען, " וואס ווערט באַלד איבערגעריסען מיט 
רעם , באָזשע צאַריאַ כראַני " וואס מוזיק שפּיעלט אין דרויסען.) 

מיכאַאיל { א פּראָצעסיאָן פון דער שוואַרצער מאה צוליעב דעם 
מאַניפעסט ! (ווארפען זיך אַלע צו די פענסטער.) 

מיימאנאָו: ליכט און פינסטערניש קעמפּפען היינט אין רוס- 
לאַנד, די מאַרסעליעזאַ מיט דעם , באָזשע צאַריאַ כראני !" (ארויס- 
קוקענדיג דורך'| פענסטער) א פיינע קאַפּעלע! אלע עכטע בלו 
קודש ! גלחים, סשינאָווניקעס, און העלדען פון גאָרקי'ס ,נאַ דניע" 
און סתם שעהנע מענשען... (טהוט זיך אַ כאַפּ) זעה, נור זעה, און 


92 רער גרויסער איר. 
מיין שווער איז אויך אין דער פּראָצעסיאָן, צווישען דער שעהנער קאַ- 
פּעלע, און מיין שװאָגער באָריס אויך ! אוי, אוי, זיי געהען הינטער 
דעם פּאָליצמײיסטער, אוי, אוי, װאַזשנע, װאַזשנע, צווישען אַזאַ שעה- 
גער חברה! און נֹאֶךְ הינטער דעם פּאָליצמייסטער'ס רוקען! אט 
דאס הייסט, אי כבור געהאַט, אי די פּאַטריאָטישע געפיהלען ארויס- 
געוויעזען !... (די מוזיק שטאַרבט אֶפּ אין דער ווייטען.) 

זאַכאַר: נאַ, מען דארף געהען. מיר האבען נאָך היינט אַ 
פערזאַמלונג וועגען דעם מאַניפעסט. 

מיכאַאיל?ל: פיר אויך. 

מיימאנאָוו : איך אויך אין דער גרויסער שוהפ. 

זאַכאַר: אַלזאָ, ווען קומען מיר זיך װויעדער צוזאַמען, דאָק- 
טאָר ? 

מיימאנאָוו : איך דענק היינט צווישען אַכט און ניין אבענדס 
ביי מיר אין הויז. מאָרנען בין איך פערנומען אויף אַן אסיפה וועגען 
מיין פעראייניגונג'ס פּלאַן. 

זאַכאַר: אַלאָ גום. היינט צווישען אַכט און ניין. אֶבוואָהפ 
איך נלויב נים, אַז מיר דאַרפען אזוי גיך ערװואַרטען א פּאָנראָם,. ‏ דער 
עולם פיהלט זיך איצט צו מענשליך אויפנעלענט... 

מיימאנאָון : פון דעסטוועגען װועט ניט שאַדען, מיר זאָלען ניט 
צופיעל גלויבען אין די מענשליכע געפיהלען פון דעם עולם. 

מיכאַאי?: וויפיעל פיסטאָלעטען געפינען זיך ביי אייך, 
דאָקטאָר ? 

מיימאנאָון: ארום פופציג... 

זאַכאַר: אַדיע, דאָקטאָר ! 

מיימאנאָוו: אַדיע, הערר זאַכאַר! אַדיע, הערר מיכאַאי?! 
(דריקט זיי די הענד) איך האָף, אַז איהר וועט אין קורצען אויך איינ- 
זעהען, אז דער אידישער פּראָלעטאַריאַט ליידעט אין גלות אויסער אַלס 
פּראָלעטאַריער נאָך אַלס איד אויך, אַלס פרעמדער צווישען די פּראָ- 
לעטאַריער פון אַנדערע פעלקער און ער װעט אזוי לאַנג ליידען פון 
די דאָזיגע צוויי מכות, כל זמן ער װועט זיין אין גלות. מיינע העררען, 
געדענקט איהר דעם אַלטען חסיד'שען ניגון : ,וואס מיר זיינען, זיי- 
נען מיר, אבער אידען זיינען מיר !?" אַדיע! (זאַכאַר און מיכאָאיל 

אָב. ער קוקט זיי נאָך פערטראכט. פאר זיך:) איצט װעל איך 
געהען איבערקוקען די צייטונגען. (אֶב רעכטס.) 


(די ביהנע בלייבט אַ וויילע אליין.) 


(חוה און װאָלפּערט ביידע פרעהליכע און אויפנע- 
לעגטע קומען פון טהיר לינקס.) 


חוה: (סמיט לייכטענדינע אויגען, בעגייסטערט און הינגערי" 
סען) וואס פיר אָװואַציאָנען ! מיין גאָט, וי איהר האט זיי אלעמען 
ווֹילר געמאַכט מיט אייער היינטיגען שפּיעלען!.. אַלעס איז בעניי- 
סטערט, שרייט און קלאפּט , בראַװאָ, ביס !?" אונטען, אויבען, פון 
אַלע זייטען... הערצער צאַפּלען זיך, אויגען ברענען, בלומען שיטען 
זיך פון אלע זייטען ! (בעגייסטערט) אוררא, װאָלפּערט! בראַואָ, 
װאָלפּערט ! ביס, װאָלפּערט! (לעגט איהם ארויף די הענד אויף די 
אַקסלען און מיט װאַרימקײט אין קול:) ערשט היינט האב איך דער- 
פיהלט די גאַנצע מאַכט פון אייער זשעני... איהר זייט א מכשף, 
װאָלפּערט, א מכשף ! 

װאַלפּערם : (נליקליך) איך האב פיר אייך היינט געשפּיעלט 
און נור פיר אייך אליין, יעװאַ! איך האב קיינעם ארום זיך ניט גע- 
זעחען, וי נור אייך אליין, און דורך די אַלע געשרייען האב איך נור 
געהערט די שטימע פון דער שלעכטער יעוואַ ן... אַך, יעווא, װוי גליק- 
ליך איך בין געווען, ווען איך האב בעמערקט, אַז דער אייז פון אייער 
הערצעלע צוגעהט אויך פון די זוריגע טענער פון מיין פיעדעלע ! 

חוה: וי איז דער מאָטיוו, וואס איהר האט צולעצט נע- 
שפּיעלט ? (זינגט) טראַלאַילאַ!... ניין ;עס איז אונמעגליך עס 
איבערגעבען מיט אַ מענשליכער שטימע. איך על עס פּרובירען אויף 
דער פּיאַנאָ! (כאַפּט ארונטער די הוט פון קאָפּ און טהוט אויס דעם 
מאַנטעל, ווארפט עס אויף אַ דערבייאיגען שטוהל.) איך מוז פּרובי- 
רען, אוב איך װעל עס קענען איבערשפּיעלען אויף דער פּיאַנאָ!... 
(זינגט) טראַדלאַדלאַ !.. (אב אין דער מיטעלסטער טהיר.) 

װאָלפּערט : (אַליין, מיט פרייר) ענדליך האט מיין ליעבע גע- 
זיעגט ! נאָטוניו, איך פיהל, אז זי איז יעצט מיינע, מיינע... (גליק- 
ליך) איך על פּערלאָזען די שטאדט, אבער ביינאַנד מיט איהר ! (עס 
דערהערט זיך פון זאַל, וי חוה שפּיעלט דעם מאָטיוו, וואס זי האט 

ערשט נגעזונגען. װאָלפּערט הערט זיך צו און זינגט איהם אויך אין 
דער שטיל.) 


(אַ טומעל אונטער די פענסטער און א געשריי : 
אורראַ, װאָלפּערט ! בראַװאָ, װאָלפּערט !) 


װאָלפּערם : (טהוט א ציטער) דאס האָכגעשעצטע פּובליקום 
איז שוין װיעדער דאָ! (די געשרייען העכער.) 


(חוה לויפט אריין דורך די מיטעלסטע טהיר.) 


חוה: וואס איז דאָ? 

װאָלפּערט : די זעלבע לייטע, וואס זיינען מיר נאָכגעלאָפען 
מיט זייערע אורראַס, זיינען יעצט װיעדער געקומען. (אונטער די פענ- 
סטער געשרייען: ,װאָלפּערט, װאָלפּערט !") 

חוה: (=אַ גליקליכע) זאָגט זיי א פּאאר ווערטער. זיי זיינען 
געקומען אייך בעדאַנקען פיר היינטיגען שפּיעלען. (לויפט צו צו א 
פענסטער.) זעהט נור, דאַמען מיט בוקעטען שטעהען אויך דאָ! 
(מיט א שמייכעל) זאגט זיי א פּאאר ווערטער, איהר שלעכטער מענש, 
וואס איהר זייט ! אוי, איהר זייט נאָר ניט קיין קאַװאַליער ! 

װאָלפּערט: יענע דאַמען זיינען וי פליעגען, מען קען נאָר פון 
זיי ניט בעפרייט ווערען ! (געהט צו צו א פענסטער און עפענט. די 
געשרייען , אורראַ" ווערען העכער. ער הייבט אויף די האַנד.) מיינע 
דאַמען און העררען, איך בין געריהרט פון די ווארימע געפיהלען, וואֹס 
איהר דריקט מיר אויס. ליידער אבער בין איך יעצט זעהר מיעד און 
מיינע נערווען נעטהיגען זיך אין רוה... היינט אבענד פערלאָן איך 
אייך. (חוה טהוט זיך א טרייסעל.) איך האָףּ אבער אין קורצען צו 
זעהען זִיךְ װויעדער מיט אייך. (געשרייען , אוררא," אין פענסטער 
פאַלען בוקעטען מיט בלומען. ער פערנייגט זיך.) דאַנקע! אַדיע! 
(שיקט זיי קושען מיט די הענד. די געשרייען ווערען שטילער, ער 
מאַכט צו די פענסטער און טהוט א שפּיי.) טפוי, קוים פּטור געוואַ- 
רען פון זיי ! וי זיי האבען מיר דערעסען, אי די דאַמען, אי די הער- 
רען, מיט זייער זשוזשען !.. 

חוה: (צלאַכט זיך) איהר גליקליכער מענש, וויפיעל פרויען 
איהר געפעלט ! 

װאָלפּערם : און איך װוי? געפעלען נור איין פרוי ! 

חוה: (בייגט זיך איין און הייבט אױף א בוקעט בלומען 
שמעקט.) וואס טהוט מען מיט די בלומען ? 

װאָלפּערט : װאַרפט זיי ארויס, וואס דאַרפט איהר זיי ? 

חוה: אונדאַנקבאַרער, דאס האבען דאָך אייך געבראַכט שעהנע 
פרויען ! פיהלט, פיהלט, וי פריש זיי שמעקען ! (טראָגט צו א בו- 
קעט בלומען צו זיין נאָז.) 

װאָלפּערט : איך פיהל דעם דופט נור פון איין שעהנער בלום ! 
(טהוט זי פּלוצים א כאַפּ ביים ארעם.) יעוואַ, איך פאהר באַלד אַװעק ! 

חוה: הא? ! (טהוט זיך אַ טרייסעל און דער בוקעט בלומען . 
פאַלט אַרױס פון איהרע הענד.) 

װאָלפּערט : יעואַ, היינט איז מיר קלאָר געװאָרען, אז איהר 
ליעבט מיךּ... איהר האט קיין רעכט ניט צו רואינירען אונזערע ביי- 
דענס לעבען ! אייער מאַן װעט אֶהן אייך אויך גליקליך זיין !... אבער 
איך, יעוואַ, איך ?... איך קען אֶהן אייך ניט לעבען ! יעואַ !... (כאַפּט 
זי פּלוצים ארום ליידענשאַפטליך.) דו מוזט זיין מיינע, דו מוזט ! 
איך װועל משונע ווערען ! (קושט זי. מען קלינגט. זיי הערען ניט.) 

חוה: (ציטערט אין זיינע ארעמס און קרעכצט) לאָזט ! לאָזט ! 
היינט קען איך אייך נאָר נישט ענטפערען... איך בין צומישט.. 
פאהרם נאָךְ ניט היינט... איך מוז ארומטראַכטען... איך קען יעצט 
נים.. איך האב קיין געדאַנקען, קיין קרעפטען... לאָזט! (רייסט 
זיךְּ ארויס פון זיינע ארעמס, לויפט צו צום פענסטער און דריקט דעם 
שטערען צו די שויבען.) 

װאָלפערט : אַלזאָ גוט, איך געה! איהר זאָלט אבער וויסען, 
יעואַ, אז מיט מיין היינטינען שפּיעלען האב איך זיך געזעגענט מיטץן 
לעבען !. .. (זי טהוט זיך א טרייסעל, קעהרט זיך אום מיט'ן פּנים צו 
איהם, קוקט אויף איהם בלייך, מיט גרויסע אויגען, אטהעמט שווער 
און קלאַמערט זיך מיט אַ האַנד אָן װאַנד.) מיין לעבען אֶהן אייך װועט 
זיין א גהינום... איך יל ניט אַזאַ לעבען, איך ווי? ניט ! (צואוויינט 
זיך. פּױזע.) אַדיע, יעואַ, איהר װועט, װאַהרשײינליך, געהן בעגליי- 
טען דעם מאַן, וועלכער האט אייך אזוי געליעבט, צו זיין לעצטער 
רוה !.. אַדיע !.. (געהט וויינענדיג צום טהיר רעכטס.) 

חוה: (קעמפּפט מיט זיך, אטהעמט שווער, פּלוצים טהוט זי 


96 ד ע ר גרויסער איד. 


5 * 


יוט 


זיך א װאָרף צו איהם מיט אַ פערצווייפעלטען געשריי :) װאָלפּערט | 
(ער = זיר אֶפּ, זי שעפּצעט צושטערט :) וואס וילט איהר 
טהאָן 


װאָלפּערט : שטאַרבען ! 


חוה: (שעפּצעט) ניין, ניין, טהוט עס ניט... איך... איך... 
(אטהעמט שווער און פּלוצים מיט א פערצווייפעלטען געשריי :) איך 
קען אֶהן אייך אויך ניט לעבען !... 

װאָלפּערם : (טהוט זיך א װאָרף צו איהר) יעװאָטשקא! 
מיין יעװאָטשקא !.. 

חוה: (דריקט זיך צוֹ איהם) איך קען ניט מעהר... איך האב 
גענוג געקעמפּפט מיט מיין האַרצען, מעהר האב איך קיין קרעפטען 
נים... אוי, װאָלפּערט, וויפיעפ איך האב געליטען !... 


(מיימאנאָוו אין טהיר רעכטס, בלייבט שטעהען וי 
פערשטיינערט, זיי בעמערקען איהם ניט.) 


װאַלפּערט : יעצט װועסטו שוין מעהר ניט ליידען.. אַ ני 
לעבען וועט זיך פיר דיר אָנפּאַנגען, יעװאָטשקאַ ! א לעבען, פול ליכט, 


פרייד און פערגניעגען ! (קושט זי.) קום, מיר וועלען ערגעץ פאה- 
רען... מיר וועלען בעטראַכטען, וי אזוי יעצט צו האַנדלען. 


חוה: (טהוט זיך אַ כאַ פיעבערהאַפט.) יא, יא, קום ! קום ! 
מיין מאַן וועט זיך שנעל קענען בערוהיגען, ער איז אַ שטאַרקער מענש ! 
איך בין אבער אזוי שואַך, אזוי שוואך, און מיר װוי?ט זיך אזוי לעבען, 
מיר ווילט זיך אַזױ גליקליך זיין !... וואו איז מיין מאַנטעל ? (קוקט 
זיך אום, דערזעהט פּלוצים מיימאנאָוו'ן, טהוט זיךְ אַ צאַפּעל מיטץ 
גאַנצען קערפּער.) האַ!!! (בלייבט שטעהען וי פערשטיינערט.) 

װאָלפּערם : וואס איז געשעהען ? (קוקט זיך אויך אום און 
דערזעהט מיימאנאָוו'ן, טרעט ער אִפּ עטליכע טריט צוריק, צומישט.) 

מיימאנאָוו: (טרעט ארויס מיט פערשטיקטער אויפרעגונג.) 
הם ! דו זוכסט דיין מאַנטעל ? ער איז דאָרט אויפ'ן שטוהל ! (טהוט 
אַ קוק מיט ביסטרע אויגען אויף װאָלפּערט'ן, און מיט געמאַכטער רו- 
היגקייט אין קו?:) יונגערמאַן, איך וויל יעצט עפּעס רעדען מיט דער 
פרוי, וואס טראָנט מיין נאָמען.... װילט איהר אזוי גוט זיין... 

װאָלפּערם : (קומט צו זיך) דאָקטאָר, װעט איהר ערלויבען 
מיר צו זאָנגען אייך א פּאאר ווערטער ? 

פיימאנאָוו: ניט נעטהינ. איך װויל? ניט הערען אייערע ווער- 
טער. עס איז מיר גענוג, אַז מיין פרוי האט אייערע ווערטער געהערט. 
נו, איך בעט אייך, װוי א זשענטעלמאַן... 

װאָלפּערט : איך קען יעצט ניט איבערלאָזען אליין יעװאַ אַב- 
ראַפּאָוונאַ'ן ! 

מיימאנאָו: (אויפגערעגט) אַלײין? וי װאַגט איהר אין 
מיין הויז? (בעהעררשט זיך) יונגערמאַן, איך בעט אייך נאָך אַמאָל... 
פיעלייכט, ווייסט אי ה ר, אַז מען טאָר זי אַליין ניט איבערלאָזען... 
אבער איך בין נאֶךְּ דערוויילע איהר מאַן... אַם וועניגסטען פיר די 
וועלט בין איך איהר מאַן !.. זייט אזוי גוט ! (ווייזט איהם מיט דער 
האַנד אויף די טהיר.) 

חוה: (טהוט זיך א װאָרף צו איהם און ציטערט מיט'ן גאַנצען 
קערפּער.) מאָאיסעי, דו ביזט א קלוגער, אַן עדעלער, א שטאַרקער, 
פערשטעה, אַז מיר זיינען ניט שולדיג, ניט איך און ניט װאָלפּערט ! 
מאָאיסעי, ווען דו זאָלסט וויסען, וויפיעל איך האב געקעמפּפט און 
געליטען.... אוי, פערשטעה מיך, מאָאיסעי, פערשטעה מיך ! 

מיימאנאָוו : איך פערשטעה יעצט גאָר נישט, גאָר נישט... איך 
פערשטעה נור יעצט, אז איך מוז זיין זעהר א גרויסער נאַרר, ווען דער 
ערשטער בעסטער אַװאַנטיוריסט, שאַרלאַטאַן, האט געקענט אין מיין 
הויז קומען און... 

חוה: סאָאיסעי, רעד ניט אזוי פון װאָלפּערט'ן! רעד ניט.. 
און ווען דו וועסט אזוי רעדען, װעל איך דיך מעהר ניט הערען... איך 
ליעב איהם, דו הערסט, מאָאיסעי ? איך ליעב איהם ביז משוגעת !. 

מיימאנאָוו : (אויפגערעגט) דו ליעבסט איהם, איך זעה, איך 
זעה! ניט דו ביזט די ערשטע פרוי, וואס אַן אַװאַנטיוריסט האט 
משוגע געמאַכט! כא, כא, כאַ! 

װאָלפּערם : (אויפגערעגט) דאָקטאָר, איהר האט קיין רעכט 
ניט מיך אָנצורופען מיט אזוינע שענדליכע נעמען ! איך בין ניט קיין 
אַװאַנטיוריסט, נור א קינסטלער ! דאָקטאָר, מיין נאמען איז װאָל- 
פּערט, און די וועלט ווייסט, ער װאָלפּערט איז! דאָקטאָר, איידער 
איהר האט נאָךְ געקענם יעװאַ אַבראַמאָוװנאַ'ן האבען מיר נעליעבט 

איינער דעם אַנדערן... איהר האט זי קיינמאָל ניט געליעבט מיט אַזאַ 
פייער ווי איך, קיינמאָל ניט ! איהר זייט אין אייער פאָלק פערליעבט, 
אין אייערע אידעען און אידעאַלען, פיר וועלכע איהר װאָלט זי אוים- 
געאָפּפערט, איך װאָלט אבער אלעס אױפגעאָפּפערט פיר איהר, מיין 
מוזיק מיט מיין לעבען צוזאַמען ! (די טרערען שטיקען איהם.) און 
יעצט פערלאָז איך אייך... נור איידער איך פּערלאָז אייך, װוי? איך 
זאָגען נאָך אַמאָל, וואס איך האב פריהער געזאָנט: איך ווייס, אַז 
יעוואַ'ן איז שווער זִיךְ צושיידען מיט אייך... איך ווייס, וי טיעף 
זי רעספּעקטירט אייך, כמעט ביז פערגעטערונג. זי װועט יעצט אויך 
קיין מיטלייר האבען מיט מיר, וי דאַן מיט ניין יאהר צוריק. זאָל זיין 
אזוי !.. אבער מיין טוט װעט אייך איבערצייגען, װי ערנסט איך 
האב זי געליעבט, אז איך בין ניט קיין אַװאַנטיוריסט ! אַדיע !.. (אָב 
מיט אַן אַראָפּנעלאָזענעם קאָפּ אין טהיר רעכטס.) 

חוה: איך געה אויך. (טהוט אָן דעם מאַנטע? און נעהמט 
די הוט אין די הענד.) 


מיימאנאָו: (וואס שטעהט ביים טיש טהוט זיך א טרייסעפ, 
כאַפּט זִיךְ אָן מיט ביידע הענד אָן טיש.) דו געהסט טאַקי צו איהם ? 


חוה: (מורמעלט) ער װעט שטאַרבען, און איך קען אֶהן איהם 
ניט לעבען ! 

מיימאנאָוו : (טהוט זיך אַ װאָרף צו איהר.) חוה'לע, וואס 
ווילסטו טהאָן ‏ ! בעזין זיך! 

חוה: מיין גאַנצער זינען איז פערנומען מיט איהם און נור מיט 
איהם אַליין ! 

מיימאנאָו: (אויפברויזענד) אבער וואס אין עס? מיט 
איינמאָל, פּלוצים ? ! ערשט האב איך געהאַט אַ פרוי, וואס האט גע- 
פיהלט מיט מיר, וואס האט געדענקט מיט מיר, ביי וועמען איך בין 
טהייערער געווען אלס איהר פאטער, איהר שוועסטער און איהרע בע- 
סטע פריינר, און מיט איינמאָל אַזאַ בעטרוג ! (קלאפּט אין טיש.) 
און הינטער מיין רוקען איז דאס אַלעס פאָרגעקומען, הינטער מיין רו" 
קען ! (טהוט זיך װיעדער אַ װאָרף צו איהר, מיט געבעט :) חוה'לע, 
אבער פארוואס ? ליעב איךְ דיך ניט? האב איך דען וועניג דיך 
געליעבט ? 


7צצן אבר 


(ישראל'קע אריין פון מיטעל טהיר אין א יאַרמאָלקע 
מיט דער פּיפּקע אין מויל, בלייבט שטעהען 
אין טהיר,) 


חוה: איך האב פיר די לעצטע דריי יאהר דיין ליעבע ניט 
געפיהלט, איך האב נור געפיהלט, וי דו ליעבסט דיין פאָלק ! 

מיימאנאָוו : און דאָך ביזטו גליקליך געווען מיט דיין שלעב- 
טען מאַן, דו האָסט עס דאָך פיעל מאָל אליין געזאָגט. 

הוה: איך האב געדענקט, אז איך קען זיין גליקליך מיט דיין 
גליק, יעצט אבער פיה? איך, אַז איך מוז מיין אייגענעם גליק האבען, 
אום צו זיין נליקליך... 

מיימאנאָו: נו, זאָג, וואס זאָל איך מהאָן, אום דו זאָלסט זיין 
גליקליך ? 

חוה: נעכטען האב איך דיך געבעטען, דו זאָלסט דאס פייער 
פון מיין הארצען לעשען, דו זאָלסט מיט מיר ארויסגעהען פערברענגען 
אין געזעלשאַפט, אום איך זאָל זיך קענען פערגעסען... היינט אבער.. 
צו שפּעט |... 

מיימאנאָוו : (פאַלט אויף אַ שטוהל און קרעכצט.) יא, יא, 
איך געדענק... דו האָסט עס מיר געזאָגט... איך האב אבער דיך ניט 
פּערשטאַנען. (קרעכצט) וי בלינד איך בין געווען!; (שפּרינגט 
אויף.) נו, פערפאַלען ! אבער יעצט... וואס קען איך יעצט טהאָן, 
דו זאָלסט וויעדער זיין צופריעדען מיט מיר ? 

חוה: צושייד זיך מיט מיר.. 


(ישראל'קע טהוט א ציטער, די פּיפּקע פאַלט ארויס 
פון זיין מויל.) 


מיימאנאָו: צושיידען זיך? כא, כא, כאַ! (לאָזט זיך וויע- 
דער ארונטער אויפ'ן שטוהל, קוקט מיט גרויסע אויגען אויף איהר 
און לאַכט אויפגערעגט.) 

ישראל: (צושראָקען לויפט צו צו זיי.) וואס איז עס, משה'- 
ניו, חוה'לע ?.. 

מיימאנאָו: דו הערסט דאָך, טאַטוניו! זי ול זיך מיט 
מיר גט'ן ! 

ישראל: וואס?! דו מאַכסט שפּאַס פון דיין אַלטען טאַטען, 
משה'ניו ? (לאכט געצוואונגען.) כאַ, כא, כאַ! חוה'לע ווי? א נט! 

מיימאנאָוו: (שטעהט אויף.) חוה'לע, רעד ניט קיין דומהיי- 
טען ! דו וועסט ניט רואינירען דיין פאַמיליען-לעבען, דו וועסט איהם 
פערגעסען ! אַמאָל האָסטו איהם געקענט פערנעסען, יעצט אז דו 
וועסט וועלען, וועסטו איהם װויעדער פערגעסען ! 

חוה: איהם פערגעסען, סיידען אין קבר! איך האב איהם דאַן, 
מים ניין יאהר צוריק, אויך אזוי לייכט ניט פערגעסען, וי דו דענקסט, 
און יעצט קען איך איהם אודאי ניט פערגעסען. איך ליעב איהם מיט 
יעדען טראָפּען פון מיין בלוט... (מיט א יאמער.) מאָאיסעי, דו וועסט 
מיך קענען פערגעסען, ביי דיר זיינען דאָ אַנדערע אינטערעסען אין 
לעבען... איך האב אבער נור איהם אַליין ! מאַךְּ מיך פריי ! 

ישראל: אוי, אוי, חוה'לע, חוה'לע ! וואס איז עס, משה'ניו? 
(וויינט און װוישט זיך די אוינען מיט'ן אַרבעל פון בגד.) 

מיימאנאָוו : כא, כאַ, כאַ ! דו ווייסט, טאַטוניו, ווער ער איז, 
פיר וועמען זי פּערלאָזט מאַן און קינד ? װאָלפּערט איז דאס ! 

ישראל: (מיט א יאָמער.) דער כלי זמר?! אױ, אױ, ניט 
אומזיסט האב איך איהם פיינד געהאַט שנאת מות... (טהוט זיך אַ 
װאָרף צו איהר.) חוה'לע, מיט משהניו'ן ווילסטו זיך גט'ן צוליעב 
דעם כלי זמר ! אוי, אוי, אוי, טאָכטערל! (כאַפּט איהר האַנד, קושט 
זי און יאָמערט.) 

חוה: (רייסט ארויס די האַנד, מיט אַ יאָמער.) איך קען אבער 
ניט! מאָאיסעי, שיינדעלע'ן װע? איך צו זיך נעהמען ! 

מיימאנאָוו : וואס ? ! (אויפברויזענד) מיט שיינדעלע'ן זאָל 
איך זיך אויך גט'ן, מיט מיין קינד? ! כאַ, כאַ, כאַ! טאָ, הער זשע 
אויס, אברהם'צע שיינקמאַן'ס טאָכטער, באָריס'עס שוועגערין דו, הער 
זשע אויס ! דו האָסט געװאָלט, אַז צוליעב דיר זאָל איך פערנעסען 
מיין פאָלק, טאָ זאָלסטו וויסען, אַז דער איד, וואס פערגעסט זיין פאָלק 
צוליעב א פרוי, מעג זי זיין א אידישע, צו ניט אַ אידישע, יענער איר 
איז א משומד, און דאָקטאָר מיימאנאָוו וועט קיין משומד ניט זיין! 
געה, דו קענסט געהען! איך האב דיך יעצט דערקענט !.. 


חוה: (טהוט אָן די הוט.) איך געה !. 


בל שא א אע אט 101 


מיימאנאָוו : (פערצווייפעלט מיט טרערען אין קול:) געה! 


געה ! 
(חוה אָב רעכטס.) 


ישראל: ואוהין שיקסטו, חוה'לען, נזלן, היער דו ? ! (לויפט 
נאָך נאָך איהר מיט א געוויין)) חוה'לע, טאָכטערל, האב רחמנות ! 
(אֶב נאָך איהר.) 

מיימאנאָוו : (אַליין.) זאָל זי !.. זאָל זי !.. (פאַלט צו צום 
טיש און קרעכצט.) 


(פּױזע. עס דערהערט זיך א ווייטער טומעל און א 
שיסעריי.) 


(זאַכאַר לויפט אריין א בלייכער פון טהיר רעכטס.) 
זאכאַר : וואו איז דער דאָקטאָר ? (דערזעהען איהם, לויפט ער 
צו צו איהם.) דאָקטאָר, שנעל! א פּאָנראָם! ערגער נאָך װי אין 


קישינעוו ! 

מיימאנאָוו : (שפּריננט אויף) וואס?! (קוקט איף איהם 
צושראָקען.) 

זאַכאַר : אויף דער דריטער גאַס פון אייך בושעוועט ער שוין ! 
סאָלדאַטען מיט כוליגאַנעס שעכטען אויס אידען... בערג מיט הרוגים ! 
מען שלאָנט צוועקעס אין די קעפּ. מען װאַרפט אידישע עופה'לאַך 
פון די פענסטער. מען פערגװאַלדעװועט אירישע מאַמעס, אידישע 
טעכטער! שנעל, וואו זיינען די פּיסטאָלעטען ? (פאַלט אױיף אַ 
שטוהל.) 

מיימאנאָוו : (זינקט ביים טיש.) וואס רעדט איהר? וואס 
רערט איהר ? יין גאָט! אֶט איז אייך דער מאַניפעסט, די פריי" 


- הייט ! (שפּרינגט אויף.) זאָל מען זיך בעװאַפענען! זאָל מען זיך 


ניט לאָזען אויסקוילענען, װי שעפּעלאַך ! (מיכאַאיל, אַרציק'ל און 
נאָך אַנדערע לויפען אריין פון טהיר רעכטס. דאס שיסען שטארקער 
און אָפּטער.) אַהער! אַהער! דאָ איז דאס געװעהר! (ליפט 
אריין אין טהיר לינקס. אַלע נאָך איהם. באַלד לויפען זיי אַלע צוריק 
ארויס מיט פּיסטאָלעטען און פערשווינדען אין טהיר רעכטס. מיימא- 
נאָוו כאַפּט אָן מיכאַאיל'ן:) הערר מיכאַאיל, אייערע רוסישע חברים 

קענען יעצט ווייזען, וואס זיי מיינען מיט אינטערנאַציאָנאַלע סאָלי- 
דאַריטעט... 

מיכאַאיל: זיי וועלען ווייזען, דאָקטאָר ! פערגעסט ניט, דאָק- 
טאָר, ביי אייך אין הויז װועט זיין אַ פּערעװיאַזאָטשני פּונקט פיר די 
פערוואונדעטע ! (לויפט ארויס רעכטס.) 


(דאס שיסען שטאַרקער.) 


מיימאנאָון : אלֵיין. לויפט צו צום פענסטער. מען קוילעט, 
מען שעכט מיין פאָלק אֶהן א סוף און אהן אַן אויפהער ! 


(ישראל לויפט אריין פון טהיר רעכטס.) 


ישראל: (כליפּעט.) אוי, וואס וועלען לייט איצט זאָגען! 
משה'ניו, זי איז דאָך אַוועקגעפאהרען אויף א איזװאַשציק ! לויף צו 
איהר טאַטען, דערצעהל איהם, ער װועט זי ברענגען צוריק אַהיים ! 

מיימאנאָו: פון וועמען רעדסטו יעצט, טאַטוניו? 


ישראל: (מיט געוויין.) פון וועמען זאָל איך רעדען, זוהנוניו? 
פון חוה'לען, משה'ניו! געה, רוף זי צוריק, בעט זי ! 

מיימאנאָו: פון חוה'לען? כא, כאַ, כאַ! אױי, טאַטתי, 
וי קענסטו יעצם רעדען פון חוה'לען ? נו, אַז זי װאָלט געשטאָרבען 
אז שיינדעלע און איך װאָלטען צוזאַמען מיט איהר געשטאָרבען, װועפ- 
כער איד װאָלט א רעכם געהאַט צו רעדען יעצט פון אונזער טויט, ווען 
א פאָלק, א גאַנץ פאָלק, טרינקט זיך אין א ים פון בלוט ? ! וואס פיר 
א ווערדע האט דער פּאָנראָם אין אונזער קליינער פאַמיליע גענען דעם 
שענדליכען, אונמענשליכען פּאָגראָם אויףּ דער גרויסער פאַמיליע פון 
אונזער גאַנצען אידישען פאָלק? ! אוי, טאַטוניו, דו ביזט גאָר קיין 
איד ניט, נאָר קיין איד ניט |... 

ישראל: משהניו, וואס רעדסטו ? ! 

מיימאנאָון : ווייסטו, אז עס האט זיך אָנגעהייבען א נייער 
פּאָנראָם ? ! 

ישראל : (צושראָקען) א פּאָגראָם? ואו?! (אַ שטאַרקע 
שיסעריי.) 

מיימאנאָוו: דו הערסט, דו הערסט, װוי די מחבלים ארבייטען 

דאָרט? ! טאַטוניו, װיעדער גיסט זיך אידישעס בלוט! װיעדער 
קלאפּט מען אָן די געמויערטע ווענד די קעפּעלאַך פון אונזערע אונשופ- 
דיגע עופה'לאַך, ויעדער ברענען די שטיינער מיט דעם מאַרך פון 
אונזערע קינדערלאַך! (שיסעריי זעהר שטאַרק.) אַך, וואס פיר א 
העלישעס שיסעריי ! טייוואָלִים און מחבלים פון גהינום האבען זיך 
אויף אונז ארויפגעװואָרפען !... זיי ווילען אונז אויסקוילענען, אין גאַנ- 
צען אונז אומברענגען, אין גאַנצען ! (כאַפּט א רעװאָלװער.) זיי נע- 
זונד, טאַטוניו ! 

ישראל: וואוהין לויפסטו, משה' ניו ? 

מיימאנאָוו : צו פערטהיידיגען מיין פאָלק און צו שטאַרבען 
פאר איהם !... (לויפט ארויס רעכטס.) 


(פאָרהאַנג.) 


דער גרויסער איר. 


פיערטער אקט 


דער זעלבער עסס-צימער ביי דאָקטאָר מיימאנאָוו אין הויז, 
אין א שטונדע ארום. דאס הויז איז פּערװאַנדעלט אין א 
,פּערעוויאַזאָטשני פּונקט." מען טראָגט אַהין אויף נאָסיל- 
קעס פערוואונדעטע. דאָקטאָר מיימאנאָוו אין א ווייסען 
כאַלאַט, זעהט אויס רוהיג. א פַּאאר יונגע לייט און מייר- 
לאַך, מים ווייסע פאַרטיכער, סאַניטאַרען, לויפען ארום הין 
און צוריק, דורך די טהיר לינקס, וואוהין מען טראָגט די 
פערוואונדעטע. אין די װינקלאַך זיצען אלטע פרוען, 
אַלטע אידען, קינדער, וואס זיינען געקומען אַהער זיך בע- 
האַלטען. די אַלטע זיצען מיט אַראָפּגעלאָזענע קעפּ און 
פּערבראָכענע הענד. די קינדערלאַך, מיט צושראַקענע אוי- 
נען, דריקען זיךּ צו די פרויען. ישראל'קע זיצט ביי דער 
מיטעלסטער טהיר, נעבען איהם שיינדעלע, מיט א צושראָ- 
קען פּנים. נים וויים פון זיי זיצט שמערל, דער שניידער, 
שאָקעלט זיך מיט'ן גאַנצען קערפּער הין און צוריק, טענה'ט 
עפּעס אין דער שטיל און כליפּעט. ארום איז שטיל, א 
שרעקליכע שטילקייט, וואס ווערט איבערגעריסען פון צייט 
צו צייט פון א פערצווייפעלטען ,אוי, מאַמאַ !" פון די פער- 
וואונדעטע, וואס ליגען אין צימער לינקס. 


מיימאנאָוו: ‏ עס אין שטי? געװאָרען אױף א ויילע. די 
מחבלים פון גהינום רוהען זיך אֶָפּ פון זייער בלוטיגער ארבייט !... 

שמערל: (כליפּעט) וי ווילדע, בלוטדורשטיגע חיות זיינען זי 
געקומען, האבען אפריהער חרוב געמאַכט אַלעס, אַלעס אין מיין שטי- 
בעל, אפילן דעם דאַך פון בוידעם האבען זיי אויפגעריסען. נאכרעם... 

נאכדעם... נאָטוניו, װוי אזוי האָסטו עס געקענט צוקוקען? ! ואו 
איז דיין רחמנות ? דיין יושר ? (וויינט אויפ'ן קול.) זי אין דאָך 
געווען נאָך אַזאַ יונג קינד, מיין חייקעלע, ערשט 17 יאהר אַלט, און 
מען האט זי צושניטען אויף שטיקער, אברים-ווייז האט מען זי צו- 
שניטען... אפריהער האבען זיי איהר מטמא געמאַכט.. דאַן האבען 
זיי איהר צושניטען, צוהאַקט... װאָלט איהר זעהען? אַ פוס דאָ 
און א האַנד דאָרט, און דעם קאָפּ איהרען האט מען אין גאַנצען אין 
בלאָטע אריינגעװואָרפען ! אפילו צו קבר ישראל װעט זי ניט קומען, 
מיין חייקעלע, מיין איינציג קינד, דער שװוארץ-אַפּע? פון מיינע אוי- 
גען! גאָטעניו, פארוואס האבען זיי מיך בעסער ניט דער'הרג'עט.. 
וואו איז דיין רחמנות, דיין יושר ? דו ביזט דאָך עפּעס אַן אל מלא 
רחמים ? (די ארומיגע הייבען אָן צו כליפּען און קרעכצען. מיימאנאָוו 
ווישט די אויגען.) 

ישראל: (פּלוצים מיט טרערען, הייבט זיך אויף מיט דער 
האַנד אין דער הויך, און מיט עקסטאַז :) נאָטוניו, 49 יאהר בין איך 
געשטאַנען פיר דיר א שליח צבור פון דיינע קינדער, גערעדט צו דיר 
מיט'ן הארצען, מיט דער נשמה, מיט אלע מיינע אברים, רחמנות 
געבעטען פיר זיי, דיינע קינדער, לייטזעלינקייט, חיונה און לעבען. 
גאָטוניו, אבינו שבשמים, וואו איז איצט דיין רחמנות צו דיינע קינ- 
דער ? וי לאָזט דו, זיי זאָלען אויסגעקוילעט ווערען פון רוצחים 
אין מיטען העלען טאָג ? (זעצט זיך ויעדער אויפ'ן דרערד, וויינט 
און שאָקעלט מיט'ן קאָפּ.) 

צפּורה: (פון לינקס מיט א משנענעם געלעכטער) כאַ, 
כאַ, כאַ !... 

ישראל: הערסט, משה'ניו? צפּורה לאַכט שוין װויעדער. פון 
שרעק איז זי נעבאַך פון זינען אַראָפּ... אוי, מיר דאַכט זיך, איך על 
באַלד אויך פון זינען אַראָפּ ! 

מיימאנאָו : טאַטוניו, בערוהיג זיך. איהר מוזט אַלע יעצט 
זיין רוהיג... קיין טענה'ן און קרעכצען װעט אונז ניט העלפען ! 


(צפּורה מיט צואװאָרפענע האאר און משוגענע אויגען 
לויפט אריין פון לינקס.) 

צפּורה: איהר הערט? איהר הערט, װי גאָט לאַכט?! כאַ, 
כאַ, כאַ ! אין מינקע גינזבורג'ס הויז זיינען קליינינקע מלאכים'לאַך 
געפלויגען דורך די פענסטער... װאָלט איהר זעהען } מלאכים לאַך, 
וי ווייסע טייבעלאַך, האבען זִיךְּ געדרעהט אין לופטען מיט די גאָל- 
דענע, מחיה'דיגע קעפּעלאַך אראָפּ!.. און אונטען האבען געטאַנצט 
שרים און רוחות... האבען זיי אונטערגעכאַפּט די מלאכים'לאך און 
האבען די גאָלדענע קעפּעלאַך געקלאפּט אָן די שטיינער : טראַ-אַך- 
טראַ-אַך... (ווייזט מיט די האַנד) און די קעפּעלאַך האבען גענומען 
שפּריצען מיט רויטען פייער, און אלעס האט זיך אָנגעצונדען מיט א 
רויטען פייער, אי די ערד, אי די מויערען, אי די שדים, אי דער הימעל, 
רויט, רויט, רויט ! פלאַם פייער, פלאַם פייער, א מורא'דינע שרפה.. 
און די שרים האבען גענומען טאַנצען און שפּרינגען פיר די אויגען און 
לאַכען, און גאָט אַלײן האט אויך אראָפּגעקוקט פון הימעל, האט גערו- 
פען צו זיך די מלאכים לאַך מיט די רויטע, פייערדיגע קעפּעלאַך אין 
האט געלאַכט... װאָלט איהר הערען א לאַכען! (לאַכט משוגע.) 
מא: א! 5ש!. 


מיימאנאָוו: (געהט צו צו איהר.) צפּורה, איהר דערקענט 
מיך ? וי רופט מען מיך ? 

צפּורה: (משוגע) קום אויפ'ן גאַס, וועסטו הערען וי גאָט 
לאַכט! כאַ! 2אַ! כאַ! 


מיימאנאָו: קומט, ארעמע צפּורה, איך וועל געהען מיט אייך 
אויפ'ן גאַס ! (ווינקט צו די סאַניטאַרען.) מען מוז זי היטען, האַלטע; 
זי אין צימער לינקס, ניט מיט די פערוואונדעטע ! (געהט מיט איהר 
ארויס אין טהיר לינקס, א סאַניטאַר נאָך זיי.) 


ישראל: רבונו של עולם, איך וועל היינט אויך משוגע ווערען... 
וואו איז איצט חוה'לע, צו האט מען זי אויפ'ן וועג אויך ניט דער- 
הרג'עט ? !.. 


(פּױזע. עס ווערט שטיל. פּלוצים דערהערט זיך א ווילדער 

טומעל פון דרויסען, א פייפען און א קוויטשען: הי-הי- 

או-או-או-הי-הי ! דאַן אַ בראַזגען פון שויבען, א שיסע- 
ריי, דאַן ווערט װויעדער שטיל.) 

ישראל: אוי, זיי זיינען שוין דאָ ניט ווייט! (די מענער או! 
פרויען און קינדער דריקען זיךּ טיעפער אין די ווינקלאך.) 

שיינדעלע : אוי, זיידוניו, איך האב מורא, זיי וועלען אונז אויך 
הרג'ענען ! וואו אין מאַמאַ ? (ויינט.) 

ישראל: שא, שאַ, שיינדעלע, די מאַמע אין גאנץ. זי איי 
אוועק צו דיין זיידען אברהם'צע ! אוי, אַ בראָך איז צו מיר, אוי, א 
װעהטאָג איז צו מיר ! אידען, זאָגט מיט מיר תהלים ! (מיט געוויין) 
אלי, אלי, ?מה עזבתני? רחוק מישועתי, דברי שאנתי, אלהי אקרא 
יומם ולא תענה ! (אַלע מיט שיינדעלע'ן זאָגען נאָך.) 


(מיימאנאָוו לויפט אריין פון טהיר לינקס.) 


מיימאנאָוו: זיי ארבייטען שוין אוה דער גאַס! עלטערע 
אידען, ווייבער און קינדער, געהט אלע אריין אין זאַל! לעגט זיך 
אויס אויפ'ן פּאָדלאָגע, ווייל די סאָלדאַטען שיסען אויך אין די פענ- 
סטער! (אַלַע הייבען זִיךְ אויף מיט אַ יאָמער און געהען אב אין דער 
מיטעלסטער טהיר, אויסער ישראל'קע מיט שיינדעלע'ן און די סאַני- 
טאַרען.) 

ישראל: איך װעל דאָ בלייבען לעבען דיר, משה'ניו. 


(חוה לויפט אריין א בלייכע פון טהיר רעכטס.) 


שיינדעלע: (טהוט זיך א װאָרף צו איהר) מאַמאַ! 

חוה: פיין קינד! איהר לעבט? (טהוט זי א כאַפּ אױף די 
הענד מיט אַן אימפּעט.) 

ישראל: אוי, חוה'לע איז דאָ צוריק ! 


(מיימאנאָוו בלייבט שטעהען צומישט מיט די 
אויגען אויף חוה'ן.) 


חוה: (לאָזט ארונטער שיינדעלע'ן פון די הענד און געהט צו 
צו איהם.) מאָאיסעי, פערגיעב מיר ! איך בין צוריקגעקומען אַהיים, 
דיין פרוי... איך האב דערזעהען, אז ניט אומזיסט האָסטו אזוי פיעל 
געטראַכט פון דיין אונגליקליך פאָלק. פאר די שטונדע, זייט די שטט- 
כעריי האט זיך אָנגעפאַנגען, פיהל איך א גהינום אין מיין הארצען... 
איך האב דערפיהלט, וואס פיר א העסליכע ענאָאיסטקע איך בין, ווען 

אין אַזאַ צייט קען איך טראכטען פון מיין אייגענעם, פון מיין פּער- 
זענליכען גליק... פערגיעב מיר, מאָאיסעי !.. 

מיימאנאָו: (פאַלט צו צו איהר האַנד, קושט, און צוכליפּעט 
זיך.) איך דאַנק דיר... איך דאַנק דיר, חוה'לע ! (ישראל'קע דריקט 
צו צו זיך שיינדעלע'ן און כליפּעט אויך.)) יעצט האָסטו געוויעזען, אז 
דו ביזט מיין פרוי, א אידישע פרוי ! דאס איז דער איינצינער ליב- 
טיגער שטראהל אין דיעזען בלוטיגען חושך, וואס עס דערמאָהנט די 
פערבלאָנדזשעטע אידען, אַז זיי זיינען אידען. אֶה, חוה'לע, אזוי וי 
דער פּאָגראָס האט דיך צוריקגעבראַכט צו דיין מאַן, אזוי װועט ער צו- 
ריקברענגען א סך, א סך פּערבלאָנדזשעטע אידישע קינדער צוריק צַי 
זייער פאָלק. איך דאַנק דיר, חוה'לע, איך דאַנק דיר ! 

ישראל: און איך אויך, מיין טאָכטער! (קושט איהר אין 
פּלייצע און וויינט.) 


(װויעדער דאס פייפען און קוויטשען : הי-הי-אַ-או-הי-הי-א-או ! 
אַ שטאַרקעס שיסעריי.) 


מיימאנאָו: (טהוט זיך א טרייסעל. חוה ווױינט.) גער, 
חוה'לע, מיט'ן קינד אין זאָל און דו, טאַטוניו, אויך ! 
חוה: איך װעל דאָ בלייבען לעבען דיר, מאָאיסעי ! 
מיימאנאָון : ניין, ניין, איך װוע? ניט קענען רוהיג ארבייטען, 
ווען דו וועסט זיין נעבען מיר. נעה, חוה'לע, געה! איך בעט דיך' 
(קושט זי אין שטערען.) 
חוה: גוט, איך געה! קום, שיינדעלע!... (אֶב מיט איהר אין 
דער מיטעלסטער טהיר.) 
מיימאנאָוו: (בעגלייט זי מיט די אוינען, טהוט אַ טיעפען 
זיפץ.) יא, טאַטוניו, חוה'לע איז פאָרט מיין גוטע, מיין עהרליכע 
חוה'לע ! 
(זאַכאַר מיט אַ סאַניטאַר טראָגען אריין פון טהיר 
רעכטס אַרציק'ל אויף א נאָסילקע.) 


זאַכאַר: דאָקטאָר, אַרציק'ל פון , קליינעם בונד," א סאָלראַט 


האט איהם געשאָסען ! 
אַרציק'ל: (אין דעליריאום) זעהט, זעהט, מען שלאָנט דער 

פרוי טשוועקעס אין די אוינען... שיסט דעם כולינאַן !.. גיעב מיר 
דעם פּיסטאָלעט ! אוי, אוי, אוי !... (קרעכצט, מען טראָגט איהם אָב 
אין טהיר לינקס. דאָקטאָר מיימאנאָוו נאָך זיי.) 

ישראל: (אַלֵיין) אלי, אלי, למה עזבתני? רחוק מישועתי 
דברי שאגתי.., 


(אברהם'צע שיינקמאַן לויפט אריין.) 


אברהם'צע: ואו איז מיין טאָכטער ? וואו זיינען זיי אלע ? 
שנעל ! 

ישראל: אֶט איך רוף איהם, ר' אברהם'צע ! (אֶב לינקס.) 

אברהם'צע: (אַליין, לויפט צו צום פענסטער.) אוי, אוי, אוי, 
מען װועט אלע אידען אויס'הרג'ענען ! אבער דער פּאָליצמײסטער האט 
מיר געזאָגט! כאָטש מיינע אייגענע קינדער ראַטעװען! ואו זיינען 
זיי? די סאָלדאַטען, וואס דער פּאָליצמײסטער האט מיר געגעבען צי 
בעגלייטען, קענען נאֶךְּ אַוועקגעהען, דאַן וועט מען מיך אויך הרג'ענען! 
וואו זיינען זיי? שטעהען זיי נאָך? (עפענט דאס פענסטערר.) 
סטאָיטע, מילענקיע, יאַ װאַם יעשצאָ פּיאַטאָרקו דאַם נאַ װאָדקו! 
(מאַכט צו די פענסטער.) וואו זיינען זי ? (שרייט) חוה'לע! 
מאָאיסעי ! 


(חוה'לע לויפט אריין פון מיטעלסטער טהיר, 
שיינדעלע נאָך איהר.) 


חוה: דו, פּאַפּאַ? 

אברהם'צעץ: אויף גיך קום צו מיר! ואו איז דיין מאַן? 
מיין הויז װועט מען ניט טשעפּען. דער פּאָליצמייסטער האט סאָלדאַ- 
טען געשטעלט היטען, שנעל קום ! 

חוה: איך װעל אֶהן מאָאיסעי'ן ניט געהען. און ער װועט די 
פערוואונדעטע דאָ ניט איבערלאָזען !.. 

אברהם'צע: קום, רעד ניט, זיי ניט קיין פילאָזאָפּקע! מען 
וועט דיך דער'הרג'ענען ! (מיט א יאָמער.) גזלנים, וואס האט איהר 
זיך אָנגגעזעצט אויף מיר ? פארוואס זייט איהר מיר מקצר די יאה- 
רען?! קום! די סאָלדאַטען וועלען באַלד אוועקנעהען, װועט מען 
מיך אויך דער'הרג'ענען ! 


רער גרויסער איר. 


(מיימאנאָון פון לינקס, הינטער איהם ישראל'ק.) 


מיימאנאָו: וואס פערלאַנגט דער שווער ? 

אברהם'צע : מאָאיסעי, האַרציגער, האב רחמנות ! קום מיט 
דיין ווייב און קינד צו מיר אַהיים. ביי מיר וועט מען אייך ניט טשע- 
פּען. דער פּאָליצמייסטער האט אוועקגעשטעלט סאָלדאַטען היטע; 
מיין הויז, 

מיימאנאָוו : פארוואס, שווער, נעהמט איהר ניט אריין אלע 
אידען אין אייער הוין ? פארוואס זעהט איהר ניט, אז אייער פריינד 
דער פּאָליצמײסטער זאָל אוועקשטעלען סאָלדאַטען לעבען יעדען אידי- 
שען הוין ? פארוואס נעהמט איהר זיךּ ארויס פון דעם כלל? ישראל ? 
געהט, איהר זייט אויך א טהייל פון יענע כוליגאַנעס, געהט ! 

אברהם'צע: נזלן, וואס פּילאָזאָפּירסטו איצט מיט מיר? 
קום, מען וועט דיך דער'הרג'ענען ! 

מיימאנאָוו : איך על ניט געהען צו אייך, איך בלייב דאָ נע: 
בען די פערוואונדעטע און צוקאַליעטשעטע פון מיין פאָלק. 


אברהם'צע: און דו, מיין טאָכטער ? 

חוה: איך בלייב נעבען מיין מאַן ! 

אברהם'צע: (מיט א יאָמער.) האב רחמנות איבער דיין אל- 
טען טאַטען, טאָכטער מיינע ! 


חוה: נעהם מיט זיך שיינדעלע'ן.. 


אברהם'צע : דו קום אויך, האב רחמנות!.. (א סאָלדאַט 
קלאפּט אָן מיט'ן ביקס אין פענסטער, אברהם'צע טהוט זיך א צאַפּעל.) 
אוי, דאס רופט מען מיך! מיינע שומרים געהען אוועק! (טהוט א 
כאַפּ שיינדעלע'ן אויף די הענד און וויינט.) קומט, איך על אייך 
דערפאר נאכדעם געבען, וואס איהר וועט נור אליין פון מיר פערלאַן- 
גען... (פאָלדאַט קלאפּט וויעדער.) װאָט סעיטשאַס, מילענקיע, דאַם 
װאַם יעשצאָ פּיאַטאָרקו נאַ װאָדקו!... פילאָזאָפּען, גזלנים, קיין 
הארץ האט איהר נים, קיין רחמנות ! (לויפט ארויס מיט שיינדעלע'ן 
אויף די הענד אין טהיר רעכטס.) 


מיימאנאָו: יעשצאָ פּיאַטאָרקו נאַ. װאָדקו, מילענקיע ! אֶה, 
וואס פאר א מילענקיע זיי זיינען! זיי לאָזען שלאָגען צוועקעס יענע 

אידען און ניט מיר, אברהם'צע שיינקמאַן... אֶה, זייט פערפלוכט 
אזוינע פּיאַטאָרקע-געבערס, זייט פערפלוכט ! (צו חוה'ן :) חוה'לע, 
געה אריין אין זאַל, איך בעט דיך... (זי אֶב, וויינענדיג.) 

(מיכאַאיל פון טהיר רעכטס, א בלייכער, אִהן א היטעל.) 

מיכאַאיל : דאָקטאָר, מיר זיינען פערלאָרען!... אונזערע 
חברים פון זעלבסט-שוטץ קענען ניט איינשטעהען געגען די קוילען... 

מיימאנאָוו: (מיט א קרעכץ.) וואס קען איך העלפען? איך 
האב נור איין לעבען אָפּצוגעבען ! (פּלוצים מיט ביטערניש :) מיכאַ- 
איל, וואו זיינען אייערע בלינאָוו'ס ? וואו האבען זיי זיך בעהאַלטען 2 
אדער קוקען זיי זיך צו צו דער נאַציאָנאַלער אידישער דראַמאַ און 
טראַכטען, אַז דאס איז ניט זייער דראַמע ? ! (מיכאַאי? לאָזט ארונ- 
טער דעם קאָפּ און שווייגט. פון דרויסען דערהערט זיך א ווילדער 
רעווען און פייפען, א קלינגען און בריאַזגען פון שויבען -- הי --- הי 

אַ -- אַ הוֹ --- הו ! ! -- דזשענג ! --- דזשענג ! דאַן צפּורה'ס 

משוגענער געלעכטער פון צימער לינקס : ,און גאָט לאַכט! כאַ! 
כ.! כאַ! או גאָט לאַכט - מיימאנאָוו קוקט פאר זיך געבראָ- 
כען, הילפלאָז, 48ן מורמעלט : יא, און גאָט לֿאַכט !...) 


(פאָרהאַנג.) 


אויגוסט, 1906, ברוקלין, ניודיאָרק. 


